


ഡിസംബർ 2013

ബഥേൽ പത്രീക

ചെങ്ങന്നൂർ ഭദ്രാശന മുഖപത്രം

സംഖ്യ - 26 ലക്കം - 12



ക്രിസ്തുവിനു ഇടം ഒരുക്കാൻ കഴിയാതെ പോകുന്ന ക്രിസ്തുമസ്. തിരുപിറവിയുടെ രാത്രിയിൽ സംഭവിച്ച അതേ ദുർവിധി ഇന്നും ആവർത്തിക്കപ്പെടുകയാണ്. “വഴിയമ്പലത്തിൽ അവർക്ക് സ്ഥലം ഇല്ലായ്കയാൽ പശുത്തൊട്ടിയിൽ കിടത്തി” (ലൂക്കോ. 2:7). വിണ്ണിന്റെ നാഥൻ മണ്ണിന്റെ പാപം പോക്കാൻ വിണ്ണിൽ നിന്നും മണ്ണിലേക്ക് അവ തരിച്ചപ്പോൾ അവനു പിറക്കുവാൻ ഇടമില്ലാതെ പോകുന്നു. ലോകത്തെ സൃഷ്ടിച്ച് പരിപാലിക്കുന്ന വന് ജന്മമെടുക്കുവാൻ ഇടം ലഭിക്കാതെ പോകുന്ന ദയനീയ സ്ഥിതി ഇന്നും ആവർത്തിക്കപ്പെടുകയുണ്ട്. ഏലിശുബ തിരിച്ചറിഞ്ഞ കന്യകയെയും അവളുടെ ഉദരഫലത്തെയും തിരിച്ചറിയാതെ പോയതാണ് സത്രക്കാരനു പറ്റിയ അപരാധം. ദൈവകൃപ കടന്നുവരുമ്പോൾ തിരിച്ചറിയാതെ പോകുന്ന നമ്മുടെ അവസ്ഥയും സത്രക്കാരനോട് സദൃശ്യമാണ്. ഇത് ഇന്ന് നമ്മുടെ ഹൃദയങ്ങളിലും സംഭവിക്കുന്നില്ലേ? ക്രിസ്തുവില്ലാത്ത ക്രിസ്തുമസ് ആഘോഷങ്ങൾ. ദരിദ്രന മരുന്നുള്ള സഹജീവിയെ തിരിച്ചറിയാതെയുള്ള ആഘോഷങ്ങളിലും ആർഭാടങ്ങളിലും ആനന്ദങ്ങളിലും മാത്രം അഭിരമിക്കുന്ന ക്രിസ്തുമസ് രാത്രികൾ. കമ്പോളം നിർണ്ണയിക്കുന്ന രീതിയിൽ അവ വച്ചുനീട്ടുന്ന രൂപത്തിലും ഭാവത്തിലും ആഘോഷങ്ങൾ രൂപപ്പെടുത്തി എടുക്കുന്നു. ഇത് ആത്മീയതയിലേക്കും പടർന്നു കയറിയിരിക്കുന്നു. ഓരോ ക്രിസ്തുമസ് കഴിയുമ്പോഴും കമ്പോളത്തിനു ഒരു കണക്ക് നിരത്താനുണ്ടാകും. തിന്നു

തീർന്ന തടിപ്പിച്ച കോഴിയുടെയും കുടിച്ച് വറ്റിച്ച മദ്യത്തിന്റെയും തൽഫലമായി നടന്ന അനിഷ്ടം സംഭവങ്ങളുടെയും ഇവിടെ എല്ലാം ‘ക്രിസ്തു മിസ്സായ’ ഒരു ക്രിസ്തുമസ് കൊണ്ടാടപ്പെടുന്നു. ക്രിസ്തുമസ്, പിറവിയുടെ ഓർമ്മപ്പെടുത്തലാണ്. സന്തോഷത്തിന്റെ, സന്തതസ്ഥിതിന്റെ, സമാധാനത്തിന്റെ, സാഹോദര്യത്തിന്റെ, സൗഹൃദത്തിന്റെ, സമഭാവനയുടെ, സമത്വത്തിന്റെ, സമഗ്രതയുടെ, സ്വപ്നങ്ങളുടെ, സംസ്കാരത്തിന്റെ, സത്യത്തിന്റെ, പിറവിയുടെ സാക്ഷ്യപ്പെടുത്തലാണ്. ഇവയുടെ കുടിച്ചേരലുകൾ ചില മുല്യങ്ങൾ ലോകത്തിനു പങ്കുവയ്ക്കുന്നു. കാലിത്തൊഴുത്തു മുതൽ കാൽവരി വരെയുള്ള യാത്രയിൽ ഈ മുല്യങ്ങളെ ജീവിതചര്യയായി ക്രിസ്തു കാട്ടിത്തന്നു. അവയെ മുൻനിർത്തി ജീവിക്കുവാനുള്ള ആഹ്വാനമാണ് ക്രിസ്തുമസ് തരുന്നത്. ലോകം അതിവേഗം വളരുന്നുണ്ടെങ്കിലും ബന്ധങ്ങളിൽ ദൃഢത നഷ്ടപ്പെട്ടുകൊണ്ടിരിക്കുന്നു. ഇ-കാർഡും, വാട്ട്സ് അപ്പും, ഫേസ് ബുക്കും, ടിറ്റും ആശംസകൾ പകരുന്നു എങ്കിലും ബന്ധങ്ങളിൽ സുതാര്യത നഷ്ടപ്പെട്ടിരിക്കുന്നു. ദേശങ്ങൾ തമ്മിൽ ദൂരം കുറഞ്ഞു എങ്കിലും മനസ്സുകൾ തമ്മിൽ ദൂരം അനുദിനം വർദ്ധിച്ചുകൊണ്ടിരിക്കുന്നു. ഇവിടെ ഹൃദയങ്ങളിൽ ക്രിസ്തുവിനും അതിലൂടെ മറ്റുള്ളവർക്കും അല്പം ഇടം ഒരുക്കുവാൻ ഈ ക്രിസ്തുമസ് സഹായിക്കട്ടെ.

എല്ലാ മാനുവായനക്കാർക്കും ക്രിസ്തുമസ്സിന്റെയും നന്മയുടെയും സമൃദ്ധിയുടെയും ഒരു പുതുവത്സരം ആശംസിക്കുന്നു.

ക്രിസ്തുവിനു
പിറക്കുവാൻ ഒരു ഇടം...

ഫാ. ഏബ്രഹാം കോശി കുഞ്ഞുപുറത്ത്



ബെൽ പത്രിക

1987-2013

ചെങ്ങന്നൂർ ഭാരതീയ മൂവപ്പത്രം



താളുകളിൽ.... ഡിസംബർ 2013

വരിസംഖ്യ

1 വർഷം	₹ 100
2 വർഷം	₹ 200
5 വർഷം	₹ 450
15 വർഷം	₹ 1500

പരസ്യനിരക്കുകൾ

Cover Back Multy	₹ 5000
Front Inner B/W	₹ 3000
Back Inner B/W	₹ 2500
Favours Received	₹ 500
Matrimonial	₹ 500

5 ഇടയപത്രിക
ജനത്തെയും പ്രകൃതിയെയും
ഒരുപോലെ കണ്ടാൽ കസ്തുരി മണക്കും
തോമസ് മാർ അത്താനാസിയോസ് മെത്രാപ്പോലീത്താ

6 ക്രിസ്തസ് ദിനത്തിന്റെ
ചരിത്രവഴികളിലൂടെ
ഫാ. ഡോ. തോംസൺ റോബി

8 ഗാഡ്ഗിൽ റിപ്പോർട്ട് തുറന്ന സാധ്യതകൾ
ഡോ. ജോസ് പാറക്കടവിൽ

11 ആരാധനാ വിജ്ഞാനീയം
അനശ്വരമായ വെടിപ്പുള്ള മുറോൻ
ഫാ. സഖറിയാ പനയ്ക്കാംമറ്റം

13 ആത്മീയദർശനം
വി. മാർത്തോമ്മാ ശ്ലീഹായുടെ ഓർമ്മ
ഫാ. പി.വി. ജോൺ

16 വേദപഠനം
യാക്കോബിന്റെ ലേഖനം
ഫാ. മാത്യു വർഗ്ഗീസ്, പുളിമുട്ടിൽ

17 കുടുംബം ദുഃഖിയിലെ സ്വർഗ്ഗം
മേരിക്കുട്ടി മാത്യു, മംഗലം

20 ഞായർ ദിനധ്വനം
ലോഗോസ്
ഫാ. പി.കെ. കോശി

ബാലപത്രിക 27

ദ്രാസന വാർത്തകൾ 28

സണ്ടേസ്കൂൾ വാർത്തകൾ 29

പത്രാധിപസമിതി

മാനേജിംഗ് എഡിറ്റർ & പബ്ലിഷർ

അഭിവന്ദ്യ തോമസ് മാർ
അത്താനാസിയോസ് മെത്രാപ്പോലീത്താ
ഫോൺ: 0479 - 2453310, 2451331

E-mail: marathanasios@gmail.com

ചീഫ് എഡിറ്റർ

റവ. ഫാദർ ഏബ്രഹാം കോശി കുറുനുംപുറത്ത്
ഫോൺ: 0479 - 2450287, 9447431096

E-mail: frabrahamkoshy@gmail.com

എക്സിക്യൂട്ടീവ് എഡിറ്റർ

റവ. ഫാദർ വൈ. തോമസ്
ഫോൺ: 0479 - 2453551, 9495351959

എഡിറ്റർ

ശ്രീ. സജി പട്ടരൂരം

ഫോൺ: 9446114346

അസോസിയേറ്റ് എഡിറ്റർ

റവ. ഫാദർ സുനിൽ ജോസഫ് ഡാണാംപടിക്കൽ
ഫോൺ: 0479 - 2454504, 9947429667

സർക്കുലേഷൻ മാനേജർ

റവ. ഫാദർ തോമസ് വർഗ്ഗീസ്, കടവിൽ
ഫോൺ: 0479 - 2457586, 9447776146

വെബ് അഡ്മിനിസ്ട്രേറ്റർ

ശ്രീ. ബിനു ചാക്കോ

ഫോൺ: 0479 - 2311692, 9446697328

E-mail: binu303@gmail.com

അംഗങ്ങൾ

റവ. ഫാ. തോമസ് കൊക്കാപ്പറമ്പിൽ

റവ. ഫാദർ തോമസ് വർഗ്ഗീസ് അമയിൽ

റവ. ഫാ. ഐപ്പി. സാം

റവ. ഫാ. മാത്യു ഏബ്രഹാം

റവ. ഫാ. ഷിബു വർഗ്ഗീസ്

ശ്രീ. ജോസ് പുതുവന

ശ്രീ. ഷാജൻ മാത്യു

ശ്രീ. എബി അലക്സാണ്ടർ

പ്രൊഫ. ബിൻസി റജി

ജനത്തെയും പ്രകൃതിയെയും ഒരുപോലെ കണ്ടാൽ കസ്തൂരി മണക്കും

പരിസ്ഥിതി സംരക്ഷണത്തിനായി രൂപമെടുത്ത മാധവ് ഗാഡ്ഗിൽ, കസ്തൂരിരംഗൻ റിപ്പോർട്ടുകളുടെ വെളിച്ചത്തിൽ വിവാദങ്ങളും, സമരങ്ങളും കൊടുമ്പിരിക്കൊള്ളുന്നു. എന്തിനെയും കീഴടക്കാനുള്ള ആവേശമായി കുതിക്കുന്ന ആധുനിക വികസന സമീപനങ്ങൾക്ക് നടുവിൽ പ്രകൃതി സംരക്ഷിക്കേണ്ടത് അനിവാര്യമായ ഉത്തരവാദിത്വമാണ്. വരും തലമുറയ്ക്കായി ആരോഗ്യമുള്ള പ്രകൃതിയെ കാത്തുസൂക്ഷിക്കേണ്ടത് നമ്മുടെ ആത്മീയവും ധാർമികവും ആയ ഉത്തരവാദിത്വമാണ്.

പ്രകൃതി സംരക്ഷണം എന്ന മഹത്തായ ലക്ഷ്യം ഉയർത്തിപ്പിടിക്കുമ്പോഴും അത് സാധാരണ ജനങ്ങളിൽ ആശങ്കകൾ സൃഷ്ടിക്കുന്നു എങ്കിൽ അത് ദുരീകരിക്കേണ്ടത് സർക്കാരിന്റെ ഉത്തരവാദിത്വമാണ്. പരിസ്ഥിതി ലോല പ്രദേശമായി റിപ്പോർട്ടുകൾ കണ്ടെത്തിയിരിക്കുന്ന പശ്ചിമഘട്ടം സംരക്ഷിക്കപ്പെട്ടപ്പോൾ, അവിടെ പാർക്കുന്ന ജനങ്ങൾക്ക് യാതൊരു വിലയുമില്ലാതെ പോകുന്നത് പ്രതിഷേധാർഹമാണ്. പശ്ചിമഘട്ടത്തിലെ ജൈവ വൈവിധ്യങ്ങളെ സംരക്ഷിക്കുവാൻ നമുക്ക് ഉത്തരവാദിത്വമുണ്ട്. എന്നാൽ കാലങ്ങളായി അവിടെ പാർക്കുന്ന പാവപ്പെട്ടവരായ മലയോര കർഷകരുടെ ജീവിതം വഴിമുട്ടിച്ചുകൊണ്ട് ഈ പരിഷ്കാരങ്ങൾ ഫലപ്രദമായി പ്രവർത്തിപ്പമത്തിൽ എത്തിക്കുവാൻ കഴിയുകയില്ല.

പരിസ്ഥിതി ദുർബലപ്രദേശമായി ഒരു ഭൂപ്രദേശത്തെ പ്രഖ്യാപിക്കുമ്പോൾ പൊതുവായി സ്വീകരിക്കുന്ന നടപടിക്രമങ്ങൾ ആണ് കേരളത്തിന്റെ മലയോര മേഖലയെ ആശങ്കയിൽ ആഴ്ത്തിയിരിക്കുന്നത്. ഭൂമിയുടെ ക്രയവിക്രയങ്ങൾ, ഭവന നിർമ്മാണം, വലിയ നിർമ്മാണപ്രവർത്തനങ്ങൾ തുടങ്ങിയവയ്ക്ക് നിയന്ത്രണം സംഭവിക്കുവാൻ

സാധ്യതയുണ്ട്. ഈ നിയമത്തിന്റെ നന്മകൾ പരിഗണനയിലെടുക്കാതെ പലപ്പോഴും കസ്തൂരിരംഗൻ റിപ്പോർട്ടിന്റെ മറവിൽ ജനങ്ങളെ ബുദ്ധിമുട്ടിക്കുകയും നടപടിക്രമങ്ങളിൽ അനാവശ്യമായ കാലതാമസം സൃഷ്ടിക്കുവാനും, വിലപേശാനും ഇവിടുത്തെ ഉദ്യോഗസ്ഥവൃന്ദം ശ്രമിക്കുകയും ചെയ്യുമ്പോൾ പ്രതിഷേധത്തിന്റെ ആഴം വർദ്ധിക്കുന്നു.

രാഷ്ട്രീയ പാർട്ടികൾ വോട്ടുബാങ്കുകൾ ആധാരമാക്കി ഈ വിഷയത്തെ കാണുന്നതും പ്രശ്നം സങ്കീർണ്ണമാക്കുന്നു. ജനത്തിന്റെ ആശങ്കകൾ പരിഗണിക്കാതെ എന്തുവന്നാലും നടപ്പിലാക്കും എന്ന് ഒരു വിഭാഗവും ഇല്ല എന്ന് മറുവിഭാഗവും ശാഠ്യം പിടിക്കുന്നു, അടുത്ത തെരഞ്ഞെടുപ്പിലെ ചുടുള്ള വിഷയമായി കസ്തൂരിരംഗനെ ഉയർത്തിപ്പിടിക്കുകയും ചെയ്യുന്നു. ജനം വ്യാജപ്രചരണത്തിൽ വീഴാതെയിരിക്കണമെങ്കിൽ അവർക്ക് തൃപ്തികരമായ വിധത്തിൽ കാര്യങ്ങൾ വിശദീകരിക്കാനും അവരുടെ നിലനിൽപ്പിന് എന്തെങ്കിലും ഭീഷണിയുണ്ടെങ്കിൽ അത് ഒഴിവാക്കി കൊടുക്കുകയും ചെയ്യണം. അത് ഉത്തരവാദിത്വപ്പെട്ട സർക്കാർ ചെയ്യുന്നില്ലായെങ്കിൽ മലയോര കർഷകർക്ക് ഇടയിൽ വിദ്വംസഹ പ്രവർത്തകർ നുഴഞ്ഞു കയറി സ്ഥാനം ഉറപ്പിക്കുകയും കരിങ്കല്ല്, മണ്ണ്, മണൽ ലോബികളുടെ താളത്തിനൊത്ത് തുള്ളുന്ന കളിപ്പാവകൾ ആയി മലയോരജനം മാറ്റപ്പെടുകയും ചെയ്യും.

പ്രകൃതി സംരക്ഷണവും ജനങ്ങളുടെ ജീവിതസുരക്ഷിതത്വം ഒരുപോലെ പ്രധാനമാണ് എന്ന ചിന്തയിൽ നീതിപൂർവ്വമായും വിവേകപൂർണ്ണമായും, ജനങ്ങളോടും പ്രകൃതിയോടുമുള്ള പ്രതിജ്ഞാപരമായ സമീപനങ്ങളോടും ഈ വിഷയത്തിന് അടിയന്തിര പരിഹാരം ഉണ്ടാകണം.

തോമസ് മാർ അത്താനാസിയോസ് മെത്രാപ്പോലീത്താ



ക്രിസ്തസ് ദിനത്തിന്റെ ചരിത്രവഴികളിലൂടെ

ഫാ. ഡോ. തോംസൺ റോബി

ലോക രക്ഷകനായ ദൈവപുത്രന്റെ ജനനത്തെ ലോകം ഓർക്കുവാൻ ഒരുങ്ങുന്ന സുപ്രധാന ദിനങ്ങളിലേക്കുള്ള പ്രയാണത്തിലാണ് നാം. യേശു ക്രിസ്തുവിന്റെ ജനനത്തെ അനുസ്മരിക്കുന്നതിന് ക്രൈസ്തവലോകം എല്ലാ വർഷവും ഡിസംബർ 25-ാം തീയതി ആഘോഷിക്കുന്ന പുണ്യദിനത്തിന്റെ സ്മരണയാണിത്. മദ്ധ്യ നൂറ്റാണ്ടിൽ “ക്രിസ്തുമിസ” (Christesmaesse) എന്ന പദമാണ് ‘ക്രിസ്തസ്’ എന്ന് പിന്നീട് രൂപം പ്രാപിച്ചത്. അർത്ഥം “ക്രിസ്തുവിന്റെ നാമത്തിലുള്ള കുർബ്ബാന (Mass of Christ) എന്നതാണ്. ലോകരക്ഷകനായ ക്രിസ്തുനാഥൻ ലോകത്തിലേക്കു വന്നതുതന്നെ ലോകത്തെ വീണ്ടെടുക്കുവാൻ വേണ്ടിയാണ്. ക്രിസ്തുവിന്റെ ത്യാഗപൂർണ്ണമായ ബലിയുടെ ഓർമ്മയാണ് ക്രിസ്തസ്. ആത്മാവിലുള്ള നമ്മുടെ ബലിയാണ് ക്രിസ്തുമസ്.

ക്രൈസ്തവ സഭയുടെ ആദ്യ നൂറ്റാണ്ടുകളിൽ ക്രിസ്തുവിന്റെ ജനനപ്പെരുന്നാൾ ഒരു പൊതു പെരുന്നാളായി ആഘോഷിക്കപ്പെട്ടിരുന്നില്ല. സ്തേഫാനോസിന്റെ രക്തസാക്ഷിത്വത്തെയും ബേത്ലഹേമിലെ പിഞ്ചു കുഞ്ഞുങ്ങളുടെ വധത്തെയും അനുസ്മരിക്കുന്നതിന് പ്രത്യേക ദിനങ്ങൾ ഉണ്ടായിരുന്നു. മ.റ 98 ന് ശേഷം ഈ ദിനത്തിന്റെ പ്രാധാന്യം കല്പിക്കപ്പെട്ടു എങ്കിലും മ.റ 137 ൽ റോമിലെ ബിഷപ്പ് ക്രിസ്തുവിന്റെ ജനനദിവസം പവിത്രമായി ആചരിക്കുവാൻ നിർദ്ദേശിച്ചു. AD 350 ൽ റോമിലെ ബിഷപ്പായിരുന്ന ജൂലിയസ് ഒന്നാമൻ ഡിസംബർ 25-ാം തീയതി ക്രിസ്തസ് ദിനമായി ആചരിക്കുവാൻ തീരുമാനിച്ചു.

വ്യത്യസ്തമായിട്ടുള്ള ചിന്തകൾ ഈ ദിവസത്തിന്റെ ചിന്തയെപ്പറ്റി പറയുന്നുണ്ട്. ഡിസംബർ 25 റോമിലെ അക്രൈസ്തവ ഉത്സവദിനമായിരുന്നു. (December 17-24th was the period of Saturnalia a well known festival in pagan Rome. December 25th was the birthday of Mithra the Iranian God of light). മകര സംക്രാന്തിയോടുകൂടി സൂര്യന് കൂടുതൽ വെളിച്ചമുണ്ടാകുന്നതിന്റെ അടിസ്ഥാനത്തിൽ ഡിസംബർ 25 അജയ്യനായ സൂര്യന്റെ ജന്മദിനമായിട്ടാണ് ഒറീലിയൻ ചക്രവർത്തിയുടെ നിർദ്ദേശാനുസരണം ആഘോഷിക്കപ്പെട്ടുവന്നിരുന്നത്. നമ്മുടെ സൂര്യനായ ക്രിസ്തു നാഥന്റെ ജന്മാൾ കൊണ്ടാടുന്നതിനും ഈ

ഡിസംബർ 25 തന്നെയാണ് തിരഞ്ഞെടുക്കപ്പെട്ടത്. യഹൂദ ചിന്തയനുസരിച്ച് യേശുനാഥൻ ജനിച്ചത് വെളിച്ചത്തിന്റെ ഉത്സവമായ (Jewish Festival of Lights) ഡിസംബർ 25 ആയതിനാലാണ് ഈ ദിനം ക്രിസ്തസായി തിരഞ്ഞെടുത്തത് എന്നും പാരമ്പര്യമുണ്ട്. ലോകത്തിന്റെ വെളിച്ചമായ ക്രിസ്തുവിന്റെ ജനനവും ഈ ദിവസം തന്നെയായിരിക്കണമെന്നതാണ് ഈ ദിനം തിരഞ്ഞെടുക്കപ്പെടുവാൻ ഇടയായത്.

AD 336 നോട് അടുത്താണ് ഈ ദിനത്തിൽ ക്രിസ്തസ് ആഘോഷിക്കുന്ന രീതി നടപ്പിലായത്. ഈ രീതിയിലുള്ള ക്രിസ്തസ് ഒരു പെരുന്നാളായി ആഘോഷിക്കുവാൻ തുടങ്ങിയത് 4-ാം നൂറ്റാണ്ടിൽ റോമൻ സാമ്രാജ്യത്തിന്റെ ഔദ്യോഗിക മതമായി ക്രിസ്തുമതം മാറിയതിന് ശേഷമാണ്.

എന്നാൽ പടിഞ്ഞാറൻ രാജ്യങ്ങളിൽ സംഭവിച്ചത് മറ്റൊരു തരത്തിലാണ്. ക്രിസ്തുവിന്റെ ജനനത്തിന്റെയും പൗരസ്ത്യ ദേശത്തുനിന്ന് മൂന്നു ജ്യോതി ശാസ്ത്രജ്ഞന്മാർ ബേത്ലഹേമിൽ എത്തിയേശുവിനെ ആരാധിച്ചതിന്റെയും ഓർമ്മയ്ക്കായി എപ്പിഫനി എന്ന പേരിൽ ഒരു പെരുന്നാളാണ് അവിടങ്ങളിൽ ആഘോഷിക്കപ്പെട്ടിരുന്നത്. ഡിസംബർ 25-ാം തീയതി തിരഞ്ഞെടുത്തത് ഗ്രിഗോറിയൻ കലണ്ടർ പ്രകാരമായിരുന്നു. ജൂലിയൻ കലണ്ടർ അനുസരിച്ച് റോമൻ സാമ്രാജ്യത്തിൽപ്പെട്ട പൗരസ്ത്യ രാജ്യങ്ങളിൽ ക്രിസ്തുവിന്റെ ജനനം, വിദ്യാഭ്യാസ വരവ്, മാമോദീസ എന്നിവയുടെ ഓർമ്മയ്ക്കായി ജനുവരി 6-ാം തീയതി പെരുന്നാളായി ആചരിച്ചു വരുന്നു. എപ്പിഫനി എന്നറിയപ്പെടുന്ന ദിനമാണ് ക്രിസ്തു

മസായി ആചരിക്കുന്നത്. (എപ്പിഫനി = ദനഹാ = ഉദയം - ക്രിസ്തുവിന്റെ ഉദയം എന്നർത്ഥം). നാലാം നൂറ്റാണ്ടുമുതൽ പൊതുവിൽ ഡിസംബർ 25-ാം തീയതി ക്രിസ്തുമസ്സായും കർത്താവിന്റെ ജനനത്തിന്റെ ഓർമ്മയ്ക്ക് ജനുവരി 6 ആയും നിശ്ചയിക്കപ്പെട്ടു. അർമ്മിനിയൻ സഭ ജനുവരി ആറാം തീയതിയാണ് ക്രിസ്തുമസ്സായി ആഘോഷിക്കുന്നത്.

ക്രിസ്തുമസ്സിന് മുൻപുള്ള നാലാഴ്ചകൾ 'ആഗമനകാലം' എന്ന പേരിലേക്ക് ക്രിസ്ത്യാനി കളുടെ ഇടയിൽ അറിയപ്പെട്ടിരുന്നു. ക്രിസ്തുവിന്റെ ജനനത്തിനു മുൻപ് പൂർവ്വ പിതാക്കന്മാർ നാലായിരം വർഷം കാത്തിരുന്നു എന്നതിന്റെ സ്മരണയ്ക്കായിട്ടാണ് ഇത്. ഓരോ ക്രിസ്ത്യാനിയെ സംബന്ധിച്ചും തപസ്സിന്റെ കാലമാണിത്. ക്രിസ്തുമസ്സിന്റെ പ്രധാന ചടങ്ങുകൾ ആരംഭിക്കുന്നത് ഡിസംബർ 24-ാം തീയതി അർദ്ധരാത്രിയിലാണ്. കുരുത്തോല കത്തിച്ച് പള്ളിയങ്കണത്തിൽ തീ കായുന്നതും ക്രിസ്തുമസിന്റെ ഒരു ചടങ്ങാണ്.

ക്രിസ്തുമസ് ദിവസം തയ്യാറാകുന്ന പുൽക്കുടിന്റെ ആവിർഭാവം പതിനൊന്നാം നൂറ്റാണ്ടിലാണ്. ക്രിസ്തുവിന്റെ ജനനത്തോടു തുല്യമായ പുൽക്കുട്ടിൽ പൂക്കൾ നിറഞ്ഞ അവിടെ കുർബ്ബാന ചൊല്ലുന്ന രീതിയുടെ ഉപജ്ഞാതാവ് വി. ഫ്രാൻസിസ് അസ്സീസിയായിരുന്നു എന്നു കരുതപ്പെടുന്നു. ക്രിസ്തുമസ് ട്രീയുടെ ഉത്ഭവം ജർമ്മനിയിലാണ് എന്ന് കരുതപ്പെടുന്നു. അവിടെ ക്രിസ്തുമസിന് മുമ്പുള്ള നാല് ആഴ്ചകൾ മുഴുവൻ ആഘോഷം നടക്കുന്നു. ഫിർമത്തിന്റെ കൊമ്പുകൾ വളച്ച് ചുവന്ന നാടകൊണ്ട് കെട്ടിയ 'റീത്തുകൾ' എല്ലാ വീടുകളിലും തൂക്കിയിട്ടിരിക്കും. ഈ റീത്തുകളിൽ ഓരോ ഞായറാഴ്ചയും ഓരോ മെഴുകുതിരി ആഘോഷപൂർവ്വം കത്തിച്ചുവയ്ക്കും. ഈ റീത്തുകളാണ് ക്രിസ്തുമസ് ട്രീകൾക്ക് മാർഗ്ഗനിർദ്ദേശം ചെയ്തത്.

ക്രിസ്തുമസ് ദിനത്തിലെ വിനോദങ്ങളിലൊന്നായ ക്രിസ്തുമസ് ഫാദറിന്റെ ആരംഭവും പാശ്ചാത്യ രാജ്യങ്ങളിലാണ്. ജർമ്മനിയിലും അമേരിക്കയിലും നടപ്പുള്ള 'സാന്താക്ലോസിന്റെ' ഒരു അനുകരണമാണ് ഇതെന്നു പറയാം. ഈ സന്തോഷ നാളുകളിൽ സമ്മാനം പ്രദാനം ചെയ്യുന്ന ക്രിസ്തുമസ് ദിനത്തിൽ സ്നേഹിതന്മാർ സമ്മാനങ്ങളും മംഗളാശംസകളും പരസ്പരം കൈമാറുന്നു. ഇതോടൊപ്പം തന്നെ ഭക്തരായ ക്രിസ്ത്യാനികൾ ഒരു ജീവിത നവീകരണത്തിന് സന്നദ്ധരാവുകയും ചെയ്യുന്നു.

ഋതുകളുമായി ബന്ധപ്പെടുന്ന ഗാനങ്ങൾക്കാണ് ആദ്യകാലങ്ങളിൽ കരോൾ എന്നു പറഞ്ഞുവന്നിരുന്നത്. യേശുക്രിസ്തുവിന്റെ ജനനത്തെക്കുറിക്കുന്ന ക്രിസ്തുമസ് ലോകത്തെമ്പാടുമുള്ള ക്രിസ്ത്യാനികൾക്ക് പ്രത്യാശയോടുകൂടിയ ആനന്ദത്തിന്റെയും ആഹ്ലാദത്തിന്റെയും പുണ്യദി

നമാണ്. "അത്യുന്നതങ്ങളിൽ ദൈവത്തിന് മഹത്വം, ഭൂമിയിൽ ദൈവപ്രസാദമുള്ള മനുഷ്യർക്ക് സമാധാനം" എന്ന് യേശുക്രിസ്തു ജനിച്ച രാത്രിയിൽ സ്വർഗ്ഗീയ സംഘം മുഴക്കിയ സ്തോത്രഗീതമായിരുന്നു ആദ്യത്തെ ക്രിസ്തുമസ് കരോൾ എന്ന് പറയാറുണ്ട്. ഇതിനെ അനുകരിച്ചാവാം ക്രിസ്തുമസ് ഗാനങ്ങൾ ആലപിക്കുന്ന പതിവുണ്ടായത്. മിക്ക ക്രിസ്തുമസ് ഗാനങ്ങളും സർവ്വജനത്തിനും മഹാസന്തോഷമുളവാക്കുന്ന മഹദ്വർത്ത അറിയിച്ചുകൊണ്ടുള്ളതാണ്. (വിശ്വവിജ്ഞാനകോശം Vol - 5, PP - 130-132).

ക്രിസ്തുമസ് ദിനങ്ങളിൽ നാം കണ്ടുമുട്ടുന്ന ആട്ടിടയന്മാരും, കന്യകമറിയാമും, ജോസേഫും, സഖരിയായും, എലിസബേത്തും, വിദ്യാന്മാരും എല്ലാവരും ക്രിസ്തുവിന്റെ ജനനത്തെ ലോകത്തെ അറിയിച്ച വ്യക്തികളാണ്. മാലാഖമാരും ഗാനങ്ങളും ഹന്നായുടെയും ശീമോന്റെയും മറിയാമിന്റെയും സഖരിയായുടെയും മറ്റും ഗാനങ്ങളും ഈ സന്തോഷത്തിന്റെ കരോൾ ഗാനങ്ങളാണ്. ക്രിസ്തുവിനെ കാണാൻ വന്ന മൂന്നു വിദ്യാന്മാർ (Caspur of Tarsus, Melchior, the king of Arabia and Belthazar the king from Ethiopia) പൊന്നും, മുരും, കുന്തിരിക്കവും (Gold, Frankincense and Myrrh) തിരുമുമ്പിൽ കാഴ്ചവെച്ചതും ഈ ദിവ്യജനനത്തിന്റെ പ്രാധാന്യം എടുത്തു കാട്ടുന്നു.

ക്രിസ്തുമസ് ഇന്ന് ലോകത്തെല്ലാവർക്കും അറിയാവുന്ന ഉത്സവമാണ്. ഇത് ആത്മീയ ജീവിത സത്യത്തിന്റെ പാതകാട്ടി കൊടുക്കുന്നു. യേശുവിന്റെ ദൈവീകതയുടെ ആശീർവചമാണ് (Jesus is the very personification of Dinnity) ക്രിസ്തുവിന്റെ ജനനം അറിവില്ലായ്മയും, അന്ധവിശ്വാസവും, അത്യാഗ്രഹവും, എതിർപ്പും, കപടവിശ്വാസവും നിലനിന്നിരുന്ന സമൂഹത്തിലായിരുന്നു. ആത്മീകതയും ധർമ്മീകതയും നഷ്ടപ്പെട്ട കാലഘട്ടത്തിൽ ക്രിസ്തു ജനിച്ചത് സമൂഹത്തെയും ജനത്തെയും പരിവർത്തനത്തിലേക്ക് നയിക്കുവാനാണ്. പുതിയ ലോകത്തിലേക്ക് സമൂഹത്തെ നയിച്ചു. ആത്മീക അന്ധതയുടെ ലോകത്തിൽ ധർമ്മീകതയും ആത്മീകതയും കാട്ടി തന്നു. (That is the real Christmas when the Divine element begins to express itself in the heart of the man). ഇരുട്ടിലിരുന്ന ജനം വലിയൊരു പ്രകാശം കണ്ടതുപോലെ ഇന്നത്തെ സമൂഹവും സത്യവെളിച്ചത്തെ ദർശിക്കുവാൻ ഈ ക്രിസ്തുമസ് അനുഭവത്തിലൂടെ ഇടയാകണം. ക്രിസ്തുമസ് നൽകിയ സന്ദേശം 'What is the quality of true humility' എന്നതാണ്. ഈ സത്യവെളിച്ചം ഇരുട്ടിനെ അകറ്റി വെളിച്ചത്തിലേക്ക് നയിക്കുവാൻ ഇടയാകട്ടെ നമുക്കും പ്രാർത്ഥിക്കാം. "തമസോമ ജ്യോതിർഗമയ..." God, lead us from darkness to light...

"ക്രിസ്തുമസ്-പുതുവത്സരാശംസകൾ."

ഗാഡ്ഗിൽ റിപ്പോർട്ട് തുറന്ന സാധ്യതകൾ

ഡോ. ജോസ് പാറക്കടവിൽ

പരിസ്ഥിതിവാദികളെ ജനദ്രോഹികളായി ചിത്രീകരിക്കുന്ന ദുഃസ്ഥിതി കേരളത്തിൽ പലയിടത്തും ശക്തിപ്പെട്ടുകൊണ്ടിരിക്കുന്നു. യഥാർത്ഥത്തിൽ പരിസ്ഥിതി പ്രവർത്തകർ ആക്ഷേപങ്ങളും ആക്രമണങ്ങളും നേരിട്ടുകൊണ്ട് പരിസ്ഥിതി സംരക്ഷണത്തിനുവേണ്ടി വാദിക്കുവാൻ തയ്യാറാകുന്നു. അന്തിമമായി അത് മനുഷ്യന്റെ നിലനില്പിനുവേണ്ടിയുള്ള ശ്രമമാണ്. പുഴകളെയും കുന്നുകളെയും കടുവകളെയും കുരങ്ങുകളെയും സംരക്ഷിക്കുവാൻ നടക്കുന്നവർ മനുഷ്യരെ മറന്നു കളയുന്നു എന്ന കുറ്റപ്പെടുത്തലിൽ അർത്ഥമില്ല.

പുരാതന കാലങ്ങളിൽ പ്രകൃത ജനസമൂഹങ്ങൾക്ക് പ്രകൃതിയെയും പരിസ്ഥിതിയെയും കുറിച്ചുണ്ടായിരുന്ന അവബോധം ആധുനികർക്കു നഷ്ടമായതുകൊണ്ടാണ് പരിസ്ഥിതി സംരക്ഷണത്തിനുവേണ്ടി പ്രത്യേക പരിശ്രമങ്ങൾ വേണ്ടിവന്നിരിക്കുന്നത്. നിരവധി പുതിയ നിയമങ്ങളും ഇതിനായി നിർമ്മിക്കപ്പെട്ടു. ആധുനികശാസ്ത്രവും വ്യവസായ വിപ്ലവവും മനുഷ്യനു പ്രകൃതിയോടുണ്ടായിരുന്ന മനോഭാവങ്ങളിൽ മാറ്റം വരുത്തി. പ്രകൃതിയും അതിലെ സമസ്ത വിഭവങ്ങളും മനുഷ്യനുവേണ്ടിയുള്ളതാണെന്ന പുതിയ അറിവും അതനുസരിച്ച് പ്രകൃതിയെ ചൂഷണം ചെയ്യുവാൻ കഴിവുള്ള ടെക്നോളജിയും വളർന്നപ്പോൾ മുതൽ പ്രകൃതിയുടെ നിലനിൽപ്പ് അപകടത്തിലായി. എന്നാൽ 1970 കളിൽ ഈ ആപത്തിനെക്കുറിച്ചുള്ള തിരിച്ചറിവ് അങ്ങിങ്ങായി ചിലർക്ക് ലഭിച്ചു തുടങ്ങി. ശാസ്ത്രീയമായ അറിവുകളിൽ നിന്നുമാണ് ഈ തിരിച്ചറിവ് ഉണ്ടായത്. പലരും കരുതുന്നതുപോലെ പരിസ്ഥിതി വാദികൾ ശാസ്ത്രം അറിയാത്ത സ്വപ്നജീവികളല്ല.

ഇനിപ്പോൾ നാം മനസ്സിലാക്കുന്നത് മനുഷ്യൻ എന്ന ജീവി ഭൂമുഖത്ത് ഇല്ലെങ്കിലും മനുഷ്യേതര ജീവികളും സസ്യജാലവും നിർബാധം നിലനിൽക്കുമെന്നും മനുഷ്യേതര ജന്തുജാലങ്ങളും സസ്യങ്ങളും ഇല്ലെങ്കിൽ മനുഷ്യനു നിലനിൽക്കുവാൻ കഴിയുകയില്ല എന്നുള്ള ശാസ്ത്രീയ സത്യമാണ്. പുരാതന കാലങ്ങളിലെ മനുഷ്യരുടെ 'അറിവില്ലായ്മകളിൽ' ഈ അറിവും ഉണ്ടായിരുന്നു. അവരുടെ ജീവിതക്രമങ്ങളും അതിനനുസരിച്ചായിരുന്നു എന്നുകാണാം. മനുഷ്യന്റെ നിലനിൽപ്പിന് ഭീഷണിയായി ഉയർന്നു വന്നിരിക്കുന്ന കാലാവസ്ഥാ വ്യതിയാനം, ജലക്ഷാമം, കൃമികീടങ്ങളുടെ പെരുപ്പം, പകർച്ച വ്യാധികൾ, പുതിയ രോഗങ്ങൾ ഇങ്ങനെ നിരവധി

പ്രശ്നങ്ങൾ പരിസ്ഥിതിസംരക്ഷണം യഥാവിധി നടക്കാത്തതുകൊണ്ട് സംഭവിക്കുന്നതാണ്. മനുഷ്യന്റെ നിലനില്പിന് ആധാരമായ കാർഷികവൃത്തിയും ഇപ്പോൾ പ്രതിസന്ധിയിലായി. തന്മൂലം ലോകത്തെവിടെയും പരിസ്ഥിതി സംരക്ഷണം അതീവഗൗരവമായി പരിഗണിക്കപ്പെടുന്നു. ഫ്രാൻസിസ് മാർപാപ്പ ഈയിടെ പരിസ്ഥിതി മലിനീകരണത്തെ കുമ്പസാരത്തിൽ ഏറ്റുപറയേണ്ട പാപങ്ങളുടെ പട്ടികയിൽ ഉൾപ്പെടുത്തിയത്, ഈ മാറിയ ചിന്താഗതിയുടെ പ്രതിഫലനമാണ്.

സാമ്പത്തിക വികസനം എന്നതിനു പകരം പാരിസ്ഥിതിക വികസനം എന്ന പരിപ്രക്ഷ്യത്തിലൂന്നിയാണ് മാധവ് ഗാഡ്ഗിൽ റിപ്പോർട്ട് തയ്യാറാക്കിയിരിക്കുന്നത്. ഗാന്ധിജിയും സ്വതന്ത്രഭാരതത്തിലെ ആദ്യ പ്ലാനിംഗ് കമ്മീഷനംഗം ജെ.സി. കുമാരപ്പയും ഉറപ്പിച്ചു പറഞ്ഞ ഒരു വികസന നയം തന്നെയാണിത്. നിർഭാഗ്യവശാൽ സ്വാതന്ത്ര്യാനന്തര കാലഘട്ടത്തിൽ നാം വീണ്ടും കൊളോണിയലിസത്തിന്റെയും മുതലാളിത്വത്തിന്റെയും ആരാധകരായി മാറി. സ്വാതന്ത്ര്യസമരകാലത്ത് നാം എതിർത്തിരുന്ന വ്യവസ്ഥിതി



കളാണ് ഇവ രണ്ടും. പക്ഷേ കാലം കഴിയുന്നോറും പാശ്ചാത്യ വികസന മാതൃകകളെ പിന്തുടരുകയായിരുന്നു. പ്രകൃതിവിഭവങ്ങളെ പരമാവധി ചൂഷണം ചെയ്തു സമ്പത്തുണ്ടാക്കുക എന്ന കച്ചവടനീതി ലോകത്തിന്റെ നിലനിൽപ്പിനു ഭീഷണിയാണെന്നു തിരിച്ചറിഞ്ഞാണ് പരിസ്ഥിതി വാദികൾ പലയിടത്തായി പ്രവർത്തിച്ചു തുടങ്ങിയത്. ബഹുഭൂരിപക്ഷം വരുന്ന സാധാരണക്കാർക്ക് ഇക്കാര്യങ്ങൾ പെട്ടെന്ന് മനസ്സിലാക്കുവാൻ പ്രയാസമുണ്ട്. അവരെക്കൂടി ബോധവൽക്കരിക്കേണ്ടത് രാഷ്ട്രീയനേതാക്കളുടെയും സഭാ സാമുദായിക നേതാക്കളുടെയും കടമയാണ്.

പരിസ്ഥിതി സംരക്ഷണവും വികസനവും എങ്ങനെ സമന്വയിപ്പിക്കാം? വികസനത്തിന്റെയും പരിസ്ഥിതിപ്രേമത്തിന്റെയും തീവ്രവാദ നിലപാടുകളില്ലാതെ ഇവയെ സമന്വയിപ്പിക്കുവാൻ കഴിയും എന്നു വിശ്വസിക്കുന്ന ആളാണ് പ്രൊഫ. മാധവ് ഗാഡ്ഗിൽ. ഡിസംബർ 4-ാം തീയതിയിലെ ഹിന്ദു ദിനപത്രത്തിൽ അദ്ദേഹമെഴുതിയ ലേഖനം ഇക്കാര്യം വിശദമാക്കുന്നുണ്ട്. പരിസ്ഥിതി സംരക്ഷണത്തിൽ ജനങ്ങളെ പങ്കാളികളാക്കേണ്ടതിന്റെ പ്രാധാന്യം അദ്ദേഹം തയ്യാറാക്കിയ റിപ്പോർട്ടിലും കാണാം. റിപ്പോർട്ടിലെ നിർദ്ദേശങ്ങൾ നടപ്പിലാക്കേണ്ടത് തദ്ദേശസ്വയംഭരണ സ്ഥാപനങ്ങളിലൂടെയും ഗ്രാമസഭകളിലൂടെയും ആയിരിക്കണം എന്നദ്ദേഹം നിർദ്ദേശിക്കുന്നു. ഗാന്ധിജി വിഭാവനം ചെയ്ത ജനാധിപത്യ സമ്പ്രദായത്തിന്റെ അടിസ്ഥാനതത്വം കൂടിയാണിത്. ഗാഡ്ഗിൽ കരുതുന്ന തരത്തിൽ നമ്മുടെ ഗ്രാമസഭകൾ ശക്തമാണോ എന്ന ആശങ്ക നിലനില്പുണ്ടെങ്കിലും ജനാധിപത്യത്തിന്റെ അടിത്തറ ജനങ്ങളാണ് എന്ന ബോധ്യം അതിൽ തളിരിടുന്നതിൽ നമുക്കു സന്തോഷിക്കാം. നിർഭാഗ്യവശാൽ കേരളത്തിലെ രാഷ്ട്രീയകക്ഷികളെല്ലാം ഈ നല്ല ശുപാർശകളെ കശക്കിയെറിയുകയാണുണ്ടായത്. കോർപ്പറേറ്റ് ഭീമന്മാരുടെ ആക്രമണത്തെ പ്രതിരോധിക്കുവാനുള്ള വഴിയായിരുന്നു അത്. ജനകീയാസൂത്രണം എന്ന സൂത്രം കണ്ടുപിടിച്ച് അന്താരാഷ്ട്രതലത്തിൽ ഖ്യാതി നേടിയ മാർക്സിസ്റ്റ് പാർട്ടിയും പ്രാദേശികമായി ജനങ്ങൾക്കു തീരുമാനങ്ങളെടുക്കാൻ കൈവന്ന ഒരവസരത്തെ നശിപ്പിച്ചു കളഞ്ഞു.

കഴിഞ്ഞ വർഷം ഈ സമയത്ത് ഹൈറേഞ്ചിലെ ജനങ്ങൾ മുല്ലപ്പെരിയാർ അണക്കെട്ടിന്റെ തകർച്ചയെക്കുറിച്ച് ഓർത്ത് വിലപിക്കുകയും സമരം നടത്തുകയുമായിരുന്നു. മുല്ലപ്പെരിയാർ അണക്കെട്ട് കാലഹരണപ്പെട്ടതിനാൽ ഡീക്കമ്മീഷൻ ചെയ്യേണ്ടതാണെന്നു വാദിച്ചുകൊണ്ട് മുഴുവൻ പരിസ്ഥിതിവാദികളും സമരത്തെ പിന്തുണയ്ക്കുകയും ഒട്ടേറെ പേർ പ്രത്യക്ഷസമരങ്ങളിൽ പങ്കെടു

ക്കുകയും ചെയ്തു. അണക്കെട്ടിന് ബലക്ഷയമില്ല എന്ന് കണ്ടെത്തിയ ജസ്റ്റീസ് കെ.ടി. തോമസിനെ ജനദ്രോഹിയായി ചിത്രീകരിക്കുവാൻ മലയോരവാസികൾക്കു മടിയുണ്ടായില്ല. എന്നാൽ പശ്ചിമഘട്ടത്തിലെ കാലഹരണപ്പെട്ട ഡാമുകൾ ഡീക്കമ്മീഷൻ ചെയ്യണം എന്നു മാധവ് ഗാഡ്ഗിൽ വ്യക്തമായി ശുപാർശ ചെയ്തിരുന്നു. ഈ നിർദ്ദേശം കണ്ടതായിപ്പോലും ഇപ്പോൾ ഹൈറേഞ്ചിനെ സംരക്ഷിക്കാൻ സമരം ചെയ്യുന്നവർ ഭാവിക്കുന്നില്ല. മുല്ലപ്പെരിയാർ അണക്കെട്ട് ഭീഷണിയാണെന്നു വാദിക്കുന്ന കേരളത്തിനു ലഭിച്ച ശക്തമായ പിടിവള്ളിയായിരുന്നു ഗാഡ്ഗിൽ റിപ്പോർട്ട്. അതു തള്ളിക്കളഞ്ഞതോടെ, അവസാനത്തെ ആശ്രയവും നഷ്ടമായി. മുല്ലപ്പെരിയാർ അണക്കെട്ടുമൂലം ജീവനും സ്വത്തും അപകടത്തിലായി എന്നു മുറവിളി കൂട്ടിയവർ അത്രയും ബഹളമുണ്ടാക്കിയത് എന്തിനുവേണ്ടിയായിരുന്നു? ഗാഡ്ഗിൽ റിപ്പോർട്ടിനെ വളച്ചൊടിച്ച് വ്യാഖ്യാനം ചെയ്തവരുടെ വലയിൽ വീണു പോകുകയായിരുന്നു. ഹൈറേഞ്ചിലെ സാധാരണക്കാർ.

രാസവളങ്ങളുടെയും കീടനാശിനികളുടെയും ഉപയോഗം കുറച്ചുകൊണ്ടുവരണം എന്ന ഗാഡ്ഗിൽ ശുപാർശ കർഷക ദ്രോഹമാണെന്നാണ് ഒരു ആക്ഷേപം. കാസർകോട്ടെ എൻഡോസൾഫാൻ ദുരന്തങ്ങളും വയനാട്ടിലും കട്ടപ്പന പ്രദേശത്തും വർദ്ധിച്ചു വരുന്ന കാൻസർ രോഗങ്ങളും കണ്ടറിഞ്ഞ് ആ പ്രദേശത്ത് തന്നെയുള്ള പലരും കീടനാശിനികൾക്കെതിരായി കുറേ നാളുകളായി ശബ്ദമുയർത്തുന്നുണ്ട്. സാധാരണക്കാർ അറിവില്ലായ്മ നിമിത്തം രാസവളങ്ങളും കീടനാശിനികളും ഉപയോഗിച്ചു നശിച്ചുകൊണ്ടിരിക്കുന്ന അവസ്ഥയിൽ നിന്നുള്ള മോചനമാണ് ഗാഡ്ഗിൽ ആഗ്രഹിക്കുന്നത്. ജൈവകൃഷിയിലേക്കു മാറുമ്പോൾ താൽക്കാലികമായുണ്ടാകുന്ന സാമ്പത്തികനഷ്ടം പരിഹരിച്ചു കർഷകരെ രക്ഷിക്കുവാനുള്ള പാക്കേജുകൾ വേണമെന്നും ഗാഡ്ഗിൽ ശുപാർശ ചെയ്തിട്ടുണ്ട്. ജൈവകൃഷിയിലൂടെ സൃഷ്ടിക്കുന്ന ഉല്പന്നങ്ങൾക്ക് ഉയർന്ന വില ലഭിക്കുവാനുള്ള സാഹചര്യങ്ങൾ ലോകത്തെ വിടെയുമുണ്ട്. അത്തരം സാധ്യതകളെ ഉപയോഗപ്പെടുത്തി കർഷകരെ സഹായിക്കുവാനുള്ള സർക്കാരിന്റെ ബാധ്യതയും ഗാഡ്ഗിൽ ചൂണ്ടിക്കാട്ടുന്നു.

ഏകവിള സമ്പ്രദായത്തിന് ഗാഡ്ഗിൽ എതിരാണ് എന്നു മറ്റൊരു ആരോപണം യുക്കാലിപ്റ്റസ് പോലെ പരിസ്ഥിതി സൗഹൃദപരമല്ലാത്ത (ജലക്ഷാമം സൃഷ്ടിക്കുന്ന) ഏകവിളകൾ പാടില്ല എന്നാണ് റിപ്പോർട്ടിലുള്ളത്. ഏലം, കാപ്പി, തേയില, റബ്ബർ മുതലായ തോട്ടങ്ങളെ നിരോധിക്കുന്നില്ല. പക്ഷേ, ഈ നിർദ്ദേശത്തിന്റെ പേരിൽ റബ്ബർ കർഷകരിൽ ആശങ്ക വളർത്തുവാൻ പരമാവധി ശ്രമങ്ങൾ നടന്നിട്ടുണ്ട്. അതോടൊപ്പം സ്മരിക്കേണ്ട മറ്റൊരു കാര്യം റബ്ബർ കൃഷി ഏകവിള കൃഷി അല്ലാതായിക്കൊണ്ടിരിക്കുന്നു എന്നതാണ്. റബ്ബറിന്റെ വിലയിലുള്ള അസ്ഥിരത, കാലാവസ്ഥാ വ്യതിയാനം

മുലമുള്ള ആദായക്കുറവ് തുടങ്ങിയവ കണക്കിലെടുത്ത് പല റബ്ബർ കർഷകരും റബ്ബറിനോടൊപ്പം കുരുമുളക്, വാഴ, കാപ്പി തുടങ്ങിയവ കൃഷി ചെയ്തു തുടങ്ങിയിട്ടുണ്ട്. ഔഷധസസ്യ കൃഷി, പൂഷ്പകൃഷി എന്നിവ ചിലർ പരീക്ഷിച്ചു വിഷയം കണ്ടെത്തി. (റബ്ബർ മാസികയുടെ പല ലക്കങ്ങളിലും കർഷകശ്രീയുടെ ഡിസംബർ ലക്കത്തിലും റിപ്പോർട്ടുകളുണ്ട്.)

പരമ്പരാഗത വിത്തിനങ്ങളും കന്നുകാലി സമ്പത്തും നിലനിർത്തുന്നവർക്കു പ്രത്യേക സംരക്ഷണം നൽകണം എന്നതാണ് മറ്റൊരു ശുപാർശ. ഇതിനെ ദുർവ്യാഖ്യാനം ചെയ്ത് പുതിയ വിത്തിനങ്ങളും സങ്കരയിനം പശുക്കളും പാടില്ല എന്നു പ്രചരിപ്പിച്ചു. ജൈവസമ്പത്തിന്റെ സംരക്ഷണത്തിൽ ശ്രദ്ധേയമായ ഒരു ചുവടുവയ്പാണ് ഇത്. നാടൻ പശുക്കളുടെയും നാടൻ സസ്യങ്ങളുടെയും രോഗ പ്രതിരോധശേഷി സവിശേഷമാണ്. വംശനാശം വരാതെ അവ സംസ്കരിക്കപ്പെടേണ്ടതാവശ്യമാണ്. വെച്ചൂർ പശു, കാസർകോട് കുള്ളൻ, ഹൈറേഞ്ച് കുള്ളൻ എന്നീ നാടൻ പശുക്കളുടെ മേന്മ ഇപ്പോൾ നാം തിരിച്ചറിഞ്ഞിട്ടുണ്ട്. ഇവയെ സംരക്ഷിക്കുന്നവർക്ക് പ്രോത്സാഹനം നൽകണം എന്നു പറയുന്നത് കർഷകപ്രോഹമാകുന്നതെങ്ങനെ? കാലിവളർത്തൽ പ്രോത്സാഹിപ്പിക്കുവാൻ കർഷകർക്കു ബയോഗ്യാസ് പ്ലാന്റ് നൽകണം എന്നു നിർദ്ദേശമുണ്ട്. കൃഷിയും കന്നുകാലി വളർത്തലും പരസ്പരപൂരകങ്ങളാണെന്ന സത്യം ഗാഡ്ഗിൽ അംഗീകരിച്ചിരിക്കുന്നു.

പൊതുഭൂമി സ്വകാര്യഭൂമിയാക്കി മാറ്റരുത്, കൃഷിഭൂമി മറ്റാവശ്യങ്ങൾക്കുപയോഗിക്കരുത്. വനഭൂമി വനേതര ആവശ്യങ്ങൾക്കുപയോഗിക്കരുത് എന്നിങ്ങനെയുള്ള നിയമങ്ങളുണ്ട്. ഇതിന്റെ പേരിലാണ് ഏറ്റവുമധികം എതിർപ്പ് ഉണ്ടായത്. ഇതുവരെ പട്ടയം ലഭിച്ചിട്ടില്ലാത്തവർക്ക് ഇനി അതു കിട്ടുകയില്ല എന്നും വസ്തു വില്പന നടക്കുകയില്ലായെന്നും കറേപ്പേഷനിലും ധരിക്കുവാനിടയായി. യഥാർത്ഥ വസ്തുതകൾ എന്താണെന്നു സർക്കാർ വ്യക്തമാക്കിയിട്ടുണ്ട്. മലയോര മേഖലയിൽ വ്യാപകമായി റിസോർട്ടുകളും ഹോട്ടലുകളും നിർമ്മിച്ച് ഭൗമസൗന്ദര്യം നഷ്ടമാക്കുന്ന പ്രവണതയ്ക്കു കടിഞ്ഞാണിടുവാനാണ് ഈ നിർദ്ദേശം നല്കിയത്. കോൺക്രീറ്റിന്റെ ഉപയോഗത്തിൽ നിയന്ത്രണം വേണം എന്ന നിർദ്ദേശത്തിന്റെ പിന്നിലും ഈ ലക്ഷ്യമാണുള്ളത്. ഊട്ടിയിൽ തമിഴ്നാട് സർക്കാർ കെട്ടിനിർമ്മാണം നിരോധിച്ചത് അടുത്തകാലത്താണ്. കെട്ടിടങ്ങളുടെ ആധിക്യം മൂലം ഊട്ടി എന്തായിരുന്നു എന്നുപോലും തിരിച്ചറിയാനാവാത്തസ്ഥിതി വന്നപ്പോഴായിരുന്നു നിരോധനം.

റോഡുകളുടെ നിർമ്മാണത്തിനു മുമ്പു പാരിസ്ഥിതിക പഠനം നടത്തണം എന്ന നിർദ്ദേശവും വലിയ എതിർപ്പുകൾക്കു കാരണമായി. ഗതാഗത സൗകര്യം കുറവായ ഹൈറേഞ്ചിൽ ഇനി റോഡുകൾ ഉണ്ടാകുകയില്ല എന്നായി വ്യാഖ്യാനം. റോഡുകൾ

നിർമ്മിക്കുന്നത് പരിസ്ഥിതിസുരക്ഷ കണക്കിലെടുത്തായിരിക്കണം എന്നതാണു ശുപാർശയുടെ ലക്ഷ്യം. യഥാർത്ഥത്തിൽ മലയോരപ്രദേശങ്ങളിൽ ഇപ്പോഴുള്ള റോഡുകൾ പരിസ്ഥിതിസൗഹൃദം പുലർത്തുന്നവയാണ്. മലകൾ ഇടിച്ചു നിർമ്മാതെയും താണസ്ഥലങ്ങൾ നികത്താതെയും ഭൂമിയുടെ കിടപ്പനുസരിച്ച് നിർമ്മാണത്തിനുള്ളിലൂടെ വളഞ്ഞു പുളഞ്ഞു പോകുന്ന പാതകൾ ഭൂമിയ്ക്ക് മുറിവേല്പിച്ച് ഉണ്ടാക്കിയവയല്ല. എന്നാൽ ആധുനിക റോഡ് നിർമ്മാണം ടെക്നോളജിയുടെ സഹായത്തോടെ ഒരു വൻവ്യവസായമായി മാറിയിട്ടുണ്ട്. പ്രതിബന്ധങ്ങളെയെല്ലാം തകർത്ത് വാഹനങ്ങൾ ചീരിപ്പാഞ്ഞു പോകുവാൻ വേണ്ടി നിർമ്മിക്കുന്ന അത്തരം റോഡുകൾ ഇവിടെ ഉണ്ടാക്കരുത് എന്നു മാത്രമേ ഉദ്ദേശിച്ചിട്ടുള്ളൂ.

പാറ ഖനനം, മണലുറ്റ്, വൻവ്യവസായങ്ങൾ, രാസവ്യവസായങ്ങൾ ഇവയൊന്നും പാടില്ല എന്ന നിർദ്ദേശം ഇപ്പോൾ തന്നെ ഇവയ്ക്കെതിരായി കേരളത്തിൽ നടക്കുന്ന സമരങ്ങളെപ്പറ്റി കേട്ടിട്ടുള്ളവർ സ്വാഗതം ചെയ്യേണ്ടതല്ലേ? ഏതായാലും ഇത്തരം പ്രവർത്തനങ്ങൾ നിരോധിച്ചു സർക്കാർ ഉത്തരവിറക്കിയത് അഭിനന്ദനാർഹമാണ്.

മലയോര മേഖലയ്ക്കു മാത്രമല്ല, കേരളത്തിനാകെ ശാശ്വതമായ നേട്ടങ്ങൾ കൈവരിക്കുവാനുതകുമായിരുന്ന ഗാഡ്ഗിൽ റിപ്പോർട്ട് പാടേ തള്ളിക്കളഞ്ഞത് ഒരു നഷ്ടമാണ്. തെറ്റിദ്ധരിക്കലും തെറ്റായ ധാരണകളും നിമിത്തമുണ്ടായ നഷ്ടം.

ആറാം മാർത്തോമ്മ അവാർഡ് നാമനിർദ്ദേശങ്ങൾ ക്ഷണിക്കുന്നു

മലങ്കര സഭയെ ദീർഘകാലം നയിച്ച മലങ്കര മെത്രാപ്പോലീത്തായും പുത്തൻകാവ് സെന്റ് മേരീസ് കത്തീഡ്രൽ സ്ഥാപകനും ആറാം മാർത്തോമ്മ എന്ന അഭിധാനത്തിൽ അറിയപ്പെടുന്ന വലിയ മാർ ദീവന്നാസിയോസ് മെത്രാപ്പോലീത്തായുടെ പാവന സ്മരണയ്ക്കായി പുത്തൻകാവ് സെന്റ് മേരീസ് കത്തീഡ്രൽ ഏർപ്പെടുത്തിയ ആറാം മാർത്തോമ്മ അവാർഡിന് യോഗ്യരായവരുടെ നാമനിർദ്ദേശങ്ങൾ ക്ഷണിക്കുന്നു. 25000 രൂപയും പ്രശസ്തി പത്രവും അടങ്ങുന്നതാണ് അവാർഡ്. ഭാരതത്തിന്റെ സാമൂഹിക, സാംസ്കാരിക, സാമൂഹ്യ മണ്ഡലങ്ങളിൽ തനതായ വ്യക്തിമുദ്ര പതിപ്പിച്ചിട്ടുള്ള ഒരു കേരളീയനായ വ്യക്തിക്കാണ് ഈ അവാർഡ് നൽകപ്പെടുന്നത്. നാമനിർദ്ദേശം ചെയ്യപ്പെടുന്ന വ്യക്തിയുടെ സമഗ്രമായ സംഭാവനകളെ കുറിച്ച് അരപേജിൽ കുറയാതെ എന്നാൽ ഒരു പേജിൽ കവിയാതെയുള്ള ഒരു വിവരണം കൂടി നാമനിർദ്ദേശത്തോടൊപ്പം പ്രസിഡന്റ്, അവാർഡ് കമ്മിറ്റി, സെന്റ് മേരീസ് ഓർത്തഡോക്സ് കത്തീഡ്രൽ, പുത്തൻകാവ് പി. ഒ., ചെങ്ങന്നൂർ, പിൻ 689 123 എന്ന വിലാസത്തിൽ 31-12-2013 നു മുമ്പ് അയച്ചു തരിക.

"ദൈവം ചൊന്നാൻ, അഹറോനെ പുശുക
പാവന നാവാൽ - പാവന തൈലത്താൽ
പുശുന്നിപ്പോൾ, സ്നാനം - പ്രാപിപ്പൊരു
കുഞ്ഞാടിനെയി - പാവന തൈലത്താൽ" (വി. മാമോദീസാ ക്രമം)

അനശ്വരമായ വെടിപ്പുള്ള മൂറോൻ



ഫാ. സഖറിയാ പനയ്ക്കാംമറ്റം

“വിശുദ്ധ തൈലം കൊണ്ട് അഹറോനെ അഭിഷേകം ചെയ്യുക. അപ്പോൾ അവൻ വിശുദ്ധനാകും എന്ന് ദൈവം കല്പിച്ചു. മാമോദീസാ കൈക്കൊള്ളുവാൻ വന്നിരിക്കുന്ന വിവേക ബുദ്ധിയുള്ള കുഞ്ഞാട് ഇപ്പോൾ വിശുദ്ധ തൈലം കൊണ്ട് അഭിഷേകം ചെയ്യപ്പെടുന്നു.” മാമോദീസായെ തുടർന്ന് വി. മൂറോനഭിഷേകം നടത്തപ്പെടുന്ന സമയം ഉപയോഗിക്കുന്ന ഗീതഭാഗമാണിത്. വി. മാമോദീസാ കഴിഞ്ഞവർക്കാണ് പരിശുദ്ധാത്മവാസത്തിനായി വി. മൂറോൻ അഭിഷേകം നൽകുന്നത്. എന്നാൽ സ്നാനത്തിനു മുമ്പു തന്നെ കൊർണെലിയോസിന് പരിശുദ്ധാത്മാവിന്റെ ആവാസം ഉണ്ടായത്. ദൈവം പുറജാതികളെയും സ്വീകരിക്കുന്നു എന്ന് തെളിയിക്കുവാനായിരുന്നു. അത് അന്നത്തെ പ്രത്യേക സാഹചര്യത്തിലുമായിരുന്നു.

പരിശുദ്ധാത്മാവിന്റെ പ്രതീകങ്ങളായി പ്രാവ്, അഗ്നി, കാറ്റ്, വെള്ളം, എണ്ണ ആദിയായവ (വി. ലൂക്കോസ് 3:22; അപ്പോ. 2:2, 2:3; വി. യോഹ. 7:37-39; 1 യോഹ. 2:27) വിശുദ്ധ വചനത്തിൽ നാം കാണുന്നുണ്ട്. പ്രപഞ്ചത്തിന്റെ ഭാഗങ്ങളാണ് ഇവയെല്ലാം തന്നെ. ഇവയെ ദൈവസന്നിധിയിൽ നാം സമർപ്പിക്കുമ്പോൾ നമ്മോടൊപ്പം പ്രപഞ്ചത്തെ തന്നെ ദൈവത്തിന് കാഴ്ചയായി സമർപ്പിക്കുകയാണ്. **നിന്റെ നിമിത്തം ഭൂമി അനുഗ്രഹിക്കപ്പെട്ടിരിക്കുന്നു.**

ക്രിസ്തുവിന്റെ മനുഷ്യാവതാരത്തോടുകൂടി ഈ പ്രപഞ്ചം ദൈവതേജസ്സിൽ പങ്കുചേരുകയായിരുന്നു. മനുഷ്യാവതാരത്തിന്റെ പിൻതുടർച്ച അവകാശപ്പെടുന്ന ക്രിസ്തുവിന്റെ ശരീരമാകുന്ന സഭയ്ക്ക് പ്രകൃതിയുടെ തേജസ്സു മനസ്സിലാക്കി അതിനെ ദൈവത്തിന് ഒരുക്കി സമർപ്പിക്കുവാനുള്ള ഉത്തരവാദിത്വവും ഉണ്ട്. ഉല്പത്തി 3:17 ൽ ‘നിന്റെ നിമിത്തം ഭൂമി ശപിക്കപ്പെട്ടിരിക്കുന്നുവെന്ന് വായിക്കുന്നുവെങ്കിൽ മനുഷ്യാവതാര പ്രക്രിയയോടുകൂടി ഭൂമി അനുഗ്രഹിക്കപ്പെടുകയാണ്. ‘വി. യൂഹാനോൻ,

മാമോദീസായുടെ വെള്ളം കലർത്തി. മശിഹാ അതിൽ ഇറങ്ങി അതിനെ ശുദ്ധീകരിക്കുകയും മാമോദീസാ മുങ്ങുകയും ചെയ്തു. താൻ വെള്ളത്തിൽ നിന്നും കരേറിയ അവസരത്തിൽ ആകാശവും ഭൂമിയും തനിയ്ക്ക് പ്രത്യേക ബഹുമാനം കൊടുത്തു. സൂര്യനും ചന്ദ്രനും ഒരുമിച്ച് അവനെ വന്ദിച്ചു. മാമോദീസാ മുങ്ങുകയും സർവ്വവും വെള്ളത്താൽ പുണ്യപ്പെടുത്തപ്പെട്ടതായപ്പോൾ അതിനെ ലോകത്തിന്റെ ശുദ്ധീകരണത്തിനായി വിശുദ്ധമാക്കുകയും ചെയ്തവനെ മേഘങ്ങൾ സ്തുതിച്ചു എന്ന് ‘കേൾപ്പിൻ ഭൂതലജാതികളെ’ എന്ന് ആരംഭിക്കുന്ന ഗീതത്തിൽ നാം ചൊല്ലുന്നു.

മനുഷ്യനും പ്രകൃതിയും ചേർന്ന് വരുമ്പോൾ മാത്രമേ മനുഷ്യന്റെ വ്യക്തിത്വത്തിന് പൂർണ്ണത ലഭിക്കുന്നുള്ളൂ എന്നും മനുഷ്യശരീരം പ്രകൃതിയിൽ നിന്നെടുത്തതിനാൽ മനുഷ്യന്റെ വിശുദ്ധീകരണത്തോടുകൂടി പ്രകൃതിയും വിശുദ്ധീകരിക്കപ്പെട്ടുവെന്നും പൗരസ്ത്യ പിതാക്കന്മാർ പഠിപ്പിക്കുന്നുണ്ട്. **വിലപ്പെട്ട വലിയ സന്തോഷം.**

സ്വർണ്ണം, വെള്ളി ആദിയായവ മറ്റ് വസ്തുക്കളെ അപേക്ഷിച്ച് വിലയുള്ളതിനാൽ അത് സ്വന്തമാക്കുവാൻ അതിനോട് ഭൗതിക നിലയിൽ താല്പര്യം ഉണ്ടാകുന്നത് സ്വാഭാവികമാണ്. എന്നാൽ സ്വർണ്ണത്തേക്കാളും, വെള്ളിയേക്കാളും ദീർഘകാലം നിലനിൽക്കുന്ന സൗരഭ്യം ചൊരിയുന്ന സുഗന്ധദ്രവ്യങ്ങൾക്ക് വിലയുണ്ട് (ജലമുതലായവ). പ്രവാസകാലഘട്ടത്തിൽ പ്രവാസികളുടെ സങ്കല്പത്തിൽ കാണുന്ന നാടിനെക്കുറിച്ച് അവർ വിലപിക്കുന്നു. അവരുടെ ധ്യാനത്തിൽ തെളിഞ്ഞു വരുന്ന ദേശത്തെക്കുറിച്ച് അവർ കരയുന്നു. അവരുടെ വിലാപത്തിന് ശേഷം സങ്കീർത്തനക്കാൻ തന്നോടുതന്നെ വാഗ്ദാനം ചെയ്യുകയാണ്. “യെരൂശലേമേ നിന്നെ ഞാൻ മറക്കുന്നുവെങ്കിൽ എന്റെ വലം കൈ എന്നെ മറന്നുപോകട്ടെ. നിന്നെ ഞാൻ എന്റെ ദുഃഖസന്തോ

ഷത്തേക്കാൾ വിലമതിക്കാതെ പോയാൽ എന്റെ നാവ് അണ്ണാക്കിൽ ഒട്ടിപ്പോകട്ടെ. (സങ്കീ. 137:5,6).

ഒരു ക്രിസ്തീയ കുടുംബത്തിന്റെ രാജാവും രാജ്ഞിയും ആയി ഒരു പുരുഷനും, സ്ത്രീയും അഭിഷേകം ചെയ്യപ്പെടുന്ന കുദാശയാണ് വിവാഹം. അതിനാൽ ക്രിസ്തുവിന്റെ മണവാട്ടിയായിത്തീരുന്ന ദമ്പതികൾ അവരുടെ ജീവിതത്തിന്റെ മുഖ്യസന്തോഷമായി യഥാർത്ഥ മണവാളനായ ക്രിസ്തുവിന്റെ സാന്നിദ്ധ്യം അനുഭവവേദ്യമാക്കണമെന്നുള്ള ആഹ്വാനത്തിൽ, 'അനശ്വരമായ വെടിപ്പുള്ള മൂറോനായി' ദൈവത്തെ ചിത്രീകരിക്കുന്നു.

വി. മുറോന്റെ പരിമളം - വിശുദ്ധിയും പ്രകാശവും സ്നേഹവും.

ദൈവത്തിന്റെ ഉണ്മ വിശുദ്ധിയോടും, പ്രകാശത്തോടും, ദിവ്യസ്നേഹത്തോടും ബന്ധപ്പെട്ടിരിക്കുന്നു. ദൈവത്തിന്റെ മിഴികളിലേക്ക് അഥവാ ദൈവസംസർഗ്ഗത്തിലേക്ക് നോക്കുവാനുള്ള ആത്മവിശ്വാസമാണ് വിശുദ്ധിയുടെ ഉടമയായിത്തീരുന്ന ഒരു മനുഷ്യന് ലഭിക്കുന്നത്. പരിശുദ്ധാത്മാവാണ് അതിന് വേണ്ടതായ ശക്തി ഒരുവന് പ്രദാനം ചെയ്യുന്നത്. ആത്മീയ കിരണങ്ങൾ ഒരു ഹൃദയത്തെ സ്വർഗ്ഗീയമാക്കുമ്പോൾ അനുതാപം ആരംഭിക്കുന്നു. തന്റെ സ്വന്തം കുറ്റവൃക്കളെയും താൻ അധിവസിക്കുന്ന സമൂഹത്തിന്റെ പോരായ്മകളെയും ഓർത്ത് വിലപിക്കുവാനുള്ള അവസരവും നൽകിത്തരുന്നു. ആയതിന്റെ അടിസ്ഥാനത്തിലാണ് അംഗീകരിക്കപ്പെട്ട സഭാപിതാക്കന്മാരുടെ നയനങ്ങൾ ആരാധനാ വേളകളിലും, ധ്യാനനിമിഷങ്ങളിലും നനവുള്ളതായിത്തീർന്നിട്ടുള്ളത്.

ഒന്നാം കോരിത്യലേഖനം 13-ാം അദ്ധ്യായം സ്നേഹത്തിന്റെ സങ്കീർത്തനമാണല്ലോ. അത് വസാനിക്കുന്നത് വിശ്വാസം, പ്രത്യാശ, സ്നേഹം എന്നീ ആത്മീയ ഗുണങ്ങളെ പ്രകീർത്തിച്ചുകൊണ്ടുതന്നെയാണ്, നശ്വരമായ ഈ ലോകത്തിൽ അനശ്വരമായി നിലനിൽക്കുന്ന സത്യങ്ങളായി പരിശുദ്ധനായ പൗലോസ് ശ്ലീഹാ അവയെ കാണുന്നു. അവയിൽ വലുതായിട്ടുള്ളത് സ്നേഹം തന്നെയാണ് എടുത്തു പറയുന്നു. വിശ്വാസത്തിനും, പ്രത്യാശയ്ക്കും അടിസ്ഥാനമായിട്ടുള്ളത് സ്നേഹമാണ്. നാം വിശ്വസിക്കുന്നത്, നമ്മെ സ്നേഹിക്കുന്നവരെയും നാം സ്നേഹിക്കുന്നവരെയുമാണ്. സ്നേഹിക്കുന്നതിനായി പ്രത്യാശയോടെ കാത്തിരിക്കുന്നതും അവരെ തന്നെയാണ്. വിശ്വാസവും, പ്രത്യാശയും മാനുഷിക സൂക്ഷ്മതകൾ ആയിരിക്കുമ്പോൾ സ്നേഹമാകട്ടെ ദൈവികവും, ദൈവത്തിന്റെ ഉണ്മയുടെ ഭാഗവും ആണ്.

അനശ്വരത - സ്നേഹത്തിന്റെ നിത്യത.

പ്രവചനവും, ഭാഷാവും, അത്ഭുതങ്ങൾ, രോഗശാന്തിയും ഇതൊക്കെ എപ്പോഴും എല്ലാവർക്കും ലഭിക്കണമെന്നില്ല. ആദിമസഭയുടെ കാലഘട്ടത്തിൽ അതിന് വളരെ ശ്രദ്ധയും പ്രാധാന്യതയുമുണ്ടായിരുന്നു. ഈ വരങ്ങളിലുള്ള അമിതമായ ആശ്രയവും ആഗ്രഹവും അപകടകരമാണെന്നും

പ. പൗലോസ് ശ്ലീഹാ ഓർപ്പിക്കുന്നുണ്ട്. പരിശുദ്ധാത്മാവിന്റെ ഏറ്റവും പ്രധാനപ്പെട്ട ദാനം സ്നേഹമാണ്. ആത്മാവിന്റെ ഫലം പുറപ്പെടുവിക്കുന്നവർ (ഗലാ. 5:22) ക്രിസ്തുവിന്റെ സ്വഭാവവുമായി ഐക്യരൂപം പ്രാപിക്കുകയാണ്. അനശ്വരതയുടെ അവകാശികളായി രൂപാന്തരപ്പെടുകയുമാണ്.

“പരിശുദ്ധാത്മാവിന്റെ ശക്തിയാൽ മാമോദീസാ തൊട്ടിയിൽ നിന്നും പ്രിയപ്പെട്ടവനെ നീ കരേറിയിരിക്കുകയാണ്. അക്ഷയമായ കിരീടം നിന്റെ തലയിൽ വയ്ക്കപ്പെട്ടിരിക്കുന്നു. ആദാമിന്റെ ഭവനത്തിന്റെ മഹത്വം ഇന്ന് നീ ധരിച്ചിരിക്കുന്നു. കണ്ടാലും ഞങ്ങളുടെ സഹോദരാ സ്വർഗ്ഗീയ ഭാഗ്യങ്ങൾ നീ കൈക്കൊണ്ടിരിക്കുന്നു. ദുഷ്ടൻ അത് അപഹരിയ്ക്കാതെയിരിപ്പാൻ കരുതി സൂക്ഷിച്ചുകൊള്ളുക.” എന്നിങ്ങനെ ആദ്യകുദാശയായ മാമോദീസായുടെ അവസാനപ്രാർത്ഥന മുന്നറിയിപ്പ് നൽകുന്നു.

അഭിനന്ദനങ്ങൾ

ബാലസമാജം ഭദ്രാസന കലാമത്സരങ്ങളിൽ പ്രസംഗത്തിന് 1ാം സ്ഥാനവും, സുറിയാനി സംഗീതത്തിന് 2ാം സ്ഥാനവും നേടിയ ബഥേത് എം. ജി.എം. സണ്ടേസ്കൂൾ വിദ്യാർത്ഥി, കരിങ്ങാട്ടിൽ പ്രിൻസ് ജോണിന്റെയും, ബിജി പ്രിൻസിന്റെയും മകൻ **നവീൻ പ്രിൻസ് തോമസ്.**



പെയിന്റിംഗ് മത്സരത്തിൽ ഒന്നാം സ്ഥാനവും അഖില മലങ്കര തലത്തിൽ മൂന്നാം സ്ഥാനവും നേടിയ കുരമ്പാല സെന്റ് തോമസ് ഓർത്തഡോക്സ് വലിയപള്ളി ഇടവകാംഗം **ആശിഷ മറിയം വിൽസൺ. ഫാ.** വിൽസൺ ശങ്കരത്തിലിന്റെയും അനിതാ വിൽസന്റെയും മകളാണ്



സണ്ടേസ്കൂൾ ഭദ്രാസന സഹപാഠ്യ മത്സരങ്ങളിൽ സീനിയർ പ്രസംഗം 2-ാം സ്ഥാനം നേടിയ **അനീഷ അനവറുഗീസ്.** സെന്റ് ജോർജ്ജ് സണ്ടേസ്കൂൾ പിരളശ്ശേരി



സണ്ടേസ്കൂൾ സോണൽതല സഹപാഠ്യമത്സരത്തിൽ ഗ്രൂപ്പ് സോങ് (ജൂനിയർ) ഒന്നാം സ്ഥാനം കരസ്ഥമാക്കിയ മെഴുവേലി ഹോളി ഇന്നസെന്റ്സ് വലിയ പള്ളി ഇടവകാംഗങ്ങളായ കുമാരിമാരായ ഒലീവിയ സുസൻ ജോൺ, ജയ്മി അന്നാ ജോൺസൺ, നിമ്മി മറിയം ജോൺ എന്നിവർ.

വി. മാർത്തോമ്മാ ശ്ലീഹായുടെ ഭാരമെ

ഫാ. പി.വി. ജോൺ

തുടർച്ച...

തോമസ് അവരുടെ കൂട്ടത്തിൽ ഉണ്ടായിരുന്നില്ല എന്ന പ്രസ്താവംകൊണ്ടു മാത്രം അദ്ദേഹത്തെ അന്തർമുഖനും നിരാശനും കൂട്ടായ്മ നഷ്ടപ്പെടാത്തവനുമായിരുന്നുവെന്ന് മൂടുകുത്തുന്നത് ശരിയാകയില്ല. കർത്താവിന്റെ ക്രൂശമരണം തോമസ് മുൻകൂട്ടി കണ്ടിരുന്നുവെങ്കിലും തങ്ങളുടെ ഗുരുവിന്റെ വേർപാട് സഹശിഷ്യന്മാരെപ്പോലെ അദ്ദേഹത്തെ വേദനിപ്പിച്ചിരുന്നു.

എന്നാൽ അദ്ദേഹം ആ ദുഃഖവും പേരി ഏതെങ്കിലും ഒരു മുറിക്കുള്ളിൽ ഒതുങ്ങി ഇരിക്കുവാൻ തയ്യാറല്ലായിരുന്നു. 20-ാം അദ്ധ്യായം 19-ാം വാക്യം ഇവിടെ ഒന്നുകൂടെ ശ്രദ്ധിച്ചു വായിക്കേണ്ടതുണ്ട്. “നേരം വൈകിയപ്പോൾ ശിഷ്യന്മാർ ഇരുന്നിരുന്ന സ്ഥലത്ത് യഹൂദന്മാരെ പേടിച്ച് വാതിൽ അടച്ചിരിക്കെ” എന്ന വിവരണത്തിൽ നിന്ന് രണ്ടു കാര്യങ്ങൾ തിരിച്ചറിയാൻ കഴിയും. ഒന്ന്: അപ്പോൾ സന്ധ്യാസമയമായിരുന്നു. ഇരുട്ടു വ്യാപിച്ചപ്പോൾ ശിഷ്യന്മാരുടെ ഭയം വർദ്ധിച്ചുവെന്നതാണ് രണ്ടാമത്തെ കാര്യം. അവർ യഹൂദന്മാരെ പേടിച്ച് വാതിൽ അടച്ചു. ‘ദിദിമോസ്’ എന്ന തോമസ് അവരോടുകൂടെ ഉണ്ടായിരുന്നില്ല എന്ന പ്രസ്താവം ഇതിനോടു ചേർന്നു വായിക്കണം. അപ്പോൾ ഒരു കാര്യം വ്യക്തമാകും ദിദിമോസ് എന്ന തോമസ് അന്ധകാരത്തെയോ യഹൂദന്മാരെയോ ഭയപ്പെട്ടിരുന്നില്ല. അവൻ വെളിയിൽ ധൈര്യമായി സഞ്ചരിക്കുകയായിരുന്നു. തോമാ ശ്ലീഹായുടെ ധൈര്യം യോഹ. 11:1-7 വാക്യങ്ങളിൽ മുന്നേ വെളിപ്പെട്ടിട്ടുണ്ട്. ലാസർ ദീനമായി കിടക്കുന്നു എന്ന വാർത്ത അറിഞ്ഞശേഷം രണ്ടു ദിവസം കഴിഞ്ഞ് ‘നാം വീണ്ടും യഹൂദ്യയിലേക്ക് പോക’ എന്നു യേശു പറയുമ്പോൾ ശിഷ്യന്മാർ അവനോട്: രബ്ബീ! യഹൂദന്മാർ ഇപ്പോൾ തന്നെ നിന്നെ കല്ലെറിവാൻ ഭാവിച്ചുവല്ലോ നീ പിന്നെയും അവിടെ പോകുന്നുവോ? എന്നു ചോദിച്ച് യഹൂദ്യയിലേക്കു പോകുവാനുള്ള അവരുടെ വൈമനസ്യവും ഭയവും



വ്യക്തമാക്കുന്നു. കർത്താവ് പല കാര്യങ്ങൾ പറഞ്ഞ് അവരെ ധൈര്യപ്പെടുത്തുവാൻ ശ്രമിച്ചു. അതൊന്നും അവരുടെ ഭയം അകറ്റുന്നില്ലായെന്നു കണ്ടപ്പോൾ കർത്താവ് 'എന്നാൽ നാം അവന്റെ അടുക്കൽ പോക' എന്നു തീർത്തു പറഞ്ഞു. അപ്പോൾ ദിദിമോസ് എന്ന തോമസ് സഹശിഷ്യന്മാരോട് 'അവനോടുകൂടെ മരിക്കേണ്ടതിന് നാമും പോക' എന്നു പറയുന്നു. ഇവിടെയാണ് തോമസ് മറ്റു ശിഷ്യന്മാരിൽ നിന്നും വേറിട്ടു നിൽക്കുന്നത്. പ്രശ്നങ്ങളുടെ നടുവിൽ നിൽക്കുവാനും പ്രവർത്തിക്കുവാനുമാണ് ധൈര്യം വേണ്ടത്. പ്രതികൂലതകളും പ്രതിസന്ധികളും പ്രശ്നങ്ങളുമില്ലാത്തതിന് പ്രവർത്തിക്കുന്നതിന് ധൈര്യം ആവശ്യമില്ല. പ്രതിസന്ധികളോട് ഏറ്റുമുട്ടുമ്പോഴാണല്ലോ ഒരാളുടെ വ്യക്തിത്വം വ്യക്തമാക്കുന്നത്. ദിദിമോസിനെപ്പോലെ പ്രതിസന്ധികളെയും പ്രതികൂലതകളെയും നേരിടുവാനുള്ള ധൈര്യം മറ്റൊരു ശിഷ്യനും ഉണ്ടായിരുന്നില്ല എന്ന സത്യം ഇതു വെളിവാക്കുന്നു. യഹൂദ്യയിൽ എത്തിയാൽ മരണമുണ്ടാകുമെന്ന കാര്യത്തിൽ മറ്റുള്ള ശിഷ്യന്മാരെപ്പോലെ തോമസിനും സംശയമുണ്ടായിരുന്നില്ല. പക്ഷെ മരണഭീതി തോമാ ശ്ലീഹായെ പിന്നോട്ടു വലിച്ചില്ല. ധൈര്യമായിട്ട് മുന്നോട്ടു പോകുവാൻ അവൻ തയ്യാറായി. തോമസിന്റെ ഈ ധൈര്യം കർത്താവിനും നന്നായി അറിയാമായിരുന്നു. അതുകൊണ്ടു തന്നെയാണ് മറ്റു ശിഷ്യന്മാരെ ആരെയും നിയോഗിക്കാതെ വി. തോമാശ്ലീഹായെ തന്നെ ഭാരതത്തിൽ സുവിശേഷം അറിയിക്കുവാൻ കല്പിച്ചാക്കിയത്. പ്രതിസന്ധികളിൽ കൂലുങ്ങിപ്പോകാത്ത വി. തോമാശ്ലീഹാ തന്റെ ഗുരുവിന്റെ നിയോഗം ശിരസ്സാ വഹിച്ച ഭാരതത്തിൽ എത്തി. ഒരു നിഷ്ഠൂരന്റെ ശുലാഗ്രത്തിൽ സ്വജീവിതം തന്റെ അരുമനാഥന് ബലിയായി നൽകി. തന്റെ ചുടുകുരും ഭാരതത്തിൽ ക്രൈസ്തവതയ്ക്ക് വളരുവാനുള്ള ദോഹദമായി ഒഴുകി ദൈവസന്നിധിയിൽ ഇന്നും നമുക്കായി മദ്ധ്യസ്ഥത അണയ്ക്കുന്നു. വി. തോമാശ്ലീഹാ നിരാശനും അന്തർമുഖനും കൂട്ടായ്മ വിട്ടുകളഞ്ഞവനുമായിരുന്നുവെന്ന അഭിപ്രായത്തോടു യോജിക്കുവാൻ കഴിയുകയില്ല. കർത്താവിനെ തങ്ങൾ കണ്ടുവെന്ന് മറ്റു ശിഷ്യന്മാർ തോമസിനോടു പറഞ്ഞത് അവനെ അമ്പേഷിച്ചു കണ്ടെത്തി ആയിരിക്കുകയില്ല. അവരുടെ അടുക്കലേക്ക് അവൻ വരുമ്പോൾ തന്നെയായിരിക്കണം. കാരണം, അപ്പോഴും അവരുടെ പേടി മാറിപ്പോയിരുന്നില്ല. എട്ടു ദിവസം കഴിഞ്ഞ് വീണ്ടും കർത്താവ് ആ മുറിയിൽ പ്രത്യക്ഷപ്പെട്ടപ്പോൾ വാതിൽ അടച്ചിരിക്കുകയായിരുന്നു. അപ്പോൾ തോമസും അവിടെ ഉണ്ടായിരുന്നു. സഹശിഷ്യന്മാരുടെ സഖിത്വവും കൂട്ടായ്മയും ഉപേക്ഷിച്ച് നിരാശനായി, ഏകാന്ത പഥികനായി അലയുന്നവനായിരുന്നു തോമസ്. എങ്കിൽ അന്നും അവരുടെ കൂട്ടത്തിൽ കാണുമായിരുന്നില്ല.

ഈ രണ്ടു സംഭവങ്ങളും കർത്താവിന്റെ അറിവോടെ സംഭവിച്ചതായിരുന്നുവെന്നതിൽ സംശയത്തിന് അവകാശമില്ല. അതിൽ കർത്താവിന് ചില ഉദ്ദേശങ്ങൾ ഉണ്ടായിരുന്നുവെന്ന് ഊഹിക്കുന്നതിൽ തെറ്റില്ല. ഈ സംഭവങ്ങളുടെ പിന്നിലെ കർത്താവിന്റെ ഉദ്ദേശമെന്തായിരുന്നുവെന്ന് വായിച്ചെടുക്കുമ്പോൾ മാത്രമേ വി. തോമാശ്ലീഹായിൽ ചാർത്തപ്പെട്ട സംശയങ്ങളെല്ലാം ഇല്ലാതാകുകയുള്ളൂ. കർത്താവിന്റെ എല്ലാ പ്രവർത്തികളും ഉദ്ദേശത്തോടുകൂടിയതും മുൻ നിർണ്ണയപ്രകാരമുള്ളതുമായിരുന്നു. ആദ്യം ദിദിമോസ് തോമസ് ഉള്ളപ്പോൾ തന്നെ പ്രത്യക്ഷപ്പെട്ടിരുന്നുവെങ്കിൽ തോമസിനെ പേരുദോഷത്തിൽ നിന്ന് കർത്താവിന് രക്ഷിക്കാമായിരുന്നു. എന്നാൽ തോമസ് ഇവിടെ ഇല്ലാ എന്ന് അറിഞ്ഞുകൊണ്ടു തന്നെയായിരുന്നു അന്ന് കർത്താവ് അവരുടെ മുൻപിൽ പ്രത്യക്ഷപ്പെട്ടത്. അതിനു പിന്നിൽ കർത്താവിന് ഒരു വലിയ ഉദ്ദേശമുണ്ടായിരുന്നു. ആ ഉദ്ദേശമെന്തായിരുന്നുവെന്ന് രണ്ടാമത്തെ സംഭവത്തിൽ വ്യക്തമാക്കുന്നുണ്ട്. ആദ്യം പ്രത്യക്ഷപ്പെട്ടപ്പോൾ തോമസ് ഉണ്ടായിരുന്നുവെങ്കിൽ ഒരു പക്ഷേ ഈ സംശയം അദ്ദേഹത്തിനുണ്ടാകുമായിരുന്നില്ല. തോമസിന്റെ ഈ സംശയം, ഉയർത്തെഴുന്നേറ്റവനായ ക്രിസ്തു ഒരു മായയായിരുന്നുവെന്ന സംശയവും ഭയവും പിൻതലമുറയ്ക്ക് ഉണ്ടാകുമായിരുന്ന എല്ലാ തെറ്റായ ധാരണകളും പരിഹരിക്കുവാൻ ഒരു മാർഗ്ഗമായി കർത്താവ് ഉപയോഗിക്കുകയായിരുന്നു. അതുകൊണ്ടു തന്നെയാണ് കർത്താവ് തോമസിനോട് 'നിന്റെ വിരൽ ഇങ്ങോട്ടു നീട്ടി എന്റെ കൈകളെ കാണുക, നിന്റെ കൈ നീട്ടി എന്റെ വിലാപ്തറത്ത് ഇടുക' എന്നു പറഞ്ഞത് 'അവിശ്വാസിയാകാതെ വിശ്വാസിയായിരിക്ക' എന്ന കല്പനയാകട്ടെ തോമസിനോടു മാത്രമല്ല സകല വിശ്വാസികളോടുംമായിട്ടു കർത്താവ് പറയുകയായിരുന്നു. ഇത് തിരിച്ചറിഞ്ഞ പരിശുദ്ധ പിതാക്കന്മാർ പുതുതായൊഴ്ച പ്രഭാത നമസ്കാരത്തിലെ സെദറായിൽ "നീ വ്യത്യാസമില്ലാത്ത എന്റെ കർത്താവും ദൈവവുമാകുന്നു എന്ന് അട്ടഹസിച്ചു ഏറ്റുപറഞ്ഞ് എല്ലാ സംശയങ്ങളെയും നീക്കിക്കളഞ്ഞു. അവന്റെ സത്യപ്രഖ്യാപനത്താൽ അവർണ്ണനീയമായ ഒന്നിപ്പിനുശേഷം സ്വഭാവം രണ്ടാണ് എന്ന് സംശയിച്ചവരുടെ സംശയത്തെ ഇല്ലാതാക്കി" എന്ന് ഈ ഭാഗത്തെ വ്യാഖ്യാനിച്ചിരിക്കുന്നു. ദിദിമോസിന്റെ സംശയത്തെ പരമമായ ഒരു ദൈവിക സത്യത്തെ വെളിപ്പെടുത്തുവാനുള്ള ഒരു മാർഗ്ഗമായി കർത്താവ് സൃഷ്ടിച്ചെടുക്കുകയായിരുന്നു.

നേരിട്ടു കണ്ടും തൊട്ടുമല്ലാതെ വിശ്വാസിക്കുകയില്ല എന്ന ദിദിമോസിന്റെ വാക്കുകളിൽ ഒരു സംശയാലുവിന്റെ ചിത്രം കാണേണ്ടതില്ല. തോമസ് എന്തിനേയും സംശയദൃഷ്ടിയോടെ കാണുന്ന ഒരാളായിരുന്നു എന്ന് പറയുവാനും കഴിയുകയില്ല. ഇത് ഒരു ജിജ്ഞാസുവിന്റെ സ്വാഭാവികമായ

സംശയം മാത്രമായി വിലയിരുത്തുന്നതാണ് ശരി. എന്തിനെയും പൂർണ്ണമായും സംശയരഹിതമായും ഗ്രഹിക്കണമെന്നാണ് ജിജ്ഞാസുവിന്റെ ആഗ്രഹം. അവിടെ സംശയം സ്വാഭാവികമാണ്. എല്ലാം അറിയുന്നവർക്കും ഒന്നും അറിയാൻ പാടില്ലാത്തവർക്കുമാണ് സംശയം ഇല്ലാത്തത്. എന്നാൽ ഒരു ജിജ്ഞാസു മാത്രമാണ് തന്റെ സംശയം ചോദ്യമാക്കി മാറ്റുന്നത്. അല്ലാത്തവർ അത്രയും അറിഞ്ഞാൽ മതി എന്നു സമാധാനിക്കും. സഹശിഷ്യന്മാർ ആ ഗണത്തിൽപ്പെട്ടവരായിരുന്നു എന്ന് മനസ്സിലാക്കുമ്പോഴാണ് വി. തോമ്മാശ്ലീഹായുടെ ശ്രേഷ്ഠത വെളിവാക്കുന്നത്. ദിദിമോസ് തോമസിന്റെ ഈ സവിശേഷത വി. യോഹ. 14:1-6 വാക്യങ്ങളിൽ നമുക്ക് ദർശിക്കുവാൻ കഴിയുന്നു. വി. യോഹന്നാന്റെ സുവിശേഷം 14 മുതലുള്ള മൂന്ന് അദ്ധ്യായങ്ങൾ കർത്താവിന്റെ അത്യുപദേശണമാണ്. നിങ്ങളുടെ ഹൃദയം കലങ്ങിപ്പോകരുത്; ദൈവത്തിൽ വിശ്വസിക്കൂ എന്ന് വിശ്വസിക്കൂ, എന്റെ പിതാവിന്റെ ഭവനത്തിൽ അനേകം വാസസ്ഥലങ്ങൾ ഉണ്ട്. ഞാൻ സ്ഥലം ഒരുക്കുവാൻ പോകുന്നു. ഞാൻ പോയി സ്ഥലം ഒരുക്കിയാൽ പിന്നെ വന്ന് നിങ്ങൾ എന്റെ അടുക്കൽ ചേർത്തുകൊള്ളും. ഞാൻ പോകുന്നിടത്തേക്കുള്ള വഴി നിങ്ങൾ അറിയുന്നു. എന്നിങ്ങനെ കർത്താവ് പറഞ്ഞു തുടങ്ങി. ഉടൻ തോമസ് ഒരു ചോദ്യവുമായി മുന്നോട്ടു വന്നു. 'കർത്താവേ നീ എവിടേക്ക് പോകുന്നുവെന്ന് ഞങ്ങൾ അറിയുന്നില്ല. പിന്നെ വഴി എങ്ങനെ അറിയും?' കർത്താവിന്റെ വാക്കുകൾ ദിദിമോസിനു മാത്രമല്ല ശിഷ്യന്മാരിൽ ആർക്കും മനസ്സിലായില്ല. ശിഷ്യന്മാർ എല്ലാവരും ഒന്നും മനസ്സിലാക്കാതെ പകച്ചുനിന്നു. തനിക്കു മനസ്സിലാക്കാത്തത് മനസ്സിലായി എന്നു ഭാവിച്ചു മറ്റുള്ളവർ നിൽക്കുമ്പോൾ മനസ്സിലാക്കാത്തത് മനസ്സിലായില്ല എന്ന് ധൈര്യമായി പറയുന്ന ഒരാൾ. അതാണ് വി. തോമ്മാശ്ലീഹാ. വി. തോമ്മാശ്ലീഹാ ഏറ്റവുമധികം സത്യസന്ധനായിരുന്നു. മുഖംമൂടി അണിയാത്ത ഒരു മനുഷ്യൻ. തന്റെ മനസ്സിലെ ഭാവങ്ങളെ മറച്ചു വയ്ക്കാൻ അവന് അറിയില്ലായിരുന്നു. എന്തും തുറന്നു ചോദിക്കുന്ന കപടമില്ലാത്ത ഒരു ഹൃദയത്തിന്റെ ഉടമയായിരുന്നു വി. തോമ്മാശ്ലീഹാ. വി. തോമ്മാശ്ലീഹായുടെ സംശയത്തിലൂടെ ഉയർപ്പിന്റെ യാഥാർത്ഥ്യം വെളിവാകുമ്പോലെ, ഇവിടുത്തെ സംശയവും ചോദ്യവും ഞാൻ തന്നെ വഴിയും സത്യവും ജീവനുമാകുന്നു എന്ന കർത്താവിന്റെ സ്വയം വെളിപ്പെടുത്തലിന് വഴി ഒരുക്കുകയായിരുന്നു എന്നു ഗ്രഹിക്കുമ്പോഴാണ് തോമ്മാശ്ലീഹായുടെ മഹത്വം കുറേക്കൂടെ വ്യക്തമാകുന്നത്. ദൈവത്തെ അന്വർത്ഥ്വം വെളിപ്പെടുത്തിക്കൊടുക്കുമ്പോഴാണ് ക്രിസ്തീയ ജീവിതം ധന്യമാകുന്നത്; അപ്പോസ്തോലൻ അപ്പോസ്തോലൻ ആകുന്നത്; ശ്ലീഹാ ശ്ലീഹാ ആകുന്നത്.

(തുടരും)

രക്തനിർണ്ണയ ക്യാമ്പും രക്തദാന സംഘടനാ രൂപീകരണവും



പേരിശ്ശേരി സെന്റ് മേരീസ് യുവജനപ്രസ്ഥാനത്തിന്റെ ആഭിമുഖ്യത്തിൽ Delight Clinical Laboratory യുമായി സഹകരിച്ചുകൊണ്ട് രക്തനിർണ്ണയ ക്യാമ്പ് നടത്തുകയും, രക്തദാന സംഘടനാ രൂപവത്കരണ ഉദ്ഘാടനം കേന്ദ്ര യുവജനപ്രസ്ഥാനം വനിതാവിഭാഗം ജനറൽ സെക്രട്ടറി അഡ്വ. ജെയ്സി കരിങ്ങാട്ടിൽ നിർവ്വഹിച്ചു. ഫാ. ബിജു റ്റി. മാത്യു അദ്ധ്യക്ഷത വഹിച്ചു. റിബു ജോൺ വലിയപറമ്പിൽ, സജി ഇല്ലത്ത് മലയിൽകുന്നത്ത്, ബിനോയി കോശി, ജിജോ എം. കോശി, കെവിൻ ജി. മാത്യു, ലിബിൻ എഴിക്കൽ, സെവിൻ റോറോ, ജോയ് എസ്. ഷാജി എന്നിവർ നേതൃത്വം നൽകി.

ഹാർമണി - 2014

പേരിശ്ശേരി സെന്റ് മേരീസ് യുവജനപ്രസ്ഥാനത്തിന്റെ ആഭിമുഖ്യത്തിൽ 2013 ഡിസംബർ 22 ഞായറാഴ്ച ഉച്ചയ്ക്ക് 1 മണി മുതൽ അഖിലമലങ്കര അടിസ്ഥാനത്തിൽ ഹാർമണി-2014 എന്ന പേരിൽ ക്രിസ്തുമസ് കരോൾ ഗാനമത്സരം നടത്തപ്പെടും പങ്കെടുക്കുന്ന ടീമുകൾ ഡിസംബർ 19 നു മുമ്പായി രജിസ്ട്രേഷൻ ചെയ്യേണ്ടതാണ്. ഒരു ക്രിസ്തുമസ് കരോൾ ഗാനവും ഒരു ജനനപ്പെരുന്നാൾ ശുശ്രൂഷ ഗാനവും കൂടി സമയപരിധി 10 മിനിട്ട് ആണ് മത്സരനിബന്ധന. വിവരങ്ങൾക്ക് :- 8547354767, 9605151722, 9562552192

പെരുന്നാളും ജീവകാരുണ്യ പ്രവർത്തനങ്ങളും

പേരിശ്ശേരി :- സെന്റ് മേരീസ് ഓർത്തഡോക്സ് വലിയ പള്ളിയിൽ വിത്തുകൾക്കുവേണ്ടിയുള്ള ദൈവമാതാവിന്റെ ഓർമ്മപ്പെരുന്നാൾ 2014 ജനുവരി 12 മുതൽ 19 വരെ നടത്തും. ഇടവക മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ്, അഭിവന്ദ്യ ഏബ്രഹാം മാർ എപ്പിഫാനിയോസ് എന്നിവർ കാർമ്മികത്വം വഹിക്കും. പെരുന്നാളിനോടനുബന്ധിച്ച് 'കരുതൽ' എന്ന നാമകരണത്തിൽ സമൂഹവിവാഹം (നിർധനരായ മൂന്നു പെൺകുട്ടികളുടെ വിവാഹം), 10 നിത്യരോഗികൾക്ക് ചികിത്സാ സഹായം (കാൻസർ, വൃക്ക, കിഡ്നി, ഹൃദയം എന്നീ രോഗങ്ങളാൽ ഭാരപ്പെടുന്നവർ), നിർധനരായ കുട്ടികൾക്ക് വിദ്യാഭ്യാസ സഹായം, ഭവനനിർമ്മാണം എന്നിവ ക്രമീകരിച്ചിരിക്കുകയാണ്. അർഹതയുള്ളവർ ഡിസംബർ 31 ന് മുമ്പായി അപേക്ഷിക്കണം. വിവരങ്ങൾക്ക് : ഫാ. ബിജു റ്റി. മാത്യു (9447275064), കെ.ഒ. ജോസഫ് (9562436596), ഇടിക്കുള അലക്സാണ്ടർ (9847174433)

യാക്കോബിന്റെ ലേഖനം

ഫാ. മാത്യു വർഗീസ്, പുളിമുട്ടിൽ

ബി.സി. 6-ാം നൂറ്റാണ്ടിൽ ബാബിലോണു പ്രവാസത്തോടുകൂടി റോമാ സാമ്രാജ്യത്തിൽ ചിതറിപ്പാർത്ത 12 ഗോത്രങ്ങളിലെ ക്രിസ്തീയ വിശ്വാസികൾക്കായി എഴുതപ്പെട്ട ലേഖനം എന്നതിലുപരി ഒരു പ്രസംഗമാണിത്. “പുതിയനിയമ വിജ്ഞാന സാഹിത്യം” (New Testament Wisdom Literature) എന്നപേരിലും അറിയപ്പെടുന്നു. പഴയ നിയമ പ്രവാചകന്മാരുടെ ഓർമ്മപ്പെരുന്നാളിലും (5:10-20) തൈലാഭിഷേക കൂദാശയിലും (5:10-17) ഈ ലേഖനം വായിക്കുന്നുണ്ട്. കർത്താവിന്റെ ഗിരി പ്രഭാഷണങ്ങളുമായി ഈ ലേഖനത്തിലെ ആശയങ്ങൾക്ക് ബന്ധമുണ്ട്. ‘യാക്കോബൊസ്’ എന്ന ഗ്രീക്കുവാക്കിൽ നിന്നാണ് ജയിംസ് എന്ന പദം ഉണ്ടായിരിക്കുന്നത്. പുതിയനിയമത്തിൽ പരാമർശിക്കുന്ന സെബദ്യയുടെ മകൻ, അൽഫായിയുടെ മകൻ, കർത്താവിന്റെ സഹോദരൻ എന്നിവരിൽ കർത്താവിന്റെ സഹോദരനായ യാക്കോബാണ് ഈ ലേഖനം എഴുതിയിരിക്കുന്നത്.

ഈ യാക്കോബ് ദൈവത്തിന്റെയും കർത്താവായ യേശുക്രിസ്തുവിന്റെയും ദാസനാണ് (bond-servant) കർത്താവിന്റെ പുനരുത്ഥാനത്തിനുശേഷം യാക്കോബിനും പ്രത്യക്ഷനായി (1 കൊരി 15:7) യറുശലേമിലെ ആദ്യത്തെ മഹാപുരോഹിതനാണ്. (അപ്പോ. പ്രവൃ. 12:7) യറുശലേം കൗൺസിലിനു അദ്ധ്യക്ഷത വഹിച്ച ആളാണ്. മോശയുടെ ന്യായപ്രമാണം യഹൂദന്മാരേക്കാളധികം നിഷ്ഠയോടെ അനുസരിച്ച ആളാണ്. നിഷ്ഠയോടുകൂടി വിശുദ്ധമായ ജീവിതം നയിച്ച ഒരു മഹാപുരോഹിതനായിരുന്നു യാക്കോബ്. കർത്താവ് മശിഹായാണെന്ന് ഏറ്റുപറഞ്ഞത് യാക്കോബിൽ യഹൂദന്മാർക്ക് വിരുദ്ധത ഉളവാക്കി. എ.ഡി. 62 ഒക്ടോബർ മാസം 23-ാം തീയതി യാക്കോബ് രക്തസാക്ഷിത്വം വഹിച്ചു.

എ.ഡി. 55 നും 60 നും ഇടയിലാണ് ഈ ലേഖനം എഴുതപ്പെട്ടിട്ടുള്ളത്. “പ്രവൃത്തിയോടു കൂടിയ വിശ്വാസം” (The Harmony of Faith & Works) എന്നതാണ് ഈ ലേഖനത്തിലെ മുഖ്യചിന്താവിഷയം. ദൈവത്തിന്റെ ജനം എപ്രകാരം ജീവിക്കണമെന്നും മറ്റുള്ളവരോട് എങ്ങനെ വർത്തിക്കണമെന്നുമുള്ള ഉപദേശങ്ങളാണ് ഈ ലേഖനത്തിലുള്ളത്.

1. ദരിദ്രരാണെങ്കിൽ നിരാശപ്പെടരുത്.
2. വിശ്വാസം പരിശോധന ചെയ്യപ്പെടുമ്പോൾ ക്ഷീണിച്ചു പോകരുത്.
3. കോപത്തിന് വശംവദരാകരുത്.
4. സാധുക്കളെ അവഗണിച്ച് ധനികരോടു പക്ഷാഭേദം കാണിക്കരുത്.
5. അന്യരെ സഹായിക്കുക.
6. നാവിനെയും മോഹങ്ങളെയും കടിഞ്ഞാണിടുക.
7. ദൈവത്തിന്റെ ജ്ഞാനത്തിൽ ആശ്രയിക്കുക.
8. ദുഷ്ടനെ എതിർത്തു തോല്പിക്കുക.
9. വമ്പു പറഞ്ഞ് പ്രശംസിക്കാതിരിക്കുക.
10. ലഭിച്ചിരിക്കുന്ന ധനം സാധുക്കളുടെ സഹായത്തിനായി ഉപയോഗിക്കുക.
11. കരുണയും ക്ഷമയും ഉള്ളവരായിരിക്കുക.
12. മറ്റുള്ളവർക്കുവേണ്ടി പ്രാർത്ഥിക്കുക.

പുതിയനിയമ പുസ്തകങ്ങളിൽ ആദ്യം എഴുതപ്പെട്ട ഈ ലേഖന സമാഹാരം "Christian Handbook on Ethics" എന്നറിയപ്പെടുന്നു.

(തുടരും)

പെരുന്നാൾ

കുറിച്ചിമുട്ടം സെന്റ് സ്റ്റീഫൻസ് ഓർത്തഡോക്സ് പള്ളിയിൽ വിശുദ്ധ സതേഫാനോസ് സഹദായുടെ ഓർമ്മപ്പെരുന്നാൾ 2013 ഡിസംബർ 29 മുതൽ 2014 ജനുവരി 8 വരെ വിവിധ പരിപാടികളോടെ നടത്തപ്പെടുന്നു. പെരുന്നാൾ ശുശ്രൂഷകൾക്ക് അഭിവന്ദ്യ ഏബ്രഹാം മാർ എപ്പിപ്പാനിയോസ് മെത്രാപ്പോലീത്താ മുഖ്യകാർമ്മികത്വം വഹിക്കും.

ഡിസംബർ ഒന്ന് വനിതാദിനമായിരുന്നല്ലോ.. ഏലീശ്ബായുടെ അടുക്കലേക്കുള്ള വി. മറിയാമിന്റെ യാത്രയുടെ ഞായറാഴ്ചയെ സഭാ വനിതാദിനമായി തെരഞ്ഞെടുക്കാൻ കാരണം വനിതകൾക്ക് എന്നും മാതൃകയാകാൻ പ്രചോദനമേകിയ രണ്ടു മഹത്വ്യുക്തിത്വങ്ങൾ തമ്മിലുള്ള കൂടികാഴ്ചയായിരുന്നു അത്.

പരിശുദ്ധ കന്യകമറിയാമൂം ഏലിശബെത്തുമായുള്ള ആ കൂടിക്കാഴ്ചയിൽ രണ്ടുപേരുടെയും സ്വഭാവ വൈശിഷ്ട്യം എടുത്തു കാട്ടുന്ന വേദഭാഗമായ വി. ലൂക്കോസിന്റെ സുവിശേഷം 1:39-56 വരെയുള്ള വാക്യങ്ങൾ വായിക്കുമ്പോൾ മനസ്സിലാക്കാൻ കഴിയും. തന്നെക്കാൾ പ്രായം കുറഞ്ഞ കന്യകമറിയാമിലുള്ള നന്മയെ കാണുവാനും അംഗീകരിക്കുവാനും അത് ഉച്ചത്തിൽ വിളിച്ചു പറയുവാനും ഉള്ള വിശാല മനസ്ഥിതിയും അതോടൊപ്പം തന്നെക്കാൾ ശ്രേഷ്ഠരാണ് മറ്റുള്ളവരെ എണ്ണുവാനും ഉള്ള ആ ഒരു ഉൾക്കാഴ്ചയും എലിശബെത്തിന് ഉണ്ടായിരുന്നു. നമ്മളും നമ്മുടെ കുടുംബത്തിലും സമൂഹത്തിലും ആരോടെല്ലാം ഇടപെടുന്നോ അവരിലെല്ലാം ഉള്ള കുറ്റങ്ങളും കുറവുകളും കണ്ടുപിടിക്കാതെ അവരിലുള്ള നന്മയെ കാണുവാനും അത് മനസ്സുകൊണ്ട് അംഗീകരിക്കുവാനും മറ്റുള്ളവരോട് പറയുവാനും ഉള്ള നല്ല മനസ്സ് നമ്മൾക്ക് ഉണ്ടായിരിക്കണം. അതോടൊപ്പം പൗലോസ് ശ്ലീഹാ തന്റെ ലേഖ

നത്തിൽ ഓർമ്മപ്പെടുത്തുന്നതുപോലെ തന്നെക്കാൾ ശ്രേഷ്ഠരാണ് മറ്റുള്ളവരെ എണ്ണുവാനും ഉള്ള ഒരു നല്ല മനോഭാവം നമ്മൾക്ക് ഉണ്ടായിരിക്കണം.

എലിസബെത്ത് പ. കന്യകമറിയാമിനെ വാഴ്ത്തുമ്പോൾ അതുകേട്ട് ആ അമ്മ സ്വയം പുകഴുന്നില്ല പിന്നെയോ 'എന്റെ ഉള്ളം കർത്താവിനെ മഹിമപ്പെടുത്തുന്നു. എന്റെ ആത്മാവ് എന്റെ രക്ഷിതാവായ ദൈവത്തിൽ ഉല്ലസിക്കുന്നു. അവൻ തന്റെ ദാസിയുടെ താഴ്ച കടാക്ഷിച്ചിരിക്കുന്നുവല്ലോ'. വി. ലൂക്കോസിന്റെ സുവിശേഷം 1:46-55 വരെയുള്ള ഭാഗം വായിക്കുമ്പോൾ ദൈവമാതാവിലുള്ള താഴ്മ എത്രമാത്രമാണെന്ന് നമ്മൾക്ക് മനസ്സിലാക്കുവാൻ കഴിയും. എല്ലാ നന്മയുടെയും അമ്മയാണ് താഴ്മ. പ. കന്യകമറിയാം ദൈവസന്നിധിയിൽ എത്രമാത്രം തന്നെത്താൻ താഴ്ത്തിയോ അത്രത്തോളം ലോകരക്ഷിതാവായ ഒരു പുത്രനെതന്നെ ആ അമ്മയ്ക്കു ലഭിച്ചു. മച്ചിയാണെന്ന് എല്ലാവരും പറഞ്ഞിരുന്ന എലിശബെത്തിനോ സ്ത്രീകളിൽ നിന്നും ജനിച്ചവരിൽ യോഹന്നാനേക്കാൾ വലിയവനില്ല' എന്നു പറയുവാൻ തക്കവണ്ണം യേശുക്രിസ്തുവാകുന്ന വെളിച്ചത്തെ സാക്ഷ്യപ്പെടുത്തുവാനായി പരിശുദ്ധാത്മ പൂർണ്ണനായ ഒരു പുത്രനെ ആ അമ്മയ്ക്കും ലഭിച്ചു. ഈ അമ്മമാർ ദൈവസന്നിധിയിൽ തങ്ങളെത്തന്നെ താഴ്ത്തിയപ്പോൾ അവർക്ക് ഉന്നതരായ മക്കളെത്തന്നെ ലഭിച്ചു. ഇവിടെ രണ്ട് അമ്മമാർ



കുടുംബം ഭൂമിയിലെ സ്വർഗ്ഗം

മേരിക്കുട്ടി മാത്യു, മാംഗലം

തമ്മിലുള്ള കുടികാഴ്ചയോടൊപ്പം തന്നെ യേശു തന്റെ മുന്നോടിയായ യോഹന്നാൻ സ്പാപകനുമായുള്ള ഒരു കുടികാഴ്ചകുടിയായ് നടന്നത്. വനിതകളായ നമ്മളും ഓർക്കണം എല്ലാ തിന്മയുടെയും അമ്മയാണ് 'അഹന്ത'. വി. യാക്കോബ് 4:10 കർത്താവിന്റെ സന്നിധിയിൽ താഴുവിൻ; എന്നാൽ അവൻ നിങ്ങളെ ഉയർത്തും.

വനിതകൾ അറിഞ്ഞിരിക്കേണ്ട ഒരു കാര്യം നമ്മുടെ കർത്താവിന് നമ്മളോട് ആർദ്രമായ ഒരു സ്നേഹമുണ്ട്. ബേമാനയിലെ ലാസറിന്റെ ഭവനത്തിൽ കർത്താവു ചെന്നപ്പോൾ മാർത്തയും മറിയയും തങ്ങളുടെ സഹോദരന്റെ വേർപാടിൽ മനം നൊന്തു കരഞ്ഞപ്പോൾ യേശുവും അവരോടൊപ്പം കണ്ണുനീർ വാർത്തു അതുപോലെ യേശുശലോം തെരുവീഥിയിൽ കൂടെ ഭാരമേറിയ മരക്കുരിശും തോളിൽ വഹിച്ച് പടയാളികളുടെ ചാട്ടവാറടിയേറ്റ് വേദനയാൽ പൂജ്ഞാർത്ഥം ഇടുന്ന പാദങ്ങളുമായി വേച്ചു വേച്ച് പോകുന്ന കർത്താവ് ആ ആരവാരങ്ങൾക്കു നടുവിലും യേശുശലോം പുത്രിമാരുടെ കരച്ചിൽ തന്റെ കാതിൽ മുഴങ്ങിയപ്പോൾ കർത്താവ് തിരിഞ്ഞു നിന്ന് അവരെ ആശ്വസിപ്പിക്കുന്നുണ്ട്. അതാണ് നമ്മുടെ കർത്താവിന്റെ ആർദ്രമായ സ്നേഹം. കർത്താവിന്റെ ശിഷ്യഗണങ്ങളുടെ കൂട്ടത്തിൽ സ്ത്രീകളും ഉണ്ടായിരുന്നല്ലോ. അവർ കർത്താവിന്റെ ക്രൂശിൻചുവട്ടിൽ വരെയും അവനെ അനുഗമിച്ചിരുന്നു. ഉയർപ്പിന്റെ സന്ദേശം ലോകത്തെ അറിയിച്ചത് മഗ്ദലക്കാരത്തി മറിയ ആയിരുന്നുല്ലോ.

ഇങ്ങനെ ദൈവത്താൽ മാനം ലഭിച്ച സ്ത്രീകൾക്ക് ദൈവം ഒരു വലിയ ഉത്തരവാദിത്വവും നൽകിയിട്ടുണ്ട്. അതാണ് 'കുടുംബം' കുടുംബം എന്നാൽ എന്താണ്? സ്വർഗ്ഗത്തിന്റെ ചെറിയ പതിപ്പായ ഭൂമിയിലെ സ്വർഗ്ഗമാണ് കുടുംബം. കുടുംബത്തിന്റെ നിർവ്വചനം തന്നെ കുടുംബങ്ങൾ ഇവ എന്നാണല്ലോ. നമ്മുടെ ഭവനത്തിൽ കുടുംബാംഗങ്ങൾ ഒന്നിച്ചുകൂടുമ്പോൾ അവിടെ ഇവമാണോ കമ്പനോ ഉണ്ടാകുന്നതെന്ന് നമ്മൾ തന്നെ ഒരു സ്വയം പരിശോധന നടത്തേണ്ടതുണ്ട്. നമ്മുടെ ഭവനത്തിനു വെളിയിലേക്ക് വഴക്കുകളും ആക്രോശങ്ങളും അല്ല വരേണ്ടത്. മറിച്ച് സ്തുതിയും സ്തോത്രവുമാണ് ഉയരേണ്ടത്. കുടുംബത്തിലുള്ളവർ പരസ്പരം സ്നേഹിക്കുകയും കരുതുകയും വിശ്വസിക്കുകയും ചെയ്യുമ്പോൾ ആ കുടുംബം സ്വർഗ്ഗമായിത്തീരുന്നു. പരസ്പരമുള്ള സ്നേഹവും വിശ്വാസവുമാണ് കുടുംബജീവിതത്തിന്റെ ജീവനാഡി.

ദൈവാശ്രയബോധത്തോടെ യേശുക്രിസ്തുവിൽ അടിസ്ഥാനമിട്ടുവേണം നമ്മുടെ ഭവനം പണിയുവാൻ. നസ്രേത്തിലെ കുടുംബത്തിന്റെ മാതൃക ആയിരിക്കണം നമ്മുടെ ഭവനം. നസ്രേത്തിലെ ഭവനം ആരാധനാ ജീവിതമുള്ള ഭവനമായിരുന്നു. ആഭവനത്തിലുള്ളവർ സമൂഹത്തോടുള്ള ബന്ധം കാത്തു സൂക്ഷിച്ചിരുന്നു. ആ ഭവനത്തിലുള്ളവർക്കുവേണ്ട സ്വാതന്ത്ര്യവും നിയന്ത്രണവും അവിടെയുണ്ടായിരുന്നു. നീതിമാനായ യൗസേഫ് ആയിരിക്കണം ഒരു ഭവനത്തിലെ കുടുംബനാഥൻ. നീതിമാനായ യൗസേഫ് അദ്ധ്യാനശീലനും കുടുംബത്തെ സംരക്ഷിക്കുന്നവനും ജീവിതത്തിൽ ചിട്ടയും നിഷ്ഠയും മുളുവനും സഹിഷ്ണുതയുള്ളവനും ദൈവശബ്ദത്തിന് കാതോർത്തിരിക്കുന്നവനും ദൈവത്തോട് അനുസരണമുള്ളവനും ആയിരുന്നു.

പ. കന്യകമറിയം ദൈവഹിതത്തിന് സ്വയം സമർപ്പിച്ചവളും എല്ലാം ഉള്ളിൽ സംഗ്രഹിച്ച് ധ്യാനിച്ച് പ്രാർത്ഥിക്കുന്നവളും ശുശ്രൂഷാമനോഭാവം ഉള്ളവളും ഭർത്താവിനെ ആദരിക്കുന്നവളും ആയിരുന്നു. ഇതുപോലെ ആയിരിക്കണം ഒരു ഭവനത്തിലെ അമ്മ. അമ്മമാർ വിശുദ്ധിയുള്ളവരും പ്രാർത്ഥിക്കുന്നവരും ആയിരിക്കണം ആശയവിനിമയം നമ്മുടെ ഭവനത്തിൽ ഉണ്ടായിരിക്കണം. അതുപോലെ സന്തോഷമായാലും സങ്കടമായാലും പരസ്പരം പങ്കുവയ്ക്കലിന്റെ അനുഭവം നമ്മുടെ ഭവനത്തിൽ ഉണ്ടായിരിക്കണം കുടുംബത്തിൽ ഉള്ളവർ തമ്മിൽ സമർപ്പണസ്നേഹം ഉണ്ടായിരിക്കണം. പരസ്പരം ബഹുമാനിച്ച് തക്ക തുണയായി കൂടെ നില്ക്കുമ്പോൾ കുടുംബം ഭദ്രതയുള്ളതായിത്തീരുന്നു. സൗമ്യതയോടെ സ്ത്രീകൾ പുരുഷന്മാരോട് ഇടപെടണം കുടുംബം എന്നത് ഒരു ടീം ആണ്. അവിടെ ആരും ജയിക്കുകയോ തോല്ക്കുകയോ ഇല്ല.

ബാലനായ യേശുവിനെപ്പോലെ ആയിരിക്കണം ഒരു ഭവനത്തിലെ കുഞ്ഞുങ്ങൾ. യേശു തന്റെ ഭവനത്തിൽ അടങ്ങിപ്പാർത്ത് സ്നേഹം, ക്ഷമ വിധേയത്വം ഇതെല്ലാം തന്റെ മാതാപിതാക്കളിൽ നിന്നാണ് പഠിച്ചത്. പ്രാർത്ഥന ഒരു കുടുംബത്തിന്റെ ജീവശ്വാസമാണ്. ഇടവിടാതെ പ്രാർത്ഥിക്കുമ്പോൾ പൈശാചിക ശക്തിയോട് എതിർപ്പാനുള്ള ശക്തി നമ്മൾക്ക് ലഭിക്കുന്നു. പ്രാർത്ഥിക്കുന്നവന്റെ ഹൃദയത്തിൽ തിന്മപ്രവൃത്തിക്കുകയില്ല. രാവിലെയും വൈകിട്ടും കുടുംബാംഗങ്ങൾ ഒന്നിച്ചു പ്രാർത്ഥിക്കണം. ഒന്നിച്ചു പ്രാർത്ഥിക്കുന്ന കുടുംബം ഒന്നിച്ചു നിലനിൽക്കും. പ്രത്യേകിച്ച് സ്ത്രീകൾ ഏഴുയാമത്തിലും പ്രാർത്ഥിക്കണം. കർത്താവ് ഇയ്യോബിന്റെ ഭവനത്തിനു ചുറ്റും വേലികെട്ടിയതുപോലെ നമ്മൾ ഏഴുയാമത്തിലും പ്രാർത്ഥിക്കുമ്പോൾ സാത്താൻ നമ്മുടെ ഭവനത്തിൽ കടക്കാതെ കർത്താവ് നമ്മുടെ ഭവനത്തിനു ചുറ്റും വേലികെട്ടും. യാഥാപ്രാർത്ഥന മുടങ്ങിയാൽ സാത്താൻ വേലിപൊളിച്ച് ഭവനത്തിന് ഉള്ളിൽ കടന്ന് അസ്സമാധാനം സൃഷ്ടിക്കും. നമ്മുടെ സമ്പത്തിന്റെ ദശാംശം നല്കുന്നതുപോലെ ഒരുദിവസത്തിന്റെ 24 മണിക്കൂറിൽ 2 മണിക്കൂർ കർത്താവിനു നമ്മൾ കൊടുക്കേണ്ട സമയത്തിന്റെ ദശാംശമാണ്. 2 മണിക്കൂർ പ്രാർത്ഥിക്കുന്നുണ്ടോ എന്ന് നമ്മൾ ചിന്തിക്കണം. പ്രാർത്ഥിക്കുന്നവന്റെ ഹൃദയത്തിൽ തിന്മപ്രവൃത്തികളില്ല.

ദൈവം നമ്മൾക്കു തന്ന ദാനമാണ് നമ്മുടെ കുഞ്ഞുങ്ങൾ. അവരെ കുടുംബത്തിനും സമൂഹത്തിനും സഭയ്ക്കും പ്രയോജനം വരുത്തക്കർത്ഥമായി നല്ലസ്വഭാവത്തിനും മകൾ ആക്കിത്തീർക്കേണ്ടത് ഒരമ്മയുടെ ഏറ്റവും വലിയ ഉത്തരവാദിത്വമാണ്. ഒരു കുഞ്ഞ് വളർന്ന് പ്രായമായി അവനിൽ നിന്നും തികത്താനുവേണ്ട ഉണ്ടാകുമ്പോഴല്ല ഒരമ്മ കണ്ണുനീരോടെ പ്രാർത്ഥിക്കേണ്ടത്. അമ്മയുടെ വയറ്റിൽ

കുഞ്ഞു് ഉരുവാകുന്നതിനു വളരെ മുമ്പു തന്നെ ഒരു ദൈവപൈതലിനെ ലഭ്യമാകണേ എന്ന് കണ്ണുനീരോടെ പ്രാർത്ഥിക്കണം. അങ്ങനെ പ്രാർത്ഥിച്ചു ലഭിക്കുന്ന കുഞ്ഞിന്റെ കരവും കർത്താവിന്റെ കരവുമായി ബന്ധിപ്പിക്കേണ്ടത് ഒരമ്മയാണ്. ആ കുഞ്ഞിന് മൂലയുട്ടുന്ന വേളയിൽ തന്നെ അവന്റെ ചെവിയിൽ 'യേശു' എന്ന നാമവും ഉരുവിട്ടു കൊടുക്കണം. അവൻ വളർന്നുവരുന്തോറും ദൈവസ്നേഹം, ദൈവഭയം, ദൈവവിശ്വാസം ഇതെല്ലാം അവന്റെ മനസ്സിൽ നിറച്ചുകൊടുക്കണം. നമ്മുടെ കുഞ്ഞുങ്ങൾക്കുവേണ്ടി എന്തെല്ലാം സമ്പാദിച്ചുകൂട്ടിയാലും അവർക്ക് ദൈവത്തെ കൊടുക്കുന്നില്ല എങ്കിൽ അവരുടെ ജീവിതം ശൂന്യത നിറഞ്ഞതായിരിക്കും. എന്നാൽ അവർക്ക് ദൈവത്തെ കൊടുത്തിട്ടുണ്ടെങ്കിൽ അവർക്കുവേണ്ടി ഒന്നും സമ്പാദിച്ചില്ലെങ്കിൽ പോലും അവരുടെ ഭാവി ഏറ്റവും ശോഭനമായിത്തീരും. നന്നേ ചെറുപ്പത്തിൽ തന്നെ പ്രാർത്ഥന, നോയമ്പ്, ഉപവാസം ഇതെല്ലാം കുഞ്ഞുങ്ങളെ പഠിപ്പിക്കണം. ചെറുപ്പം മുതലേ കൗമ ചൊല്ലുമ്പോൾ കുമ്പിട്ടു നമസ്ക്കരിക്കാൻ പഠിപ്പിക്കണം. നമ്മുടെ ഭവനത്തിൽ ആരുടെ എങ്കിലും ബർത്ത്ഡേ, നമ്മുടെ പെരുന്നാളുകൾ, വാങ്ങിപ്പോയവരെ ഓർക്കുമ്പോൾ ഇതിനോടൊക്കെ അനുബന്ധിച്ച് 3 ദിവസം സ്ത്രീകൾ ഉപവാസം എടുക്കുകയും ഇതൊക്കെയും തലമുറകളെ ദൈവമുള്ളവരാക്കിത്തീർക്കുന്നതിന് നിദാനമായിത്തീരും. ഒരമ്മയുടെ ചുടുകണ്ണുനീർ ഒരു ഭവനത്തിന് വിലപ്പെട്ടതാണ്. ആ ഭവനത്തിലെ തലമുറകൾക്ക് നീക്കിവെക്കുന്ന നിക്ഷേപമാണ്. മാതാപിതാക്കൾ പരസ്പരം സ്നേഹിക്കുകയും കരുതുകയും വിശ്വസിക്കുകയും ചെയ്യുമ്പോൾ കുഞ്ഞുങ്ങളിൽ നിന്ന് അതുതന്നെ നമ്മൾക്കും തിരിച്ചുകിട്ടും. ഈ തലമുറയിൽ ദൈവമില്ലാത്ത കുഞ്ഞുങ്ങളുടെ എണ്ണം വർദ്ധിക്കുന്നത് വേണ്ടും വിധം പ്രാർത്ഥിയ്ക്കാത്ത അമ്മമാരുടെ കുറവു കൊണ്ടാണ്.

കുഞ്ഞുങ്ങൾക്ക് പോക്കറ്റ് മണി നൽകി സന്തോഷിപ്പിക്കരുത്. ആവശ്യത്തിൽ കൂടുതൽ പണം അവരുടെ കയ്യിൽ വന്നുകഴിയുമ്പോൾ അത് എങ്ങനെ ചിലവാക്കണം എന്ന ചിന്ത അവരെ ഭരിച്ചിട്ട് അവർ പുതിയ കൂട്ടുകാരെ തേടിയിറങ്ങും. പിന്നീട് പല അഴുക്കുചാലുകളിലേക്ക് അവർ വഴുതിവീഴാൻ ഇടയാകും. അതുകൊണ്ട് ഈ കാര്യം മാതാപിതാക്കൾ പ്രത്യേകമായി ശ്രദ്ധിക്കണം. കുഞ്ഞുങ്ങളുടെ ആവശ്യങ്ങൾ നമ്മൾ നടത്തിക്കൊടുക്കണം എന്നാൽ അവർ പറയുന്ന എന്തും നമ്മൾ നടത്തിക്കൊടുക്കരുത്. എപ്പോഴും മാതാപിതാക്കളുടെ കണ്ണും കാതും തങ്ങളെ പിന്തുടരുന്നുണ്ടെന്ന് അവർ മനസ്സിലാക്കണം. അങ്ങനെയൊക്കുമ്പോൾ തെറ്റുകൾ ചെയ്യുവാൻ അവർ അല്പമൊന്നറയ്ക്കും. കുഞ്ഞുങ്ങൾ ചെയ്യുന്ന തെറ്റുകൾക്കു നേരെ നമ്മൾ കണ്ണടയ്ക്കരുത്. അത് കുഞ്ഞുങ്ങളെ കൂടുതൽ തെറ്റുകൾ ചെയ്യാൻ പ്രേരിപ്പിക്കും. ശരിയായ ശിക്ഷണത്തിൽ കുഞ്ഞുങ്ങളെ വളർത്തിയില്ലെങ്കിൽ പിന്നീട് അവർ ഒരു വലിയ വിപത്തായി നമ്മുടെ നേരെ പാഞ്ഞു വരുമ്പോൾ കുഞ്ഞുങ്ങളുടെ മുൻപിൽ ഭയത്തോടെ നില്ക്കേണ്ട ഗതികേട്

മാതാപിതാക്കൾക്ക് ഉണ്ടാകരുത്. അതുപോലെ ദൈവപുത്രനെ പ്രസവിച്ചതുകൊണ്ടു മാത്രമല്ല ദൈവമാതാവ് ഉയർത്തപ്പെട്ടത്. ആ മകന്റെ വ്യഥയിൽ അവസാനത്തോളം ആ അമ്മ കൂടെയുണ്ടായിരുന്നു. ഇതുപോലെ നമ്മുടെ കുഞ്ഞുങ്ങൾക്ക് ജീവിതത്തിൽ കഷ്ടതകളും പ്രതിബന്ധങ്ങളും ഏറിവരുമ്പോൾ അവർക്ക് താങ്ങായിത്തന്നെലായ് നമ്മൾ അവരോടൊപ്പം ഉണ്ടാകുമ്പോൾ അത് അവർക്ക് വലിയ ഒരാശ്വാസമായിരിക്കും. സ്നേഹം കൊടുത്തേങ്കിലേ സ്നേഹം തിരികെ കിട്ടൂ. എങ്കിലും അമിതമായ ലാളന കുഞ്ഞുങ്ങളെ വഷളാക്കും. കുഞ്ഞുങ്ങൾക്ക് സ്വാതന്ത്ര്യം കൊടുക്കുന്നതിനോടൊപ്പം അവരുടെ മേൽ ഒരു നിയന്ത്രണവും ഉണ്ടാകണം. കുഞ്ഞുങ്ങൾ നമ്മളെ കേട്ടുപഠിക്കുകയല്ല കണ്ടുപഠിക്കാനാണ് ആഗ്രഹിക്കുന്നത്. നമ്മൾ നമ്മുടെ മാതാപിതാക്കളാണെന്ന് സ്മരിക്കുകയും കരുതുകയും സംരക്ഷിക്കുകയും ചെയ്തില്ലെങ്കിൽ നമ്മുടെ കുഞ്ഞുങ്ങൾ നമ്മൾ പ്രായമാകുമ്പോൾ ശരണാലയം പോലുള്ള സ്ഥാപനങ്ങളിൽ നമ്മളെ കൊണ്ടാക്കുന്നതിൽ അത്ഭുതപ്പെടാനില്ല. മാതാപിതാക്കൾ ഭർത്താവ്, കുഞ്ഞുങ്ങൾ ഇവരെയെല്ലാം ദൈവസാന്നിധ്യബോധത്തിലേക്ക് കൂട്ടിക്കൊണ്ടുപോകേണ്ടത് ഒരു സ്ത്രീയാണ്. ആ ഒരു കർത്തവ്യത്തെക്കുറിച്ച് സ്ത്രീകൾ എപ്പോഴും ബോധവതികൾ ആയിരിക്കണം. ഓരോ സ്ത്രീയും തന്റെ കുടുംബത്തെ ഭൂമിയെ സ്വർഗ്ഗമാക്കിത്തീർക്കുവാനായ് പ്രാർത്ഥിക്കുക. പ്രവർത്തിക്കുക, പ്രകാശിപ്പിക്കുക.

7-ാം മത് ഭദ്രാസന കൺവൻഷൻ

ചെങ്ങന്നൂർ ഭദ്രാസനത്തിന്റെ 7-ാം മത് കൺവൻഷൻ 2014 മാർച്ച് 5,6,7,8 തീയതികളിൽ മാർ ഫീലക്സിനോസ് നഗറിൽ നടക്കും. കൺവൻഷനോടനുബന്ധിച്ച് വചന ശുശ്രൂഷ, വൈദിക സംഗമം, കർഷക സംഗമം, കുട്ടികളുടെ സംഗമം, കുടുംബ നവീകരണ ധ്യാനം എന്നിവ നടക്കും അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ ബഥേൽ അരമനയിൽ കൂടിയ യോഗം വിവിധ കമ്മറ്റികളെ തെരഞ്ഞെടുത്തു. ഫാ.തോമസ് കൊക്കാപ്പറമ്പിൽ (ജനറൽ കൺവീനർ), ഫാ.പി.കെ.കോശി, ഫാ.ബിജു.ടി. മാത്യു, സജി പട്ടരൂരം(ജോയിന്റ് കൺവീനേഴ്സ്), ഫാ.തോമസ് പി.നൈനാൻ, സി.കെ റെജി (പ്രോഗ്രാം), ഫാ.ഗീവർഗീസ് ജോൺ, ബിജു മാത്യു (റിസപ്ഷൻ), ഫാ. ഏബ്രഹാം കോശി കുന്റുംപുറത്ത്, ഷിജു.പി.ജോയി (മീഡിയ), ഫാ. സ്റ്റീഫൻവർഗ്ഗീസ്, കെ.ബി. തോമസ് (പബ്ലിസിറ്റി), ഫാ.ഗീവർഗ്ഗീസ് ശമുവേൽ, രാജൻ മത്തായി (സ്റ്റേജ്/പന്തൽ), ഫാ. സി.പി ചാക്കോ, റെയ്ച്ചൽ ചെറിയാൻ(ഫുഡ്), ഫാ.സക്കറിയ തോമസ്, ഡോ. ജിബി ജോർജ്ജ്(ലൈറ്റ്/സൗണ്ട്) ഫാ.മത്തായി സക്കറിയ, എ.ജെ ജേക്കബ് (ട്രാൻസ്പോർട്ടേഷൻ), ഫാ.മത്തായി കുനിൽ, പി.എ ഐസക്ക് (വർഷിപ്പ്)

ὁ Λόγος

ഞായർ ദിന ധ്യാനം

ഫാ. പി. കെ. കോശി

യൗസേഫിനുള്ളായ വെളിപാടിന്റെ ഞായർ (വി. സംബർ 15) വി. മത്താ. 1:18-25

‘ തന്റേതല്ലാത്ത കാരണങ്ങൾകൊണ്ട് വിവാഹ ബന്ധം വേർപെട്ട് അനേകം കുടുംബങ്ങളുള്ള ഈ കാലഘട്ടത്തിൽ ഭർത്താവിന്റെയും വീട്ടുകാരുടെയും കുറ്റങ്ങൾ അക്കമിട്ട് നിരത്തുന്ന ഭാര്യയും, മരിച്ച് ഭാര്യയുടെ കുറ്റങ്ങൾ എണ്ണിയെണ്ണി പറയുന്ന ഭർത്താവും സാക്ഷികളും, തെളിവുകളുമായി മൊബൈൽ ഫോൺ കോൾ ഡിറ്റയിൽസ്, ഇ-മെയിൽ പ്രിന്റുട്ടുകൾ, സ്വർത്ഥത തെളിയിക്കുന്ന ബാങ്ക് അക്കൗണ്ട് രേഖകൾ തുടങ്ങി ഒരു മെഗാ സീരിയലിനുള്ള എല്ലാ വകുപ്പുകളുമായി കോടതി മുറിയിലും ഫാമിലി കൗൺസലറുടെ മുറിയിലും നിൽക്കുന്ന ദമ്പതികളുടെ അവസ്ഥയിലേക്കു പോകേണ്ട ദാവീദിന്റെ മകനായ യോസേഫിന്റെ ജീവിതത്തിലെ ചില ശ്രേഷ്ഠതകൾ.

1. മനുസാക്ഷിയുടെ നീതി വെളിപ്പെടുത്തിയ യോസേഫ്
യഹൂദ രീതിയിൽ സാധാരണ വിവാഹനിശ്ചയം 13 വയസ്സ് പൂർത്തിയാകും മുൻപ്. എന്തെങ്കിലും സംശയം തോന്നിയാൽ പുരോഹിതന്റെ അടുക്കൽ സംശയത്തിന്റെ ഭോജനയാഗം കഴിക്കാം (സംഖ്യ. 5:11-31). ദമ്പതികളാകും മുൻപ് ഗർഭിണിയായാൽ കല്ലെറിഞ്ഞു കൊല്ലണം (ആവർ. 22:23-24). കല്പന അനുസരിക്കുകയും മതത്തിന്റെ അനുഷ്ഠാനങ്ങൾ ചിട്ടയോടെ നിർവ്വഹിക്കുകയും ചെയ്യുന്നവനെ നീതിമാൻ എന്ന് പറയാം. (നീതിമാൻ സാദീക്കോ, കീനോ). നസ്രേത്തിൽ ശാന്തമായി ജീവിതം നയിച്ച ഒരു മരപ്പണിക്കാരനായിരുന്നു യോസേഫ്. എഴുതപ്പെട്ട നീതിക്കീതിയായി മനസ്സാക്ഷിയുടെ നീതി വെളിപ്പെടുത്തിയവനാണ്. Robert Frost ന്റെ Mending Wall എന്ന കൃതിയിൽ 'Before I built a wall I'd ask to know what I was walling in or walling out' ഒരു മതിലുകെട്ടുന്നതിനു മുൻപ് എന്തിനെയാണ് മതിലുകെട്ടി അകത്താക്കുന്നതെന്നും പുറത്താക്കുന്നതെന്നും ചിന്തിക്കണം എന്നു പറഞ്ഞിരിക്കുന്നു. യോസേഫ് എന്ന നീതിമാനെക്കൊണ്ട് അറിവില്ലാതെ പോലും അനീതി ചെയ്തിക്കാൻ ദൈവം അനുവദിക്കുന്നില്ല എന്നത് ശ്രദ്ധേയം. പഴയതി

യമ വായനയിലെ (ഉല്പ. 13:1-11) നീ ഇടത്തോട്ടെങ്കിൽ ഞാൻ വലത്തോട്ട്, മറിച്ചെങ്കിൽ എന്ന് ലോത്തിനോടു പറയുന്ന അബ്രഹാം പിതാവും സൗമ്യവും നീതിപൂർവ്വവുമായ പ്രതികരണമാണ് കാണിക്കുന്നത്. നന്മ നിറഞ്ഞ വ്യക്തിത്വവും നിഷ്കളങ്കമായ നീതിയുമാണ് യൗസേഫിൽ കാണുന്നത്. മാനുസും നീതിമാനുമായ യൗസേഫ് മനസ്സാക്ഷിയുടെ നീതി വെളിപ്പെടുത്തുന്നു. നമുക്കാവുമോ?

2. തേജോവധത്തിനു ശ്രമിക്കാത്ത യോസേഫ്

മറിയാമിനു ലോകാപവാദം വരുത്തുവാൻ മനസ്സില്ലായ്കയാൽ രഹസ്യമായി ഉപേക്ഷിക്കുവാൻ ഭാവിക്കുന്നു. തന്റെ വാക്കോ, നാക്കോ, ചിന്തയോ, പ്രതികരണമോ ഒന്നും അപരൻ ദോഷമാകരുത് എന്ന് ചിന്തിക്കുന്നവനാണ് യഥാർത്ഥ നീതിമാൻ. ദേവാലയത്തിൽ പ്രാർത്ഥിക്കുന്ന പരീശന്മാർ സ്വയം അഹന്ത മാത്രമല്ല ചുങ്കക്കാരനെപ്പോലെയല്ല എന്നുംകൂടി ആയപ്പോൾ അപവാദത്തിന്റെ പരിഹാസത്തിന്റെ അവസ്ഥ. ഇന്ന് Cheap popularity യുടെ കാലഘട്ടം. ആർക്കുനേരെയും അപവാദശരം പുറപ്പെടുവിക്കാൻ ലജ്ജയില്ലാത്തതും മറയില്ലാത്തതുമായ അവസ്ഥ. ലഭിക്കുന്ന സ്ഥാനമാനങ്ങളെ പരമാവധി ആഘോഷമായി മാറ്റുകയും (സാധുസഹായവും സംരക്ഷണവുംപോലും) ദുശ്ശ്യാധ്യക്ഷൻ അതിനു മേമ്പാടി കൂട്ടുകയും ചെയ്യുന്ന മാധ്യമസംസ്കാരത്തിന്റെ കാലഘട്ടം തേജോവധം എന്ന ക്രൂരവിനോദം കൈമുതലായിരിക്കുന്നവരുടെ മദ്ധ്യത്തിൽ യോസേഫ് വ്യത്യസ്തനായി നിലകൊള്ളുന്നു. അദ്ദേഹം പ്രത്യക്ഷപ്പെടുന്ന ഒരു രംഗത്തും ശബ്ദാത്മകമായ ഒരന്തരീക്ഷവും ശ്രദ്ധ പിടിച്ചുപറ്റുന്ന പ്രകടനവും ഇല്ല. താൻ മാനുസും മറിയാം മോശക്കാരിയും എന്നു കാണിക്കാനുള്ള വ്യഗ്രതയും ഇല്ല.

മനുശാസ്ത്രജ്ഞനായ Abraham Maslow വിന്റെ Hierarchy of Needs എന്ന തിയറിയുടെ അടിസ്ഥാനത്തിൽ ഭക്ഷണം പോലുള്ള ഭൗതിക ആവശ്യങ്ങൾ കഴിഞ്ഞാൽ (Physiological needs) കരുതലിന്റെയും സംരക്ഷണത്തിന്റെയും (Safety and security needs) ആവശ്യമാണ് ഏത്

ജീവികളും വേണ്ടത്. പ്രതിരോധം, പോരാട്ടം, സ്വരക്ഷ ഇവ ജീവനുള്ള സകലത്തിന്റെയും സഹജവാസനയാണ്. ഇവിടെ യോസേഫ് സ്വയം സംരക്ഷിക്കുകയും മറിയാമിനെ തേജോവധം ചെയ്യുകയും ചെയ്യുന്നില്ല. പോരാട്ടത്തിനോ പ്രതിരോധത്തിനോ കഴിവില്ലാത്ത ബാലികയായ മറിയാമിനെ സംരക്ഷിക്കുവാൻ ചിന്തിക്കുന്നു. തെറ്റുകാരിക്ക് പരസ്യമായി പരമാവധി ശിക്ഷ നൽകാതെയും ഇരുചെവി അറിയാതെയും പ്രശ്നം തീർക്കുന്ന നില പാടാണ് യോസേഫ് എടുക്കുന്നത്. സങ്കീ. 15:4 “സത്യം ചെയ്തിട്ടു ചേതം വന്നാലും...” ദൈവാശ്രയമുള്ളവർക്കേ ഇപ്രകാരം പ്രവർത്തിപ്പാൻ കഴിയൂ. തനിക്കു വരുന്ന പ്രതിസന്ധിയും അപമാനവും ബുദ്ധിമുട്ടുകളും മുഴുവൻ സഹിച്ചുകൊണ്ട് പങ്കാളിയെ സംരക്ഷിക്കുന്ന യോസേഫ്. മദ്ധ്യമസംസ്കാരം അതിന്റെ ഉച്ചാവസ്ഥയിലായിരിക്കുന്ന ഈ കാലത്ത് അടിസ്ഥാനമില്ലാത്ത അപവാദങ്ങളുടെ കുരമ്പുകൊണ്ട് മുറിവേല്പിക്കുന്നവരും മുറിവേല്ക്കുന്നവരും ധാരാളം. യോസേഫ് വേറിട്ട വ്യക്തിത്വമായി നിലനിൽക്കുന്നു.

3. ദൈവിക ഇടപെടൽ ശാന്തമായി സ്വീകരിക്കുന്ന യോസേഫ്

യൗസേഫ് ശാന്തമായി ദൈവശബ്ദം കേൾക്കുകയും ദൈവവാക്കിന് സമർപ്പിക്കുകയും ചെയ്യുന്നു. ആദർശലോകവും യഥാർത്ഥലോകവും തമ്മിൽ വ്യത്യാസമുണ്ട്. ഭാവനകളെ പ്രതിഭാസങ്ങളാക്കി മാറ്റണം. എല്ലാറ്റിന്റെയും അന്ത്യം സമാഗതമായി എന്നു ചിന്തിക്കുമ്പോഴും അതിലപ്പുറമുള്ള തലംകൂടി കാണണം. End അവസാനം എന്നർത്ഥമെങ്കിലും Effort Never Dies ഉത്തമപരിശ്രമവും ലക്ഷ്യവും നശിക്കുന്നില്ല എന്നും അർത്ഥമുണ്ട്. യൗസേഫിന് ആശ്വാസത്തിന്റെ ദർശനം ലഭിക്കുന്നു. ഉറക്കം നഷ്ടപ്പെടുത്തുന്ന അവസ്ഥയിൽ പ്രതിസന്ധിയുടെ ദുഃഘട സമയത്ത് ആശ്വാസത്തിന്റെ അരുളപ്പാട് ലഭിച്ചപ്പോൾ യൗസേഫ് ഉത്തമ തീരുമാനമെടുത്ത് അതിനായി പൊരുതി മുന്നേറുന്നു. മാർ അപ്രേമിന്റെ മെത്രായിൽ

“താഴ്മയെഴും നിൻ കുരിശാലെ
നല്ലുറക്കം നൽകണമെ
മായകൾ ദുഃസ്വപ്നാദികൾ നിൻ
ദാസനുകാണാറാകരുതേ”

എന്നു പാടുമ്പോൾ മെസപ്പട്ടോമിയയിൽ വെച്ച് തേജോമയനായ ദൈവത്തിന്റെ ദർശനം പ്രാപിച്ച അബ്രഹാം പിതാവും (ഉല്പ. 12) സ്വപ്നത്തിൽ ദൈവദർശനം ലഭിക്കുന്ന യാക്കോബും (ഉല്പ. 35) തുടങ്ങി പിതാക്കന്മാർ ദൈവദർശനത്തിന്റെ നല്ല സ്വപ്നം കണ്ടവരാണ്. പിതാക്കന്മാർ നല്ല സ്വപ്നം കണ്ടു എങ്കിൽ ഇന്നത്തെ തലമുറ ദുഃസ്വപ്നങ്ങൾ കാണുകയും വഴിപിഴച്ച അവസ്ഥയിലാവുകയും ചെയ്യുന്നു. രാത്രിയിലെ നിരൂപണങ്ങൾ ദൈവിക ഇടപെടലുകൾകൊണ്ട് മാറ്റുവാൻ മനസ്സുകൊണ്ട് യോസേഫ് തീരുമാനിക്കുന്നു. ബിഷപ്പ് ഫുൾട്ടൻ ഷീനിന്റെ അഭിപ്രായത്തിൽ “മനുഷ്യാവതാര രഹസ്യങ്ങളുടെ പൂർത്തീകരണത്തിൽ യോസേഫ് എത്രമാത്രം സഹകരിച്ചു എന്ന് മനസ്സിലാക്കുന്നത് ഏറ്റം വലിയ പ്രതിസന്ധി ഘട്ടത്തിൽ ദൈവവചനത്തിൽ പരിപൂർണ്ണമായി ആശ്രയിച്ച് എടുത്ത തീരുമാനങ്ങളിൽ കൂടിയാണ്.”

മറിയാമും യൗസേഫും ദൈവവാക്കു കേൾക്കുകയും കാക്കുകയും അതനുസരിച്ച് സമർപ്പിക്കപ്പെട്ടവരുമാണ് (ലൂക്കോ. 1:38, മത്താ. 1:24). മനുഷ്യത്വം മരവിച്ച സമൂഹത്തിൽ എന്നും മാതൃകയായി യൗസേഫ് നിലകൊള്ളുന്നു. മൊർദേഖായി എസ്തേറിനോടു പറയുന്നു “നീ ഈ സമയം മിണ്ടാതെ..... ഉണർന്നു പ്രവർത്തിക്കേണ്ട സമയം പ്രവർത്തിപ്പാനുള്ള ഈ ആഹ്വാനം. യൗസേഫ് ഉണരേണ്ടപ്പോൾ ഉണരുകയും പ്രവർത്തിക്കേണ്ടപ്പോൾ പ്രവർത്തിക്കുകയും ചെയ്തത് ദൈവിക ഇടപെടലുകൊണ്ട്. Husband എന്നതിന് House band എന്നും പറയാം. മാതാപിതാക്കളെയും മക്കളെയും ഭാര്യയെയും കുടുംബത്തെ മുഴുവനും ഒന്നിച്ചുകെട്ടി ഒരു ചരടിൽ നിർത്തേണ്ടവനാണ്. യൗസേഫ് കുടുംബഭദ്രത കാക്കുന്നു. മാത്രമല്ല സ്ത്രീശാക്തീകരണത്തിന്റെ ഈ നാളുകളിൽ മറിയാമിനെ ശക്തീകരിക്കുകയും പിൻബലവും കരുതലും നൽകുകയും ചെയ്യുന്നു. യൽദോ നോമ്പിലൂടെ കടന്നു പോവുമ്പോൾ ശാന്തതയോടെ ദൈവശബ്ദം കേട്ട് ദൈവിക ഇടപെടലുകൾക്ക് സമർപ്പിച്ച് പുൽക്കുട്ടിലേക്ക് അടങ്ങു ചെയ്യാം.

ജനനപ്പെരുന്നാളിനു മുമ്പുള്ള ഞായർ (ഡിസംബർ 22) വി. ലൂക്കോ. 3:23-38 വി. മത്താ. 1:1-17

ജനനപ്പെരുന്നാളിനു മുമ്പുള്ള ഞായർ വംശാവലി ഞായർ എന്നറിയപ്പെടും. വംശാവലി ദൈവത്തിലാരംഭിച്ച് ദൈവത്തിൽകൂടി ദൈവത്തിലേക്കെത്തിക്കുന്നു. വംശാവലി പ്രധാന രേഖയാണ്. ഇത് കൈവശമില്ലാത്തവർ അശുദ്ധരേന്ന് ഗണിക്കപ്പെടുന്നു. (എസ്രാ. 2:62; നെഹമ്യ. 7:64) ആയാർ കാർഡ്, റേഷൻ കാർഡ്, ഇലക്ഷൻ ഐ. വി. കാർഡ് തുടങ്ങിയ രേഖപോലെ വംശാവലി രേഖയും കണക്കാക്കിയിരുന്നു. വി. ലൂക്കോസ് 77 തലമുറയെ പ്രതിനിധീകരിച്ച് 56 പേരും വി. മത്തായി 42 തലമുറയെ ഉദ്ദേശിച്ച് 42 പേരും ഉൾക്കൊള്ളിക്കുമ്പോൾ മത്തായി യഹൂദപശ്ചാത്തലത്തിലും ലൂക്കോസ് ലോകം മുഴുവന്റെയും രക്ഷ ദൈവത്തിൽക്കൂടി ഉദ്ദേശിച്ചും വംശാവലി രേഖപ്പെടുത്തിയിരിക്കുന്നു.

1. യേശു ചരിത്രത്തിന്റെ കേന്ദ്രമാകുന്ന വംശാവലി

കാലം തികഞ്ഞതിന്റെ ചരിത്ര സത്യമായി വംശാവലി കാണപ്പെടുന്നു. യേശു കഥയും മിഥ്യയും മായയുമല്ല മറിച്ച് ചരിത്രത്തിന്റെ തന്നെ ഭാഗമാണ്. അഥവാ യേശു വാസ്തവ ചരിത്രം. ചരിത്ര ലോകത്തിൽ പൂർണ്ണമനുഷ്യനായി പിറന്ന യേശു മനുഷ്യാവസ്ഥയുടെ എല്ലാ പരിമിതികൾക്കും വിധേയനായി എന്നാൽ മനുഷ്യനായപ്പോൾ എല്ലാ ദൗർബല്യങ്ങളും അതിജീവിച്ചു. സ്വർഗ്ഗത്തിൽ നിന്ന് ദൈവത്തെ ഭൂമിയിലേക്കിറക്കുന്നതും ഭൂമിയിൽ നിന്ന് ദൈവത്തെ സ്വർഗ്ഗത്തിലേക്ക് കയറ്റുന്നതുമായ ഒരു ഗോവേണിക്കു സമാനമായി വംശാവലിയെ കാണാം. ഗോവേണിയിൽ തകർന്നപടികളും, ഇളകിയ പടികളും, നല്ല പടികളും, വേണ്ടാത്തപടികളും ഒക്കെയുണ്ടാകും. അതെല്ലാംകൂടി നിലനിന്നെങ്കിലേ ചരിത്രത്തിന്റെ ഭാഗമാകൂ. ഇന്ന് പലരും കുടുംബചരിത്രം ചമയ്ക്കുമ്പോൾ നല്ല തുമാത്രം കാണിക്കും. മോശമായതും, മോശമായവരും പാവപ്പെട്ടവരും ചരിത്രതാളിലില്ലാത്ത അവസ്ഥ. എല്ലാം ചേർന്നെങ്കിലേ ചരിത്രം ചരിത്രമാകയുള്ളൂ. വി.കുർബ്ബാനയിൽ സെദറായിൽ “ഭൗമിക കന്യക അതിശയനീയമാം

വിയം പ്രസവിക്കുകയും കാലങ്ങൾക്കുമുമ്പ് ശാരീരിക പിതാവില്ലാതെ ജനിക്കുകയും....." എന്നു ചൊല്ലുമ്പോൾ പരിമിതികൾക്കു വിധേയമായപ്പോഴും ചരിത്രത്തിന്റെ കേന്ദ്രബിന്ദുവായി നിലനിൽക്കുകയും സ്വയംഭൂവായി മാറുകയും ചെയ്ത ക്രിസ്തു. കാലം തികഞ്ഞതിന്റെ ചരിത്രസത്യം ക്രിസ്തുവിന്റെ വംശാവലിയിൽ.

2. പൈതൃകങ്ങളെ സംരക്ഷിക്കുന്ന വംശാവലി

പാരമ്പര്യവും പിൻതുടർച്ചയുമായി പിതാക്കന്മാരുടെ മാതൃകകൾ നിലനിർത്തുന്നതാണ് വംശാവലി. യിരമ്യാ. 6:16 'നിങ്ങൾ വഴികളിൽ ചെന്ന് നല്ല വഴി ഏതെന്ന് പഴയ വഴികളെ നോക്കി ചോദിച്ചു അതിൽ നടപ്പിൻ. എന്നാൽ നിങ്ങളുടെ മനസ്സിന് വിശ്വാസം ലഭിക്കും.' വികലതകളും വിഴ്ചകളും മാറ്റി നിലനിർത്തേണ്ടതാണ് ചരിത്രം. നാബോത്തിന്റെ മുനിരിത്തോട്ടം ചീരത്തോട്ടം ആക്കാൻ ആഗ്രഹിച്ച ആഹാബിനോടുള്ള മറുപടി ശ്രദ്ധേയം. "എന്റെ പിതാക്കന്മാരുടെ അവകാശം നിനക്കു തരുവാൻ യഹോവ ഇടയാക്കരുതേ" 1 രാജാ. 21:3 എന്ന വാക്കുകൾ. സഭാപിതാക്കന്മാർ നമ്മെ ഏല്പിച്ച പല പൈതൃകങ്ങളും അപഹരിക്കുന്ന ആഹാബുമാരും ഇസബേലന്മാരും ധാരാളം. അവരെ തിരിച്ചറിയാനും നമ്മുടെ പിതാക്കന്മാർ കണ്ണിലെ കൃഷ്ണമണിപോലെ കാത്തു സംരക്ഷിച്ച പൈതൃകത്തെയും സഭയുടെ സ്വാതന്ത്ര്യത്തെയും സ്വത്വത്തെയും സംരക്ഷിക്കുകയും നിലനിർത്തുകയും നമ്മുടെ ബാധ്യതയാണ്. ഇന്ന് കാതോലിക്കാമാർ പലർ-നമ്മുടെ സ്വത്വം നാം തിരിച്ചറിയണം. ഏശാവ് ജ്യേഷ്ഠാവകാശം നഷ്ടപ്പെടുത്തി യാക്കോബിനു നൽകി വിശപ്പടക്കുമ്പോൾ വിറ്റുതുലക്കപ്പെട്ട അവസ്ഥ. സഭാ ചരിത്രത്തിലും അപ്പഴപ്പോൾ ഉണ്ടായ വിശപ്പടക്കാൻ ജ്യേഷ്ഠാവകാശം നഷ്ടമാക്കിയ സന്ദർഭങ്ങൾ വിസ്മരിച്ചുകൂടാ. ഇതും പൈതൃകത്തെ തകർക്കലാണ് സംരക്ഷിക്കലല്ല. ഇന്നും കബളിപ്പിച്ചെടുക്കുന്നതും എടുത്തതുമായ യാക്കോബുന്മാർ ധാരാളം. സഭാജീവിതത്തിലും ആദ്ധ്യാത്മികതയിലും കക്ഷിവാഴ്ചകളും കബളിപ്പിക്കുന്ന യാക്കോബുരെ തിരിച്ചറിയാൻ കഴിയുന്നുവോ?

3. സ്ത്രീശാക്തീകരണ വംശാവലി

മലങ്കര ഓർത്തഡോക്സ് സഭ 2013 ഒക്ടോബർ-ഡിസംബർ ത്രൈമാസങ്ങൾ പ, കാതോലിക്കാ ബാബായുടെ കല്പനപ്രകാരം സ്ത്രീശാക്തീകരണവും സംരക്ഷണവുമായി പെണ്മയുടെ നന്മ ആചരിക്കുന്നു. യേശുക്രിസ്തുവിന്റെ വംശാവലിയും സ്ത്രീശാക്തീകരണത്തിൽ ശ്രദ്ധിക്കുന്നു. ഉല്പ. 3:15 സ്ത്രീയുടെ സന്തതി സർപ്പത്തിന്റെ തല ചതക്കും എന്ന വാഗ്ദാനം പൂർത്തീകരിക്കാൻ സ്ത്രീകളെയും ഉൾപ്പെടുത്തിയിരിക്കുന്നു. വിഭാഗീയതയുടെ അതിർവരമ്പുകളെ ചേർത്തുകൊണ്ട് പുറജാതികളും വേശ്യമാരും തള്ളപ്പെട്ടവരും അവഗണിക്കപ്പെട്ടവരുമായ സ്ത്രീകളെ ഉൾപ്പെടുത്തിയിരിക്കുന്നു. താമര (ഉല്പ. 38) രാഹാബ് (യോശ. 2:1-7), രുത്ത് (രുത്ത് 1:14), ബത്ശേബ (2 ശമ. 4:2) മറിയം തുടങ്ങി അവഗണിക്കപ്പെട്ടവരെങ്കിലും സത്യസന്ധതയുടെയും വിശ്വസ്തതയുടെയും വിശ്വാസത്തിന്റെയും പ്രതീകങ്ങളായി അവർ നിലനിൽക്കുന്നു. സ്ത്രീകൾ ഉപഭോഗവസ്തുവല്ല മറിച്ച് ചരിത്രത്തിന്റെയും സംസ്കാരത്തിന്റെയും ഭാഗമാണെന്നും ആദിമസഭയിൽ അവർക്ക് പങ്കാളിത്തം കൂടു

തലായിരുന്നു എന്നും ദൈവത്തിന്റെ രക്ഷാപദ്ധതിയിൽ അവകാശികളാണെന്നും തലമുറയ്ക്കുള്ള കണ്ണിയായി വംശം നിലനിർത്താൻ മാത്രമല്ല വംശാവലിയുടെ ഭാഗമാണെന്നും പഠിപ്പിക്കുന്നതോടൊപ്പം സ്ത്രീ വിമോചനവും യേശു ലക്ഷ്യമിടുന്നതായും മനസ്സിലാക്കാം.

4. ത്രികാലത്തിന്റെ ദൃഢതയുള്ള വംശാവലി

ഭൂതം, ഭാവി, വർത്തമാനകാലങ്ങളുടെ സമന്വയവും ദൃഢമായ ഒരു ബന്ധവും വംശാവലിയിലുണ്ട്. ഇന്നത്തെ ദൈവിക പദ്ധതി ഇന്നുണ്ടായതല്ല. ഇന്നലെ ഉണ്ടായിരുന്നതിന്റെ തുടർച്ചയാണ് ഇന്ന് എന്നും ഇന്നിന്റെ ബാക്കിപ്പത്രമാണ് നാളെയെന്നും വംശാവലി പഠിപ്പിക്കുന്നു. യേശു പഴയതിനെ നീക്കിക്കളഞ്ഞില്ല. പൂർത്തിയാകാത്ത പലതിനെയും യേശു നിവർത്തിച്ചു. തുടർച്ചയില്ലാത്ത ഒന്നും ഭൂമിയിലില്ല. വർത്തമാനകാലം ഭൂതകാലത്തിന്റെ തുടർച്ചയായതുപോലെ ഭാവികാലം വർത്തമാനകാലത്തിന്റെ തുടർച്ചയാണ്. ഭൗതികതയ്ക്കും ആത്മീകതയ്ക്കും തുടർച്ചയുണ്ട്. ക്രിസ്തീയജീവിതം ഒരു തുടർപ്രക്രിയയാണ്. വർത്തമാന കാലത്തിനുശേഷം ഭാവി കാലത്താണ് നിത്യമായ ജീവൻ. ഇന്നലകളെ ഓർക്കാൻ വംശാവലി സഹായിക്കുന്നു. ഇന്നലകളുടെ അനുഗ്രഹം ഇന്നിന്റെ ശക്തിയിലേക്ക് നമ്മെ കൊണ്ടെത്തിക്കുന്നു. നാളേയ്ക്കുള്ള ഇന്നത്തെ സമ്മാനം കൂടിയാണ് വംശാവലി. നാളത്തെ തലമുറയുടെ ചരിത്രത്തിൽ ഇന്നത്തെ നമ്മുടെ സ്ഥാനം എവിടെ എന്നുകൂടി ചിന്തിക്കാൻ വംശാവലി പ്രയോജനപ്പെടുന്നു.

കവി കുഞ്ഞുണ്ണി മാഷ് ഓർമ്മിപ്പിയ്ക്കുന്നു. "ഊരുണ്ടെങ്കിൽ പേരുണ്ട്, പേരുണ്ടെങ്കിൽ വേരുണ്ട്." ഊരും, പേരും, വേരും ഉള്ളവരാണ് വംശാവലിയിൽ ഉള്ളത് അഥവാ ഊരും പേരും വേരും മനസ്സിലാക്കാൻ വംശാവലിയും ചരിത്രവും പ്രയോജനപ്പെടുന്നു. ജനനപ്പെരുന്നാൾ (ഡിസംബർ 25) വി. ലൂക്കോ. 2:1-14 വി. മത്താ. 2:1-12

പിറവിക്കു പിന്നിൽ ഒരു നോവുണ്ട്. നോവു നോമ്പും തമ്മിൽ ബന്ധമുണ്ട്. യേശുവിന്റെ ജനനം ആഘോഷിക്കണമെങ്കിൽ നോവും നോമ്പും വേണം. ഇന്ന് നോമ്പില്ലാതെ നോമ്പ് വീട്ടുന്നവരാണ് കൂടുതലും. നോമ്പ് വീണ്ടും നമ്മെ ക്രിസ്തുവിലേക്ക് എത്തിക്കുന്നു. സ്വാഭാവിക മതങ്ങളും വെളിപ്പെടുത്തപ്പെട്ട മതങ്ങളുമുണ്ട്. സ്വാഭാവിക മതങ്ങളിൽ (Natural religion) മനുഷ്യൻ ദൈവത്തെ അന്വേഷിക്കുന്നു. മനുഷ്യനു മനസ്സിലാക്കാൻ പ്രയാസമുള്ള എല്ലാ ശക്തികളിലും ദൈവത്തെ കാണാം. എന്നാൽ വെളിപ്പെടുത്തപ്പെട്ട മതങ്ങളിൽ (Revealed religion) ദൈവം മനുഷ്യനെ അന്വേഷിക്കുകയാണ്. ഏദൻ തോട്ടത്തിൽ 'ആദമേ നീ എവിടെ' എന്ന് ദൈവം മനുഷ്യനെ അന്വേഷിക്കുന്നു. ഈ അന്വേഷണത്തിന്റെ തുടർച്ചയായി മറ്റൊരു തലത്തിലേക്ക് വരുന്നതാണ് മനുഷ്യാവതാരം ദൈവം മനുഷ്യനെ അന്വേഷിച്ച് ഭൂമിയിലേക്കിറങ്ങിയതാണ് യഥാർത്ഥ ക്രിസ്തുമസ്സ്. യൽദോ പെരുന്നാളിന്റെ 3 പ്രത്യേകതകൾ.

1. ക്രിസ്തുമസ്സ് അഗ്നിയുടെ പെരുന്നാൾ

അഗ്നിയുടെ പെരുന്നാളാണ് ക്രിസ്തുമസ്സ്. അഗ്നിയായവനെ അന്വേഷിച്ചു കണ്ടെത്താനും പരിസേവിക്കാനുമാണ് വിദ്യാന്മാരും ആട്ടിടയന്മാരും എത്തുന്നത്.

‘ദൈവം ദഹിപ്പിക്കുന്ന അഗ്നിയല്ലോ’ എന്ന് ഓർമ്മിപ്പിക്കുമ്പോൾ ഈ അഗ്നിയെ-ദൈവത്തെയാണ് മോശ മുൾപ്പടർപ്പിൽ കണ്ടത്. ദഹിക്കേണ്ടതും നശിക്കേണ്ടതും കരുതേണ്ടതും സംരക്ഷിക്കേണ്ടതുമായ പലതുമുണ്ട്. ദഹിപ്പിക്കുന്ന അഗ്നി കന്യകയിൽ വസിച്ചപ്പോൾ കന്യകയ്ക്ക് ഒരു ഭംഗവും വന്നില്ല. മോശയുടെ ദർശനത്തിലും മുൾപ്പടർപ്പിന് മാറ്റം സംഭവിക്കുന്നില്ല. സത്യദൈവത്തെ ഉപേക്ഷിക്കാത്ത ശ്വേത, മേശക്, അബേദനഗോ തുടങ്ങിയ ബാലകരെ (ദാനി:3) ഏഴുമടങ്ങ് അഗ്നിയുടെ കാഠിന്യം വർദ്ധിപ്പിച്ച് എടുത്തെറിഞ്ഞിട്ടും ഭംഗം സംഭവിക്കാത്ത അവനും. യെശുവയിന്റെ ദർശനത്തിലും ഈ തീക്കട്ട തൊട്ടുവിക്കുമ്പോൾ ശുദ്ധീകൃതമാക്കപ്പെടുന്ന അയരം. വി.കുർബ്ബാനാനുഭവത്തിൽ ‘കടങ്ങളുടെ പരിഹാരത്തിനും പാപങ്ങളുടെ മോചനത്തിനുമായി തിരുശരീര രക്തങ്ങളാകുന്ന ഈ തീക്കട്ട’ അന്ധകാരത്തിലും പാപത്തിലുമായിരുന്ന പാപിക്ക് ദഹിപ്പിക്കാതെ സംരക്ഷിക്കാനും നിത്യജീവന്റെ അനുഭവത്തിനും ഈ തീക്കട്ട. പാപം ചെയ്യുമ്പോൾ ഇരുട്ടുവരുന്നു. ഇരുട്ടും വെളിച്ചവും ദ്വന്ദ്വഭാവംപോലെ (മനോരോഗമായ സ്ക്രിസോഫ്രീനിയ - ദ്വന്ദ്വഭാവം) മനുഷ്യനിൽ. തീജ്വാലക്കുഴിയുടെ ശുശ്രൂഷയിലൂടെ ഈ അഗ്നിയെ പരിസേവിച്ച്ക്കാൻ സഭ പഠിപ്പിക്കുന്നു. കുരിശിൽ അഗ്നി ജ്വലിച്ച് പ്രകാശിക്കുന്നു. ഇരുട്ടിലിരുന്ന ജനം വലിയോരു വെളിച്ചം കണ്ടുവെന്ന് യെശുവ പ്രവാചകൻ ഓർമ്മിപ്പിക്കുമ്പോൾ സകലരെയും പ്രകാശിപ്പിക്കാൻ ഇറങ്ങിവന്ന വെളിച്ചമായി യേശുക്രിസ്തുവിന്റെ തിരുവവതാരം. ഇന്ന് സർക്കാർ തലത്തിൽ കോടികൾ മുടക്കി ‘ഹൈമാക്സ്’ ലൈറ്റുകൾ സ്ഥാപിക്കപ്പെട്ടിരിക്കുന്നു. പക്ഷേ സമൂഹത്തിൽ അന്ധകാരം കൂടുകയാണ്. പലതരം ഫോബിയാകൾ (ഭയം) ഉണ്ട്. Nuctophobia (ഇരുട്ടിനെ ഭയം) വർദ്ധിച്ചിരിക്കുന്നു. പണ്ട് പുറത്ത് അന്ധകാരവും അകത്ത് വെളിച്ചവുമുണ്ടായിരുന്നു. ഇന്ന് പുറമെ വെളിച്ചത്തിനുള്ള കാര്യങ്ങൾ സുലഭം. യഥാർത്ഥ വെളിച്ചം പ്രാപിയ്ക്കപ്പെടുന്നില്ല. മനുഷ്യാവതാരത്തിലൂടെ യഥാർത്ഥ വെളിച്ചം മനസ്സിലാക്കുക.

2. ഭയം നീക്കപ്പെടുന്ന പെരുന്നാൾ

മാലാഖമാർ ആട്ടിടയർക്കു നൽകിയ സന്ദേശം ഭയപ്പെടേണ്ട. ഭയം മനുഷ്യനെ നശിപ്പിക്കുന്നു. പ്രവർത്തന രഹിതനാക്കുന്നു. ഭയം മനുഷ്യനെ താഴെ വീഴ്ത്തുന്നു. ഭയപരവശരായ ശിഷ്യന്മാരോടും യേശു കല്പിക്കുന്നു ഭയപ്പെടേണ്ട എഴുന്നേൽക്കുക.

‘മാമൈഷ്ഠം വിദൻ തവ നാസ്ത്യപായ’ - ഹേ മനുഷ്യാ നീ ഭയപ്പെടാതിരിക്കുന്നതു നിനക്കപായം ഉണ്ടാകയില്ല എന്ന് ശ്രീ ശങ്കരൻ ഓർമ്മിപ്പിക്കുന്നു. വൈമാനികരെ പരിശീലിപ്പിക്കുമ്പോൾ പാരച്യുട്ടിൽ നിന്നും താഴേക്കു ചാടുമ്പോൾ ‘നിങ്ങൾ അകലെയുള്ള ചക്രവാളത്തിലേക്ക് നോക്കിക്കൊള്ളണം താഴേക്കു നോക്കരുത്’ എന്ന് പറയും. താഴേക്ക് നോക്കുമ്പോഴാണ് ഭയമുണ്ടാകുന്നത്. കാലിത്തൊഴുത്തിൽ പിറന്ന യേശുവിനെ ഹേരോദാസിന്റെ കൊട്ടാരത്തിലമ്പ്രേഷിച്ചാൽ കണ്ടെത്തുകയില്ല. ഹേരോദാവിന്റെ കൊട്ടാരത്തിൽ നിൽക്കുന്നു യേശു മൗനിയായും തലകുനിച്ചും നിൽക്കപ്പെടും. ഹേരോദാവ് ഭയപ്പെടും (മത്താ. 2:3). ദൈവം ഇടപെടുമ്പോൾ അനീതിയുടെ സേവകർക്കും അതിന്റെ ഘടനകൾക്കും

ഭയവും വിരയലും ഉണ്ടാകും. സത്യത്തിന്റെ അന്തകനായി അവൻ മാറുകയും കാപട്യത്തിന്റെ മുഖംമുടി അണിയുകയും ചെയ്യും. ഭൂമിയിൽ ദൈവപ്രസാദമുള്ള മനുഷ്യർക്ക് ഭയം മാറി സമാധാനം ലഭിക്കും. ഹേരോദാവിന് സമാധാനമില്ല. വിദാർമാർക്കും ആട്ടിടയന്മാർക്കും സമാധാനം ഉണ്ട്. ദൈവത്തിന്റെ യഥാർത്ഥ ദർശനം ലഭിച്ചാൽ സമാധാനം ഉണ്ടാവുകയും വഴിമാറി നടക്കാൻ ഇടയാവുകയും ചെയ്യും. മനുഷ്യവർഗ്ഗത്തിൽ നിന്ന് ഭയത്തെ ദൂരീകരിച്ച പെരുന്നാളാണ് ക്രിസ്തുമസ്സ്.

3. മഹാസന്തോഷത്തിന്റെ പെരുന്നാൾ

സർവ്വജനത്തിനുമുണ്ടാകുന്ന മഹാസന്തോഷം മാലാഖ അറിയിക്കുന്നു. സന്തോഷത്തെപ്പറ്റിയുള്ള ഇന്നത്തെ സങ്കല്പം വെറും പ്രാകൃതാവസ്ഥയിലുള്ളതാണ്. തിന്നുകയും കുടിക്കുകയും മമിക്കുകയും കുത്താടുകയും ചെയ്യുന്നാണ് ക്രിസ്തുമസ്സ് എന്ന് പലരും തെറ്റിദ്ധരിക്കുന്നു. മറ്റുള്ളവർക്കായി നമ്മുടെ സുഖവും സന്തോഷവും സ്വമേധയാ ത്യജിക്കുന്നതാണ് യഥാർത്ഥ സന്തോഷം. ക്രിസ്തു സ്വയം ത്യജിച്ച ദൈവത്വം മുറുകെ പിടിക്കാതെ ദാസവേഷം പുണ്ടതാണ് മനുഷ്യാവതാരം. താണിറങ്ങി വന്ന സ്നേഹം. സ്വർഗ്ഗത്തിൽ നിന്നും താണിറങ്ങിവന്ന് മനുഷ്യരെ സ്വർഗ്ഗത്തിലേക്കു കയറ്റി. വി. അത്താനാസ്യോസ് ഓർമ്മിപ്പിക്കുന്നത്. “മനുഷ്യപുത്രന്മാരെ ദൈവപുത്രന്മാരാക്കാൻ മനുഷ്യപുത്രൻ ദൈവപുത്രനായി.” ഏതു വിധേനയും ക്രിസ്തുവിന്റെ ജനനം തടസ്സപ്പെടുത്തുവാൻ ശ്രമിച്ച ഒരു സമൂഹം ആയിരുന്നു ഹേരോദും യഹൂദ പുരോഹിതരും, പണ്ഡിതരും, സത്രമുടമയും ഒക്കെ. എന്നാൽ മറിയം, യോസേഫ്, ആട്ടിടയന്മാർ തുടങ്ങിയവർ എന്തു കഷ്ടവും നഷ്ടവും ത്യാഗവും സഹിച്ചും യേശുവിന്റെ പിറവിയെ കാംക്ഷിച്ചവരും അത്യുദ്ധാനം ചെയ്തവരുമാണ്. ആ ഒരു കാംക്ഷയാണ് യഥാർത്ഥ സന്തോഷത്തിനു നിദാനമാകുന്നത്. ഒരു കയ്യിൽ ഇറച്ചി ക്ഷണവും മറുകയ്യിൽ മദ്യക്കുപ്പിയുമായിരിക്കുന്ന ക്രിസ്ത്യാനിയെയാണ് ക്രിസ്തുമസ്സിൽ കാണുന്നത് എന്ന് ഗാസിജി ഒരിക്കൽ പറയുകയുണ്ടായി. ആദ്യ ക്രിസ്തുമസ്സിൽ സമഭാവനയും വിനയവും പ്രത്യാശയും സമാധാനവും സന്തോഷവും വെളിച്ചവും ലഭിച്ചു. ഇന്ന് ഉപഭോഗ സംസ്കാരത്തിന്റെ അടയാളമായി ക്രിസ്തുമസ് മാറ്റപ്പെടുന്നു. സകലവും പണസമ്പാദനത്തിനുള്ള (mere commodities) മേഖലയായി കേവലം വസ്തുക്കൾക്കുള്ള അവസ്ഥയായി മാറ്റപ്പെട്ടിരിക്കുന്നു. കച്ചവടക്കണ്ണുള്ള ഹേരോദേസുമാർ വിലസുന്ന കാലം. കച്ചവടക്കണ്ണിൽനിന്നും ആത്മത്യാഗ സംസ്കാരത്തിലേക്കുള്ള വളർച്ചയായി മാറുമ്പോൾ ക്രിസ്തു യഥാർത്ഥത്തിൽ മനുഷ്യഹൃദയത്തിൽ ജനിക്കും. സാന്താക്ലോസ്സിനു പ്രചാരവും വ്യാപാരവും കൂടുന്ന ഇന്ന് ക്രിസ്തുവിന്റെ പ്രചാരം കുറഞ്ഞിരിക്കുന്നു. ക്രിസ്തുമസ്സ് ആചരിക്കുമ്പോൾ ‘ക്രിസ്തുമിസ്സ്’ ആകാതിരിക്കാൻ ശ്രമിക്കാം. യൽദോയ്ക്കുശേഷം ഒന്നാം ഞായർ (ഡിസംബർ 29)

വി. മത്താ. 2:9-15; 19-23

“അല്പായസ്സിൽ കറതീണ്ടാതിലോകം വിട്ടേൻ

സമ്പാദിച്ചേൻ സമരമതെന്നെ നീതികീറിടം”

കൂട്ടികളുടെ ശവസംസ്കാര ക്രമത്തിലെ എനിയോനോയിൽ പാടുന്നത്. ശിശുസഹദേവന്മാരെ സഭ

അധികം ബഹുമാനത്തോടെ ആദരിക്കുമ്പോൾ നിഷ്ഠൂരനായ ഹേരോദേസിന്റെ പീഡയിൽ നിന്നും യേശുവിന്റെ പലായനമാണ് ഇന്നത്തെ ചിന്താവിഷയം. പഴയനിയമ ക്രമത്തിൽ ഫറവോനും പുതിയ നിയമത്തിൽ ഹേരോദേസും കുഞ്ഞുങ്ങളെ (പുറ. 1:15-2:10) കൊല്ലിക്കുന്നു.

1. ലൗകിക അന്വേഷണം ശത്രുസവിധേ

കിഴക്ക് നക്ഷത്രം കണ്ടപ്പോൾ (മത്താ. 2:2) മഹാത്മ്യം നടന്നതായി വിദ്വാന്മാർ വിശ്വസിച്ചു. ലോകവിജ്ഞാനം ഹേരോദേസിന്റെ കൊട്ടാരത്തിലേക്ക് എത്തിക്കുന്നു. പക്ഷേ കാലിത്തൊഴുത്തിൽ പിറന്ന യേശുവിനെ ഹേരോദേസിന്റെ കൊട്ടാരത്തിൽ കാണാനാവില്ല. ലൗകികജ്ഞാനത്തോടെ ദൈവത്തെ അന്വേഷിച്ചപ്പോൾ കൊലപാതകത്തിനു കരുക്കൾ നീക്കുന്ന ഭരണാധിപന്റെ യടുക്കൽ എത്തുന്നു. എന്നാൽ ദൈവസാന്നിധ്യത്തിന്റെ നക്ഷത്രം കണ്ടപ്പോൾ (മത്താ. 2:9) അത് അവർക്കു മുമ്പായി പോവുകയും എന്തെങ്ങിനെ എത്തിക്കുകയും ചെയ്തു. ഹേരോദാസും യരുശലേം ഒക്കെയും ഭയക്കുവാൻ തക്കവണ്ണം ദൈവീകജ്ഞാനം അവർ നേടുന്നു. യഹോവ നല്ലവനെന്ന് രൂപിച്ചറിയാൻ സങ്കീർത്തനക്കാരുടെ ഓർമ്മപ്പെടുത്തൽ വിദ്വാന്മാർ അനുഭവിച്ചറിയുന്നു. ലോകവിജ്ഞാനം കൊട്ടാരത്തിലുള്ളവരെ വണങ്ങാൻ ഇടയാക്കും. “യഹോവയെ കണ്ടെത്താവുന്ന.....” യെശ. 55:6, പൂർണ്ണഹൃദയത്തോടെ അന്വേഷി...” യിരെമ്യാ. 29:13. യഥാർത്ഥജ്ഞാനം ലഭിച്ചപ്പോൾ പുൽക്കുട്ടിലെ ദൈവത്തെ കാണാൻ കഴിഞ്ഞു. “ഈശ്വരൻ വഴിവെട്ടുന്നവന്റെ അടുത്തും പാറമടയിൽ പണിയെടുക്കുന്നവന്റെയടുത്തുമാണ് അല്ലാതെ അടയ്ക്കപ്പെട്ട ക്ഷേത്രങ്ങളുടെ ശ്രീകോവിലിലല്ല” എന്ന് ഗീതാജ്ഞലി പറയുന്നു. കല്ലറയ്ക്കൽ യേശുവിനെ അന്വേഷിച്ച സ്ത്രീകൾക്കും ലഭിക്കുന്ന മറുപടി അവർ ഇവിടെയില്ല എന്നാണ്. ജീവനുള്ളവനെ മരിച്ചവരിൽ അന്വേഷിക്കുന്ന ലോകമാണ് ഇന്നത്തേത്. പത്രോസ് തീ കാഞ്ഞുകൊണ്ട് ദുരവേല യേശുവിനെ പിൻതുടർന്നപ്പോൾ തള്ളിപ്പറയേണ്ടിവന്നു. നമ്മുടെ അറിവും അന്വേഷണവും ലൗകികമാകുമ്പോൾ കുലപാതകത്തിനും ക്രൂരീകരണത്തിനുംകരുനീക്കുന്നിടത്തേക്കെത്തിക്കും. യേശു കൊട്ടാരത്തിലല്ല കാലിക്കുട്ടിലാണ് അവനാണ് കാഴ്ചകൾ അർപ്പിക്കേണ്ടത്.

2. ദൈവമില്ലാത്ത ദൈവമാതാവ് അപ്രസക്തം

ദൈവമില്ലാത്ത ദൈവമാതാവിന് പ്രസക്തിയില്ല. ഈ വിശുദ്ധ വേദഭാഗത്തു തന്നെ 5 പ്രാവശ്യം ശിശുവും അവന്റെ അമ്മയായ മറിയവും എന്ന് രേഖപ്പെടുത്തിയിരിക്കുമ്പോൾ (2:11,13,14,20,21) എത്രമാത്രം പ്രധാനവും ദൈവമാതാവിന് നൽകിയിരിക്കുന്നു എന്നത്, പൗരസ്ത്യ പാരമ്പര്യത്തിൽ അമ്മയും കുഞ്ഞും ചേർന്നുള്ള ചിത്രങ്ങളാണ് പ്രധാനം. ദൈവമാതാവ് എന്ന നാമം തന്നെ യേശുവിനെ ഉദരത്തിൽ വഹിച്ചപ്പോൾ മുതൽ അത്രമാത്രം ശ്രേഷ്ഠമായ പദവിയാണ് ലഭ്യമായത്. ഇന്ന് ഈ പ്രാധാന്യം മാറ്റി മറ്റു പലതരത്തിലുള്ള ദൈവമാതാക്കൾ ഇറങ്ങിയിട്ടുണ്ട്, ഇറക്കുന്നുണ്ട്. ഇറക്കുമതി ചെയ്യപ്പെട്ട മാതാക്കളാണ് ഇന്ന് പലരും (അമ്മലോൽഭവ മാതാവ്, വല്ലാർപാടം മാതാവ്, വേളാങ്കണ്ണി മാതാവ്, തിരുഹൃദയ മാതാവ്, കട്ടച്ചിറ മാതാവ്, സൂര്യരശ്മി പുറപ്പെടുന്ന മാതാവ്, കണ്ണീരൊഴുകുന്ന മാതാവ്). മാതാവിന്റെ എല്ലാ പ്ര

വൃത്തിയിലും യേശുവിന്റെ എല്ലാ പ്രവർത്തനത്തിലും മാതാവും യേശുവും ഉണ്ട്. പരസ്യശുശ്രൂഷയിൽ യേശുവിനോടുചേർന്ന് മാതാവുംണ്ട്. എന്റെ മാതാവും എന്റെ സഹോദരങ്ങളും എന്ന ചോദ്യത്തിലും..... കുരിശിന്റെ ചുവട്ടിലും, കല്ലറയ്ക്കലും, ഉയിർപ്പിലും, ഉയിർപ്പിനുശേഷവും ഒക്കെ ദൈവമാതാവിന്റെ പൂർണ്ണസാന്നിധ്യം (ലൂക്കോ. 11:27, യോഹ. 2:1-11, അപ്പോ. 1:14). സഭാ മാതാവിന്റെ കഷ്ടതയെക്കുറിച്ച് പറയുമ്പോഴും (വെളി. 12) അമ്മയെയും കുഞ്ഞിനെയും ആക്രമിക്കുന്ന മഹാസർപ്പം ഹേരോദാവിന്റെ പീഡനം തന്നെ. “കന്യകമറിയം ദൈവമാതാവ് എന്ന് കബറിങ്കൽ കിടന്നുകൊണ്ട് എന്റെ അസ്ഥികൾപോലും വിളിച്ചുപറയും” എന്ന് വി. അപ്രേം പിതാവിന്റെ പ്രാർത്ഥന. നക്ഷത്രത്തിനു പിന്നാലെ പോയെങ്കിലേ അമ്മയെയും കുഞ്ഞിനെയും ഒന്നിച്ചു കാണാൻ കഴിയൂ.

3. പ്രവാസവും സങ്കേതവും

ദൈവമക്കൾ പ്രവാസികളും പരദേശികളുമാണ്. പ്രവാസികളും പരദേശികളുമായവർക്ക് സങ്കേതവും സംരക്ഷണവുമുണ്ട്. ഈ ലോകം കടന്നുപോകുന്ന ഒരു പാലമാണ്. ആരും അതിൽ ഭവനം ചമയ്ക്കരുത്. ഫറവോൻ യാക്കോബിനോട് പ്രായം അന്വേഷിക്കുമ്പോഴുള്ള മറുപടി (ഉല്പത്തി 47:9). ഈ ലോകജീവിതത്തെക്കുറിച്ചുള്ള കാഴ്ചപ്പാടിന്റെ വ്യക്തതയാണ്. ഞാൻ ഭൂമിയിൽ പരദേശിയാകുന്നു എന്ന സങ്കീ. 119:19 ലൗകിക ജീവിതത്തിന്റെ ഒന്നുമില്ലായ്മയുടെ ചിത്രം. ഇപ്പോൾ സൗദി അറേബ്യയിൽ നിന്നും വിദേശ രാജ്യങ്ങളിൽ നിന്നും നമ്മുടെ ആളുകളെ തിരിച്ചയയ്ക്കുന്ന കാലഘട്ടം, കേരളത്തിലുള്ള വടക്കേ ഇന്ത്യക്കാരുടെ കണക്കെടുക്കുന്ന സന്ദർഭങ്ങൾ. പ്രവാസികളും പരദേശികളുമായവരെ സംബന്ധിച്ചുള്ള വിവരശേഖരണം പ്രധാനമാണ്. കഷ്ടങ്ങളും നഷ്ടങ്ങളും ബുദ്ധിമുട്ടുകളും പരദേശികളുടെ അവകാശമാണ്. നഷ്ടവും കഷ്ടവും സഹിച്ചുകൊണ്ട് യോസേഫ് മറിയാമിനെയും കുഞ്ഞിനെയും കൊണ്ട് ബദ്ധപ്പാടോടെ ഓടുകയാണ്. ക്ഷാമം, യുദ്ധം എന്നിവയിൽ നിന്ന് പിതാക്കന്മാർ പലായനം ചെയ്യുന്നുണ്ട് (അബ്രഹാം, യാക്കോബ്, യോസേഫ്, മോശ). ഈ പലായനം മുഖാന്തിരം ഒരു സമൂഹത്തെ മുഴുവൻ സംരക്ഷിക്കാൻ അവർക്കു സാധിച്ചു. യേശുവും ഒറ്റപ്പെടുന്ന അവസ്ഥ. ഇന്നത്തെ തലമുറ സംതൃപ്തിയുടെ സംസ്കാരത്തിലാണ്. അമിത കരുതലും സംരക്ഷണവും ലഭിയ്ക്കുന്നതിനാൽ പ്രശ്നങ്ങളെ അതിജീവിക്കാൻ കഴിവില്ലാതെ (Poultry farm feeding system) ജീവിക്കുന്നു. യൗസേഫ് സഹോദരന്മാരാൽ ത്യജിക്കപ്പെടുകയും ചതിക്കപ്പെടുകയും വിൽക്കപ്പെടുകയും നാടുകടത്തപ്പെടുകയും ചെയ്യുമ്പോൾ ദൈവലക്ഷ്യം നിറവേറുകയും പിതാവിനെയും സഹോദരങ്ങളെയും സംരക്ഷിക്കാൻ ഇടയാവുകയും ചെയ്യുന്നു. പ്രവാസത്തിൽ സങ്കേതവും ദൈവം കാട്ടുന്നു. ധർമ്മത്തിനായി ആരെല്ലാം നിന്നുവോ അവർക്കെല്ലാം പ്രവാസത്തിന്റെ അനുഭവം ഉണ്ടായിട്ടുണ്ട്. കൃഷ്ണനും, പാണ്ഡവർക്കും, ശ്രീരാമനും സീതയ്ക്കും, ലക്ഷ്മണനും, മുഹമ്മദ് നബിക്കും ഒക്കെ പ്രവാസം ഏല്ക്കേണ്ടതായും അത് ലക്ഷ്യപ്രാപ്തിക്ക് ഇടയാക്കുകയും ചെയ്തു. പ്രവാസിയായിരിക്കുന്ന വിശ്വാസിക്ക് സമമാണ് പൊന്നും

മുരും കുതിരിക്കുവാനുമാകുന്ന സമ്മാനം. സ്വർണ്ണം ഉറക്കി പൂർണ്ണശുദ്ധി വരുത്തുംപോലെയും മുൻ നൊമ്പരത്തിന്റെ വേദനയിലൂടെയും കുതിരിക്കും എറിഞ്ഞമരുമ്പോഴത്തെ സുഗന്ധം പോലെയും വിശ്വാസികൾ സമർപ്പിക്കപ്പെട്ടു വേൾ പ്രവാസത്തിനപ്പുറമുള്ള സങ്കേതവും കരുതലും ലഭ്യമാകും. ഇതാണ് ശിശുവിനുള്ള യഥാർത്ഥ കാഴ്ചകൾ.

മിസ്രയീമിലേക്കുള്ള പലായനത്തെക്കുറിച്ച് ഗുരു നിത്യചൈതന്യത്തിൽ “ആ കുട്ടിക്ക് (യേശുവിന്) ഒരു ദിവസമേ പ്രായമുള്ളൂ. ദൈവത്തിന്റെ പ്രകാശം ആ മിഴികളിൽ ഞങ്ങൾ കണ്ടിരിക്കുന്നു. അവന്റെ ചുണ്ടുകളിലെ മന്ദഹാസവും ദൈവത്തിന്റേതാണ്. നിങ്ങൾ അവനെ സംരക്ഷിക്കുക. എങ്കിൽ അവൻ നമുക്കെല്ലാവർക്കും സംരക്ഷകനാകും.” യേശുവിന് ഹേരോദാവ് ഭീഷണി യെങ്കിൽ നമുക്കാരാണ് ഭീഷണി.

യൽദോയ്ക്കുശേഷം രണ്ടാം ഞായർ (2014 ജനുവരി 05)
വി. ലൂക്കോസ് 2:40-52

ദൈവാനുഗ്രഹത്തോടും ദൈവാശ്രയത്തോടും കൂടി പുതുവത്സരാശംസകളോടെ 2014 ൽ പ്രവേശിച്ച ആദ്യത്തെയറാഴ്ച തിരുകുടുംബം പുരുഷാരത്തോടൊന്നിച്ച് ദൈവാലയത്തിലേക്കുള്ള തീർത്ഥയാത്രയാണ് ചിന്താവിഷയം. ആത്മരക്ഷാർത്ഥം ദൈവകല്പനയാൽ മിസ്രയീമിലേക്ക് ഓടിപ്പോകേണ്ടി വന്ന അവസ്ഥയിൽ നിന്ന് പെരുന്നാളും ദേവാലയവും ആരാധനയും യേശുവിന്റെ ജീവതഭാഗമാകുന്നു. യഹൂദ തൽമുദിൽ അനുശാസിക്കുന്നപ്രകാരം 12 വയസ്സാകുന്ന യഹൂദ ബാലൻ ന്യായപ്രമാണം ഹൃദിസ്ഥമാക്കുകയും ചില പ്രതിജ്ഞകൾ പൂർത്തീകരിച്ച് 13-ാം വയസ്സു മുതൽ പ്രായപൂർത്തിയായവനായി കണക്കാക്കും. പെസഹാ, പെന്തക്കോസ്തി, കുടാരപെരുന്നാൾ ഈ പെരുന്നാളിലേതിലേക്കിലും ഓരോ യഹൂദനും ദേവാലയാരാധനയിൽ സംബന്ധിക്കുക നിർബന്ധമാണ്. (പുറ. 23:14-17; ആവർ. 16:16).

കൊടിയും കുടയും, കൊട്ടുംകുരവയും, കള്ളും കതിനായും, ചെണ്ടയും ശബ്ദവും ചേർന്നുള്ള അട്ടഹാസമായി പെരുന്നാളുകൾ അധഃപതിച്ചിരിക്കുമ്പോൾ ദൈവീകാനുഭവം കൈവിട്ടിരിക്കുന്ന അവസ്ഥ. സംതൃപ്തരായി സമാധാനത്തോടെ മടങ്ങിപ്പോകേണ്ട ആരാധക സമൂഹം സമാധാനം നഷ്ടപ്പെടുത്തി മടങ്ങുന്ന ഭയാനകമായ അവസ്ഥയാണ് പല പെരുന്നാളുകളുടെയും ബാക്കിപത്രം. ഓരോ പെരുന്നാൾ കഴിയുമ്പോഴും യേശു നഷ്ടമാക്കപ്പെടുന്ന അവസ്ഥ.

തിരുകുടുംബത്തിന്റെ ചില പ്രത്യേകതകൾ

1. ദൈവഭക്തിയുള്ള കുടുംബം (Devoted Family)

തിരുകുടുംബം വിശുദ്ധിയുള്ളതായിരുന്നു. ദൈവഭക്തി അധികമായി നിലനിർത്തിയിരുന്നു. പതിവുപോലെ ആരാധനയ്ക്കും പെരുന്നാളിനും സംബന്ധിക്കുമായിരുന്നു (ലൂക്കോ. 2:41-42). ദേവാലയവുമായി ബന്ധപ്പെട്ട ആദ്ധ്യാത്മികതയായിരുന്നു. ഇന്നത്തെ കാലത്ത് ദേവാലയ ആരാധന പലർക്കും ആവശ്യമില്ലാതായിരിക്കുന്നു. ഇന്ന് മുക്കിനു മുക്കിന് ദേവാലയങ്ങൾ. പൂർവ്വികർ മൈലുകൾ താണ്ടി ആരാധനയിൽ സംബന്ധിച്ചപ്പോൾ ലഭിച്ച ഭക്തിജീവിതം ഇന്ന് ഇല്ലാതായിരിക്കുന്നു. അബ്രഹാം പിതാവ് യിസഹാക്കുമായി ബലിയർപ്പണത്തിനു പുറപ്പെട്ടുവേൾ യാത്രക്കുള്ള ക്രമീകരണങ്ങളും യിസഹാക്കിന്റെ യാത്ര

ത്തിനുള്ള ആടിനെപ്പറ്റിയുള്ള ചോദ്യവും കുടുംബവുമായുള്ള ഭക്തിജീവിതത്തിന്റെ മാതൃക. പുത്തൻസംസ്കാരത്തിൽ വാഹനവ്യൂഹമുണ്ട് ദേവാലയമുറ്റത്ത്. പക്ഷേ ആരാധിയ്ക്കേണ്ട സമൂഹവും കുറഞ്ഞുപോകുമ്പോൾ ഭക്തിജീവിതം എവിടെ.

ഹറോദന്റെ ഭക്തി മോശയുടെ ദൈവത്തിന്റെ ശക്തിയിലുള്ളതല്ല മറിച്ച് മിസ്രയീമിൽ നിന്ന് ബാധ മാറ്റപ്പെടുക എന്നതുമാത്രം. ഇന്നും കാര്യസാധ്യത്തിനുള്ള ഭക്തിയാണ് വിശ്വാസികൾക്ക്, ദൈവത്തിലുള്ള വിശ്വാസമല്ല. നമ്മുടെ മതജീവിതവും ആദ്ധ്യാത്മികജീവിതവും കാര്യസാധ്യത്തിനുള്ള നാട്യഭക്തിയായി മാറിയിരിക്കുന്നു. ഹറോദന്റെ ഭക്തിക്ക് ആയുസ്സില്ല ഓരോ ബാധ മാറുമ്പോഴും കഠിനഹൃദയമാകുന്ന അവസ്ഥ.

2. സമൂഹവുമായി ബന്ധപ്പെട്ട കുടുംബം (Family Associated with Society)

തിരുകുടുംബം ആ സമൂഹവുമായി ബന്ധപ്പെട്ടു നിലനിന്നിരുന്നു. ദേശനിവാസികൾ ഒന്നിച്ച് ആരാധനയിൽ പങ്കെടുക്കുന്ന അനുഭവം. കുട്ടം കുട്ടമായി യാത്ര ചെയ്യുന്ന രീതി യഹൂദർക്ക്. കുട്ടികൾ പകൽ സമയത്ത് അവരുടെ ഭക്ഷണം സ്വന്തം ഭാഗ്യത്തിൽ ശേഖരിച്ച് കുട്ടമായി യാത്രചെയ്യും. മാതാപിതാക്കളും കുട്ടമായി മുൻപിലും പിമ്പിലും ഉണ്ടാകും. വൈകുന്നേരങ്ങളിൽ മാത്രമാണ് കുട്ടികൾ മാതാപിതാക്കളോട് ചേരാറുള്ളൂ. യേശുശലേമിലേക്കുള്ള യാത്രയിൽ ആരോഹണ ഗീതവും അവരോഹണഗീതവും പാടിക്കൊണ്ട് ഒന്നിച്ചാണ് കയറുകയും ഇറങ്ങുകയും ചെയ്യുന്നത്. ജീവിതയാത്രയിൽ ഒരുമിച്ചു മുന്നേറുമ്പോൾ പ്രതിസന്ധികൾ ഒന്നിച്ച് അഭിമുഖീകരിക്കാൻ കഴിയും മരുഭൂമിയിലെ യാത്രയിൽ മോശയോടും അഹറോനോടും ചേർന്ന് നടന്ന ജനം. ഇന്ന് അയൽപക്കം ഇല്ലാത്ത അവസ്ഥ. മതിൽക്കെട്ടുകൾ. നല്ല സൗഹൃദം പോലെ ജീവിതത്തിൽ ബലപ്പെട്ടതൊന്നുമില്ല. സ്നേഹിക്കുകയും സ്നേഹിക്കപ്പെടുകയും ചെയ്യുന്നതാണ് ജീവിതത്തിലെ സന്തോഷകരമായ അവസ്ഥ. ഒറ്റപ്പെട്ട തുരുത്തുകളായി തീരുന്ന കുടുംബങ്ങൾ അനേകം, സമൂഹത്തോട് ആരോഗ്യകരമായ ബന്ധം പുലർത്താൻ കഴിഞ്ഞ കുടുംബമായിരുന്നു യേശുവിന്റേത്.

3. ആശയവിനിമയമുണ്ടായിരുന്ന കുടുംബം (Healthy Communicative Family)

നല്ല ആശയവിനിമയം നിലനിർത്തിയ കുടുംബമായിരുന്നു യേശുവിന്റേത്. പൈതലിനെ കാണാതെ എല്ലായിടത്തും എല്ലാവരോടും അന്വേഷിക്കുകയും ആരായുകയും ചെയ്യുന്ന മാതാപിതാക്കൾ. യേശുവും ഉപദേശം ചോദിക്കുകയും മനസ്സിലാക്കുകയും ചെയ്യുന്ന അനുഭവം. മകനെ ഞങ്ങളോടൊന്നിനെ ചെയ്തതെന്ത് (: 48) എന്ന ചോദ്യവും ഉത്തരവും നല്ല ആശയവിനിമയത്തിനുദാഹരണം. വാത്സല്യവും കരുതലും നിലനിൽക്കുന്നുണ്ട്. ദൈവവും മനുഷ്യനുമായി രീതിശരമശ്ശീ നിലനിൽക്കുന്നു. ഈ ബന്ധം തകരുന്നത് പാപത്തിലൂടെ. ആദാം ദൈവവുമായി ആരോഗ്യകരമായ സംവേദനം നിന്നപ്പോൾ താൻ നഗ്നനെന്ന ചിന്ത കടന്നുകൂടുന്നു. കുടുംബാംഗങ്ങൾ തമ്മിലുള്ള ഊഷ്മളമായ ബന്ധം നിലനിർത്തുക സമൂഹത്തിന്റെ ആവശ്യമാണ്. ഒരു കുരയിൽ താമസിക്കുന്നവർപോലും ആശയവിനിമയ

മില്ലാത്ത അവസ്ഥ.

4. അനുരഞ്ജനവും അംഗീകരണവുമുള്ള കുടുംബം (Family of Reconciliation and Acceptance)

പരസ്പരം അംഗീകരിക്കുകയും അനുരഞ്ജനപ്പെടുത്തുന്നതുമായ കുടുംബം. കാണാതെ വിഷമിച്ച മാതാപിതാക്കളോട് മറുപടി നൽകിയിട്ടും അവരോടുകൂടെ ചെന്ന് അവർക്ക് വിധേയപ്പെടുന്ന യേശുബാലൻ. മനോഭാവങ്ങൾക്ക് മാറ്റം വരുത്തണം. അനുസരിക്കുന്ന അവസ്ഥ വരുമ്പോഴേ അംഗീകരണമുണ്ടാവൂ. കാനാവിൽ യേശുവിന്റെ വാക്കുകൾ അനുസരിച്ചപ്പോൾ സമൃദ്ധിയുടെ അനുഭവം ഉണ്ടാകുന്നു. തിബര്യാസ് കടൽക്കരയിൽ യേശുവിന്റെ വാക്കനുസരിച്ചപ്പോൾ വല കീറത്തക്ക മത്സ്യം ലഭിക്കുന്നു. മുടിയൻ പുത്രന്റെ ഉപമ ശ്രദ്ധിച്ചാൽ അപ്പന്റെ സ്നേഹത്തിൽ നിന്ന് സ്നേഹിതരുടെ സ്നേഹത്തിലേക്കും സ്നേഹിതരുടെ സ്നേഹത്തിൽനിന്ന് അപരിചിതരുടെ സ്നേഹത്തിലേക്കും അവിടെനിന്നും പന്നിയുടെ സ്നേഹത്തിലേക്കും മാറിയപ്പോൾ കുടുംബത്തിലെ അനുരഞ്ജനത്തിന്റെയും അംഗീകരണത്തിന്റെയും അവസ്ഥയിൽനിന്ന് അവൻ അകലുന്നു. പിതാവ് അകലെ നിന്നും പുത്രനെ കാണുമ്പോൾ ആ അംഗീകാരം ശ്രേഷ്ഠമായി മാറപ്പെടുന്നു. യേശുവിന്റെ അനുരഞ്ജനപ്പെടൽ എല്ലായിടവും നാം കാണുന്നു. പിതാവാം ദൈവത്തോടുള്ള യേശുവിന്റെ അനുരഞ്ജനമാണല്ലോ മനുഷ്യാവതാരം. മനുഷ്യാവതാരത്തിലൂടെ അനുരഞ്ജനം അംഗീകരിക്കപ്പെട്ടുകൊണ്ട് മാതാപിതാക്കൾക്ക് കീഴടങ്ങുകയും വീണ്ടും സ്വർഗ്ഗത്തിലേക്ക് കയറുകയും ചെയ്യുന്നു.

വഴി വെളിച്ചങ്ങൾ നഷ്ടപ്പെട്ടിരിക്കുന്ന ഒരവസ്ഥ ഇന്നിന്റേത്. വെളിച്ചം നഷ്ടമായാൽ ദിശാബോധം നഷ്ടമാകും. പ്രസിദ്ധ ഭിഷഗ്വരൻ ഡോ. വി.പി. ഗംഗാധരൻ പറയുന്നു “ജീവിതം നിഷേധിക്കപ്പെടുംതോറും ഏറെ പ്രിയമുള്ളവരായിത്തീരുന്നു എന്നതിന് രോഗികൾ സാക്ഷി. ജീവിതം എത്രയും അനുകൂലമാകുന്നുവോ അത്രയും അതിന് വലിപ്പമില്ലാതാകുന്നു എന്നതിന് ഇന്നത്തെ യുവതലമുറ സാക്ഷി.” യേശു നഷ്ടപ്പെട്ടാൽ തിരികെ ലക്ഷ്യമാകാൻ അത്യദ്ധാനം ആവശ്യം.

ഉപകാരസ്മരണ



വി. യൂദാശ്ശീഹായുടെ മദ്ധ്യസ്ഥതയിൽ ഉദ്ദിഷ്ടകാര്യം സാധിച്ചതിൽ നന്ദി അർപ്പിച്ചുകൊള്ളുന്നു.

അനീഷ

ബാലദിനാഘോഷം



ചെങ്ങന്നൂർ ഭദ്രാസന ബാലസമാജത്തിന്റെ ഈ വർഷത്തെ ബാലദിനം കൂടശ്ശനാട് സെന്റ് സ്റ്റീഫൻസ് കത്തീഡ്രലിൽ വച്ച് ഇടവക വികാരി ബഹു. ഐപ്പി. പി. സാം അച്ചൻ ഉദ്ഘാടനം ചെയ്തു. ഭദ്രാസന ബാലസമാജം വൈസ് പ്രസിഡന്റ് ഫാ. തോമസ് വർഗീസ് കടവിൽ അദ്ധ്യക്ഷത വഹിച്ചു. തുടർന്ന് ഭദ്രാസന ബാലസമാജം സെക്രട്ടറി ആനി കെ. തോട്ടുപുറം, റിജേഷ് ഫിലിപ്പ്, സഞ്ജു, ഷൈനു, ഡോ. കെ.സി. രാജു, എസ്. പാപ്പച്ചൻ, ജയ്സൺ, അച്ചൻകുഞ്ഞ് എന്നിവർ ആശംസകൾ അർപ്പിച്ചു. കുർബ്ബാനമദ്ധ്യേ കുമാരി ഷൈൻ സുസൻ, മെർലിൻ തോമസ് എന്നിവർ ബാലസമാജത്തിന്റെ പ്രസക്തിയെപ്പറ്റി പ്രസംഗിച്ചശേഷം കുട്ടികളുടെ കലാപരിപാടികൾ നടത്തപ്പെട്ടു.

ഉപവാസധ്യാനം



ചെങ്ങന്നൂർ:- ഭദ്രാസന സുവിശേഷ സംഘത്തിന്റെ ആഭിമുഖ്യത്തിലുള്ള ത്രൈമാസയോഗത്തിന്റെ മൂന്നാമത് യോഗം ഇടവകാട് സെന്റ് മേരീസ് പള്ളിയിൽ നടന്നു. സുവിശേഷസംഘം വൈസ് പ്രസിഡന്റ് ഫാ. ബിജു ടി. മാത്യുവിന്റെ അദ്ധ്യക്ഷതയിൽ അഭി. തോമസ് മാർ അത്താനാസിയോസ് ധ്യാനം ഉത്ഘാടനം ചെയ്തു. ഫാ. കെ.പി. മർക്കോസ് മലബാർ ധ്യാനം നയിച്ചു. ഭദ്രാസന സെക്രട്ടറി ഫാ. തോമസ് കൊക്കാപ്പറമ്പിൽ ആശംസകൾ നേർന്നു. ഇടവക വികാരി ഫാ. മാത്യു ഏബ്രഹാം കാരയ്ക്കൽ, ജനറൽ സെക്രട്ടറി സജി പട്ടമം, ശ്രീ. സജി മുളക്കുഴ എന്നിവർ യോഗത്തിൽ സംസാരിച്ചു. ഫാ. മത്തായി കുന്നിൽ മദ്ധ്യസ്ഥപ്രാർത്ഥനയ്ക്കും ഫിലോക്സ് സ്കൂൾ ഓഫ് മ്യൂസിക് ഗാനശുശ്രൂഷയ്ക്കും നേതൃത്വം നൽകി. അവയവങ്ങൾ ദാനം ചെയ്ത ശ്രീ. സജി മുളക്കുഴ, ശ്രീ. ഷാജി ജോർജ്ജ് പൂഴിക്കാട്, ശ്രീമതി കൊച്ചുമോൾ തിരുവൻവണ്ടൂർ എന്നിവരെ യോഗത്തിൽ അനുമോദിച്ചു.



ബാലപത്രിക

സ്നേഹത്തിന്റെ ദീപം തെളിയട്ടെ!

സ്നേഹമുള്ള കുട്ടുകാരെ, ഇത് ആഘോഷത്തിന്റെ ദിനങ്ങൾ. വർണ്ണപ്പൊലിമയാർന്ന നക്ഷത്രവിളക്കുകളും ആർത്തുപാടി ഘോഷിക്കുന്ന ഗാനപരിപാടികളും എല്ലാവരുടെയും ശ്രദ്ധയാകർഷിക്കുന്ന സാന്താ ക്ലോസ്റ്റും ആഘോഷങ്ങൾക്ക് മാറ്റുകയുണ്ടാകുന്നു. ഇതിനെ തിന്നു കുടിച്ച് എല്ലാ മറക്കാനുള്ള അവസരമാക്കി ചിലർ മാറുമ്പോൾ ക്രിസ്തുമസ്സിന്റെ സന്ദേശവും വിസ്മരിക്കപ്പെടുന്നു. തലമുറ തലമുറയായി കോടാനുകോടി ജനങ്ങൾക്കു പ്രത്യാശയും ആശ്വാസവും നൽകി ആ സന്ദേശം ജനഹൃദയങ്ങളിൽ മാറ്റൊലിക്കൊള്ളുന്നുണ്ട്. സ്നേഹം മറഞ്ഞു മറവിപ്പാർന്ന മനുഷ്യഹൃദയങ്ങളിൽ സ്നേഹത്തിന്റെ ഊഷ്മളത പകരാനുള്ള അവസരമാണ് ക്രിസ്തുമസ്സ്. പകയും വിദ്വേഷവും പരത്തുന്ന അന്ധകാരത്തിൽ തെളിയുവാനുള്ള ദീപമാണ് ഈ സ്നേഹം. കുട്ടുകാരെ,

ബേതലഹേമിലെ പുൽത്തൊട്ടിയുടെ മുഖിൽ നിൽക്കുമ്പോൾ, കീറ്റശീലകളാൽ പൊതിയപ്പെട്ട ആ ശിശുവിനെ ദർശിക്കുമ്പോൾ അവതാരം ചെയ്ത സ്നേഹത്തെ നിങ്ങൾ കാണുന്നുണ്ടോ? ദൈവ സ്നേഹത്തിന്റെ വിവിധ രൂപങ്ങളും ഭാവങ്ങളും

അനാവരണം ചെയ്യുന്ന ജീവിതത്തിന്റെ ആരംഭമാണ് ബേതലഹേമിൽ പിറന്നത്. ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിപ്പിൻ എന്ന കൽപ്പന പറയുക മാത്രമല്ല, സ്വജീവിതത്തിലൂടെ അതു വെളിപ്പെടുത്തുകയും ചെയ്തു.

ശാസ്ത്രവിജ്ഞാനവും സാങ്കേതിക വിദ്യകളും കരസ്ഥമാക്കിയ തലമുറ മറ്റുള്ളവനെ വിശ്വസിക്കുവാൻ കഴിയാതെ ഭയാശങ്കകളിൽ നിമഗ്നനായി കഴിയുന്നു. യന്ത്രങ്ങളുടെ ലോകത്തിൽ കമ്പ്യൂട്ടറും അക്കങ്ങളുമായി മാത്രം ബന്ധപ്പെട്ടു ജീവിക്കുന്നവർക്ക് സ്നേഹമെന്ന ജീവിതം അന്യമായിത്തീർന്നിരിക്കുന്നു. സ്നേഹത്തിന്റെ കുളിർ ജലംകൊണ്ട് ആഗമമാകേണ്ട ഹൃദയങ്ങൾ ഇന്ന് സംഘർഷങ്ങൾ മൂലം വാടിക്കരിയുന്നു.

ഈ പശ്ചാത്തലത്തിൽ ക്രിസ്തുമസ് സന്ദേശത്തിന് പ്രസക്തിയേറുന്നു. ത്യാഗനിർഭരമായ ആ സ്നേഹം വേദനയെ ആനന്ദമാക്കി മാറ്റുന്നതാണ്. ആ സ്നേഹത്തിന്റെ ദീപങ്ങൾ നിങ്ങളുടെ ഭവനങ്ങളിലും സമൂഹത്തിലും തെളിയിക്കുവാൻ നിങ്ങൾ ശ്രമിക്കണം. നിശ്ചയമായും നിങ്ങളുടെ ക്രിസ്തുമസ് അർത്ഥപൂർണ്ണമാകും.

ദൈവം അനുഗ്രഹിക്കട്ടെ!

സ്നേഹത്തോടെ ആനിചേച്ചി

വായനക്കാരുടെ പ്രതികരണങ്ങൾ ക്ഷണിക്കുന്നു.

ചീഫ് എഡിറ്റർ, ബഥേൽ പത്രിക, പി.ബി. 38, ബഥേൽ അരമന ചെങ്ങന്നൂർ 689 121



പ്രതികരണപത്രിക

പെസഹാ കുർബ്ബാന

പെസഹാ കുർബ്ബാനയുടെ സമയത്തെക്കുറിച്ച് എഴുതിയത് സമയോചിതമാണ്. പെസഹാ വ്യാഴാഴ്ച അനുസ്മരിക്കുന്ന സംഭവങ്ങൾ യഥാർത്ഥത്തിൽ രാത്രിയിലാണ് നടക്കുന്നത്. വ്യാഴാഴ്ചയ്ക്കും വെള്ളിയാഴ്ചയ്ക്കും ഇടയ്ക്കുള്ള രാത്രിയിൽ ശുശ്രൂഷ നടത്തിയശേഷം അടുത്ത ദിവസം ദുഃഖ വെള്ളിയാഴ്ച ശുശ്രൂഷയിൽ സംബന്ധിക്കുവാനുള്ള അസൗകര്യം കണക്കിലെടുത്താണ് തൊട്ടുമുമ്പുള്ള വെളുപ്പിന് ക്രമീകരിച്ചിരിക്കുന്നത് എന്ന് അനുമാനിക്കാം. ഈ ശുശ്രൂഷ പെസഹാ വ്യാഴാഴ്ച രാവിലെ തന്നെ നടത്തുവാനുള്ള അഭിപ്രായം നല്ലതുതന്നെ. എന്നാൽ ഇതിന് മറ്റൊരു അസൗകര്യംകൂടി ചിന്തിക്കണം. പെസഹാ ശുശ്രൂഷയിൽ സംബന്ധിച്ച് വി. കുർബ്ബാന അനുഭവിക്കണമെന്നുള്ളത് എല്ലാ വിശ്വാസികളുടെയും ആഗ്രഹമാണ്. ഇത് വെളുപ്പിന് നടക്കുമ്പോൾ എല്ലാവർക്കും സംബന്ധിക്കുവാൻ അവസരം ലഭിക്കുന്നു എന്നുള്ളതാണ് ഏറ്റവും

വലിയ സൗകര്യം. ശുശ്രൂഷ രാവിലെ ആയാൽ ജോലിക്കു പോകുന്നവർക്ക് സംബന്ധിക്കുവാൻ കഴിയില്ല. അതുപോലെ വെളുപ്പിന് 2 മുതൽ രാവിലെ 6 വരെ നടത്തുന്ന ശുശ്രൂഷ പ്രായോഗികമായ പല അസൗകര്യങ്ങളും ഉണ്ടാക്കുന്നുണ്ട്. അതുകൊണ്ട് രാത്രി നമസ്കാരം വരെയുള്ള ഭാഗം സന്ധ്യാനമസ്കാരത്തോടൊപ്പം നടത്തുകയും ബാക്കി ശുശ്രൂഷ വ്യാഴാഴ്ച പ്രഭാതത്തിൽ 5 മണി മുതൽ നടത്തുകയും ചെയ്താൽ അത് ഏവർക്കും സൗകര്യമായിരിക്കും. പെസഹാ ശുശ്രൂഷയെപ്പോലെ തന്നെ യൽദോ, ഉയർപ്പ് ഈ ശുശ്രൂഷകളും സന്ധ്യാനമസ്കാരത്തോടൊപ്പം ഒരു ഭാഗംകൂടി ചേർത്ത് നടത്തി വെളുപ്പിന് നടത്തുന്ന ശുശ്രൂഷയുടെ ദൈർഘ്യം കുറച്ചാൽ ഏവർക്കും പൂർണ്ണമായി സംബന്ധിക്കുവാൻ സഹായകരമായിരിക്കും.

ജേക്കബ് ഉമ്മൻ, മുളക്കുഴ

www.bethelpatrika.org



ചെങ്ങന്നൂർ ഭദ്രാസന പ്രാർത്ഥനാ യോഗ ഡിസ്ട്രിക്ട് അർദ്ധദിന സമ്മേളനങ്ങൾ

ഇടവകാട് ഡിസ്ട്രിക്ട് പ്രാർത്ഥനായോഗത്തിന്റെ അർദ്ധദിന സമ്മേളനം നവം. 17 ന് കോടുക്കുളത്തി പ്രകാശഗിരി പള്ളിയിൽ വൈസ് പ്രസിഡന്റ് ഫാ. സി.പി. ചാക്കോയുടെ അദ്ധ്യക്ഷതയിൽ കൂടി. ഭദ്രാസന മെത്രാപ്പോലീത്താ അഭി. തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. ഇടവക വികാരി ഫാ. കോരൂത് ചെറിയാൻ സ്വാഗതം ആശംസിച്ചു. ബഹു. മാത്യു ഏബ്രഹാം അച്ചൻ ധന്യമായ ജീവിതം നയിക്കുന്നതിനെപ്പറ്റി ക്ലാസ് നയിച്ചു. **പുത്തൻകാവ് ഡിസ്ട്രിക്ട് അർദ്ധദിന സമ്മേളനം** നവം. 24 ന് ആറാട്ടുപുഴ സെന്റ് മേരീസ് പള്ളിയിൽ വച്ച് ഫാ. സി.പി. ചാക്കോ അദ്ധ്യക്ഷതയിൽ കൂടി. അഭി. തിരുമേനി ഉദ്ഘാടനം ചെയ്തു. ഇടവക വികാരി ഫാ. ഏബ്രഹാം കോശി സ്വാഗതം ആശംസിച്ചു. ഫാ. മത്തായി സഖറിയാ 'കർത്താവേ എനോട് ഉത്തരമരുളി ചെയ്യണമേ' എന്ന വിഷയത്തിൽ ക്ലാസ് നയിച്ചു. **ചെങ്ങന്നൂർ ഡിസ്ട്രിക്ട് അർദ്ധദിന സമ്മേളനം** ഡിസം. 1 ന് പേരിശ്ശേരി സെന്റ് മേരീസ് ഇടവകയിൽ വച്ച് ഫാ. സി.പി. ചാക്കോയുടെ അദ്ധ്യക്ഷതയിൽ കൂടി. അഭി. തിരുമേനി ഉദ്ഘാടനം ചെയ്തു. ഇടവക വികാരി ഫാ. ബിജു റ്റി. മാത്യു സ്വാഗതം ആശംസിച്ചു. ഫാ. മാത്യു ഏബ്രഹാം 'ധന്യമായ ജീവിതം എങ്ങനെ നയിക്കാം' എന്നതിനെപ്പറ്റി ക്ലാസ് എടുത്തു. **ഉമയാറ്റുകര ഡിസ്ട്രിക്ട് അർദ്ധദിന സമ്മേളനം** ഡിസം. 22 ന് ഉമയാറ്റുകര സെന്റ് തോമസ് പള്ളിയിൽ വച്ച് നടത്തപ്പെടുന്നു. **പന്തളം ഡിസ്ട്രിക്ട് അർദ്ധദിന സമ്മേളനം** 2014 ജനുവരി 19 ന് കുളനട സെന്റ് ജോർജ്ജ് ചാപ്പലിൽ വച്ച് നടത്തപ്പെടുന്നു.

ദിവ്യബോധനം സെമിനാർ

2014 ജനുവരി 12-ാം തീയതി ശനിയാഴ്ച 4-ാം പുസ്തകങ്ങളെ ആസ്പദമാക്കിയുള്ള ദിവ്യബോധനം സെമിനാർ ബഥേൽ അരമനയിൽ നടക്കും.

ബഥേൽ പത്രിക വരിസംഖ്യാ സമാഹരണം

ബഥേൽ മാർ ഗ്രിഗോറിയോസ്	05-01-2014
പേരിശ്ശേരി ഹൗസ് മാർ ഗ്രിഗോറിയോസ്	12-01-2014
പിള്ളശ്ശേരി സെന്റ് ജോർജ്ജ്	
കാതോലിക്കേറ്റ് സിംഹാസനപ്പള്ളി	19-01-2014
മുളക്കുഴ സെന്റ് മേരീസ്	26-01-2014
പേരിശ്ശേരി സെന്റ് മേരീസ് വലിയ പള്ളി	02-02-2014
പേരിശ്ശേരി സെന്റ് മേരീസ് വലിയ പള്ളി	09-02-2014
യോർദ്ദാൻപുരം മാർ ഗ്രിഗോറിയോസ്	16-02-2014
കുറിച്ചിമുട്ടം സെന്റ് സ്റ്റീഫൻസ്	23-02-2014

പരിശുദ്ധ 25 നോമ്പിന്റെ അനുഷ്ഠാനത്തിലൂടെ നമുക്ക് ദൈവ കൃപയിൽ മുന്നേറാം. ഉണ്ണിയേ ശുദ്ധിന്റെ തിരുജനനത്തിന്റെ യാഥാർത്ഥ്യം ഉൾക്കൊള്ളുവാൻ നമുക്ക് പ്രതീക്ഷയോടെ കാത്തിരിക്കാം. ഡിസംബർ മാസം 15 മുതൽ 21 വരെ ലോകം മുഴുവൻ പ. തോമാശ്ലീഹായുടെ പെരുന്നാൾ കൊണ്ടാടുന്നു. ഭാരത അപ്പോസ്തോലനും നമ്മുടെ കാവൽ പിതാവുംമായ മാർ തോമാ ശ്ലീഹായുടെ ദുഃഖരോനോ പെരുന്നാൾ നമ്മുടെ എല്ലാ പള്ളികളിലും സമുചിതമായി ആഘോഷിക്കപ്പെടുന്നു.

7-ാമത് ചെങ്ങന്നൂർ ഭദ്രാസന കൺവൻഷന്റെ അനുഗ്രഹീതമായ നടത്തിപ്പിന് വിപുലമായ ക്രമീകരണങ്ങൾ ചെയ്തുവരുന്നു. അഭി. ഇടവക മെത്രാപ്പോലീത്തായുടെ അദ്ധ്യക്ഷതയിൽ 2013 ഡിസംബർ മാസം 12-ാം തീയതി കൂടിയ ഭദ്രാസന കൺവൻസി ലിന്റെയും, വൈദിക സംഘത്തിന്റെയും ഭദ്രാസന സുവിശേഷ സംഘത്തിന്റെയും സംയുക്താഭിമുഖ്യത്തിൽ കൂടിയ യോഗം വിവിധ കമ്മറ്റികൾക്ക് രൂപം നൽകി പ്രവർത്തനം ആരംഭിച്ചു. വചന ശുശ്രൂഷക്കു പുറമേ കുടുംബ നവീകരണ ധ്യാനം, കർഷക സംഗമം, കുട്ടികൾക്കായുള്ള ക്ലാസ് എന്നിവ ക്രമീകരിക്കുന്നതാണ്.

ഭദ്രാസന ദിനം 2014 ജനുവരി 5-ാം തീയതി നമ്മുടെ ഭദ്രാസനത്തിലെ എല്ലാ പള്ളികളിലും ആചരിക്കേണ്ടതാണ്. ഇത് സംബന്ധിച്ചുള്ള അഭി. തിരുമനസ്സിലെ കല്പനകളും കവറുകളും പള്ളികളിൽ എത്തിച്ചിട്ടുണ്ട്. ഫെബ്രുവരി 28 ന് മുമ്പായി കളക്ടർ പൂർത്തീകരിച്ച് അഭി. തിരുമേനിയെ ഏല്പിക്കുവാൻ തയ്യാറാകണം.

2013 ഡിസംബർ മാസം 8-ാം തീയതി പ. യൂഹാനോൻ മഠാനയുടെ ജന്മദിനം എല്ലാ ദേവാലയങ്ങളിലും ബാലദിനമായി ആഘോഷിച്ചു. അന്നേ ദിവസം കുട്ടികൾ സമർപ്പിച്ച ബാലദിന കാണിക്ക ഈ മാസം 30-നു മുമ്പായി ഭദ്രാസന ആഫീസിൽ ഏല്പിക്കണം. ഈ തുക ആന്ധ്രാ ബാലഗ്രാമിലെ കുട്ടികളുടെ ആവശ്യത്തിനായി അയച്ചുകൊടുക്കുന്നതാണ്.

ആത്മീയ ജീവിതത്തിന് അനുഭൂതി നൽകുന്ന ക്രിസ്തുമസ് സമാഗതമായിരിക്കുന്നു. ആഘോഷങ്ങൾക്കപ്പുറം അനുഭവമുൾക്കൊള്ളുന്ന സുദിനത്തെ നമുക്കു വരവേൽക്കാം. ഏവർക്കും അനുഗ്രഹ സമൃദ്ധമായ ക്രിസ്തുമസ്സും നന്മ നിറഞ്ഞ പുതുവത്സരവും ആശംസിക്കുന്നു.

സ്നേഹാദരപൂർവ്വം

ഫാ. തോമസ് കൊക്കാപ്പറമ്പിൽ
മെത്രാസന സെക്രട്ടറി



സൺഡേസ്കൂൾ വാർത്തകൾ

പ്രതിഭാസംഗമം

OSSAE ജൂബിലിയോടനുബന്ധിച്ച് 1964 മുതൽ 50 വർഷം പൂർത്തിയാക്കുന്ന കാലയളവുവരെ അവിടെ മലങ്കരയിൽ പാഠ്യവിഷയത്തിൽ 10-ാം ക്ലാസ്സിൽ ഒന്നും, രണ്ടും, മൂന്നും സ്ഥാനവും, സഹപാഠ്യമത്സരത്തിൽ പ്രവീൺ, പ്രതിഭ, ഗാനസുഗന്ധി എന്നീ തലങ്ങളിൽ വിജയികളായവരെ ആദരിക്കുവാൻ 2014 ഫെബ്രുവരി 8-ാം തീയതി ശനിയാഴ്ച പുത്തൻകാവ് സെന്റ് മേരീസ് കത്തീഡ്രലിന്റെ ആതിഥേയത്തിൽ അവിടെ മലങ്കര പ്രതിഭാ സമ്മേളനം നടത്തുവാനുള്ള ക്രമീകരണം നടന്നുകൊണ്ടിരിക്കുന്നു. ഈ സംഗമം വളരെ വിജയമാക്കുവാൻ നമ്മുടെ ഭദ്രാസനത്തിലെ എല്ലാവരുടെയും പ്രാർത്ഥനയും സഹകരണവും പ്രതീക്ഷിക്കുന്നു. വിശദമായ വിജ്ഞാപനം കേന്ദ്രത്തിൽ നിന്നും പ്രസ്താവിക്കുന്നതാണ്.

ജൂബിലി മേഖലാസമ്മേളനം

ബഥേൽ അരമന കേന്ദ്രമാക്കി “മാർ പീലക്സിനോസ് നഗരിൽ” മാവേലിക്കര, തുമ്പമൺ, നിലയ്ക്കൽ, ചെങ്ങന്നൂർ ഭദ്രാസനത്തിന്റെ സംയുക്ത മേഖലാ സമ്മേളനം മാർച്ച് 8-ാം തീയതി ശനിയാഴ്ച ഉച്ചയ്ക്ക് നടത്തുവാനുള്ള ക്രമീകരണം നടന്നുകൊണ്ടിരിക്കുന്നു. വിശദമായ തീരുമാനങ്ങൾ ഏവരേയും അറിയിക്കുന്നതാണ്.

സണ്ടേസ്കൂൾ സോഷ്യൽഫെയർ

പിറളശ്ശേരി സെന്റ് ജോർജ്ജ് സണ്ടേസ്കൂളിന്റെ “സോഷ്യൽ ഫെയർ 2013” ഡിസംബർ 7-ാം തീയതി ഞായറാഴ്ച നടത്തി. ഹെഡ്മാസ്റ്റർ ജേക്കബ് ഉമ്മന്റെ അധ്യക്ഷതയിൽ ചേർന്ന പരിപാടികൾ വികാരി ഫാ. ഗീവറുഗീസ് ജോൺ ഉദ്ഘാടനം ചെയ്തു. ഇടവക സെക്രട്ടറി സി.സി. ചെറിയാൻ, അനീഷ അന്ന വറുഗീസ്, മെറിൻ ആൻ ഫിലിപ്പ്, ജിനേഷ് ജോസഫ്, ജീന മേരി ഫിലിപ്പ്, ദീപ ആൻ ജേക്കബ് എന്നിവർ പ്രസംഗിച്ചു. S.S.F.C പരീക്ഷ എഴുതുന്ന 14 വിദ്യാർത്ഥികൾക്കും കത്തിച്ച മെഴുകുതിരി നൽകി ഹാൾ ടിക്കറ്റ് പ്രാർത്ഥിച്ച വികാരി വിതരണം ചെയ്തു. സ്നേഹവിരുന്നോടെ സമാപിച്ച സോഷ്യൽ ഫെയർ സണ്ടേസ്കൂൾ കുട്ടികൾ തന്നെ നേതൃത്വം കൊടുത്ത് ക്രമീകരിച്ച പരിപാടിയാണെന്ന പ്രത്യേകതയും ഉണ്ട്. എല്ലാ കുട്ടികൾക്കും സണ്ടേസ്കൂൾ വകയായി പുതിയനിയമവും വിതരണം ചെയ്തു.

പ്രഥമാദ്ധ്യാപക സമ്മേളനവും ഭദ്രാസനതല ജൂബിലി ഉദ്ഘാടനവും

ചെങ്ങന്നൂർ ഭദ്രാസന സണ്ടേസ്കൂൾ പ്രഥമാദ്ധ്യാപകരുടെ ഒരു യോഗം 2014 ജനുവരി 11-ാം തീയതി ശനിയാഴ്ച 10 മണി മുതൽ ചെങ്ങന്നൂർ ബഥേൽ അരമനയിൽ വച്ച് നടത്തപ്പെടുന്നതാണ്. തദവസരത്തിൽ സണ്ടേസ്കൂൾ സുവർണ്ണ ജൂബിലി ഉദ്ഘാടനം അഭിവന്ദ്യ തോമസ് മാർ അത്താനാസിയോസ് തിരുമനസ്സുകൊണ്ട് നിർവ്വഹിക്കുന്നതും ആണ്. എല്ലാ പ്രഥമാദ്ധ്യാപകരും നിർബന്ധമായും പങ്കെടുത്ത് വിജയിപ്പിക്കുവാൻ ശ്രമിക്കേണ്ടതാണ്.

മത്സരപരീക്ഷ

ഡിസംബർ 28-ാം തീയതി ശനിയാഴ്ച ഓരോ ഡിസ്ട്രിക്ട് കേന്ദ്രത്തിൽ വച്ച് മത്സര പരീക്ഷ നടത്തപ്പെടുന്നതാണ്. യൂണിറ്റിൽ 60% കൂടുതൽ മാർക്കുവാങ്ങി ഒന്നും രണ്ടും സ്ഥാനം നേടിയ വിദ്യാർത്ഥികളെ പങ്കെടുപ്പിക്കുകയും അവിടെ മലങ്കരയിൽ പ്രശസ്തമാംവിധം സമ്മാനം നേടിയെടുക്കുവാനും ശ്രമിക്കേണ്ടതാണ്.

കോച്ചിംഗ് ക്ലാസ്സ്

മത്സര പരീക്ഷയിൽ പങ്കെടുക്കുന്ന കുട്ടികൾക്കായി ഡിസംബർ 21-ാം തീയതി ശനിയാഴ്ച 10 മുതൽ 1 വരെ 5 മുതൽ 10 വരെയും, 12-ാം ക്ലാസ്സിനും കോച്ചിംഗ് ക്ലാസ് ബഥേൽ അരമനയിൽ വച്ച് നടത്തപ്പെടുന്നതാണ്.

ജൂബിലിയോടനുബന്ധിച്ച് ഓരോ വിദ്യാർത്ഥിയുടെയും സഹകരണം ഉണ്ടാകേണ്ടത് അത്യാവശ്യമാണല്ലോ. പ്രത്യേകിച്ച് കേന്ദ്രത്തിലേക്കും ഭദ്രാസനത്തിലേക്കുമുള്ള നടത്തിപ്പിനായി ഓരോരുത്തരും ജനുവരി മുതൽ മേയ് വരെ 5 രൂപാ ക്രമത്തിൽ പ്രഥമാദ്ധ്യാപകരെ ഏല്പിക്കേണ്ടതാണ്. പ്രഥമാദ്ധ്യാപകർ ഇൻസ്പെക്ടർ മുഖേന ഭദ്രാസന ഡയറക്ടറെ ഏല്പിച്ച് സഹകരിക്കേണ്ടതാണെന്ന് പ്രത്യേകം ഓർമ്മിപ്പിക്കുന്നു.

ഏവർക്കും ക്രിസ്തുമസ്സിന്റെയും പുതുവത്സരത്തിന്റെയും ആശംസകൾ അറിയിക്കുന്നു.

ഉപകാരസ്മരണ



വി. യൂദാശ്ശീഹായുടെ മദ്ധ്യസ്ഥതയിൽ ഉദ്ദിഷ്ടകാര്യം സാധിച്ചതിൽ നന്ദി അർപ്പിച്ചുകൊള്ളുന്നു.

അനു

OCYM ഭദ്രാസന കലാമേള



ചെങ്ങന്നൂർ:- ദൈവികമായി ലഭിച്ചിട്ടുള്ള കഴിവുകൾ ശരിയായി വിനിയോഗിക്കുവാൻ യുവാക്കൾ തയ്യാറാകണമെന്ന് ഓർത്തഡോക്സ് ക്രൈസ്തവ യുവജനപ്രസ്ഥാനം കേന്ദ്ര ജനറൽ സെക്രട്ടറി ഫാ. പി.വൈ. ജസൻ പറഞ്ഞു. OCYM ഭദ്രാസന കലാമേള ഇടവകാട് സെന്റ് മേരീസ് പള്ളിയിൽ ഉദ്ഘാടനം ചെയ്യുകയായിരുന്നു അദ്ദേഹം. ഭദ്രാസന വൈസ് പ്രസിഡന്റ് ഫാ. മാത്യു ഏബ്രഹാം കാരയ്ക്കൽ അദ്ധ്യക്ഷത വഹിച്ചു. ഭദ്രാസന സെക്രട്ടറി ഫാ. തോമസ് കൊക്കാപ്പറമ്പിൽ, സഭാ മാനേജിംഗ് കമ്മറ്റിയംഗങ്ങളായ സജി പട്ടരുമാം, ബിജു മാത്യു, OCYM ഭദ്രാസന സെക്രട്ടറി ജോബിൻ കെ. ജോർജ്ജ്, ആർട്ടിസ്റ്റ് എ.വി. ജോസഫ്, കേന്ദ്രകമ്മറ്റിയംഗങ്ങളായ ഫാ. മത്തായി സഖറിയ, ഡാർവിൻ ജോർജ്ജ്, ചിത്തു ചിന്നം വർഗ്ഗീസ്, ജോയിന്റ് സെക്രട്ടറി ഷീബാ കോശി, ഡിസ്ട്രിക്ട് ഓർഗനൈസർ മാരായ അനീഷ് കോശി, തോമസ് വി. ജോൺ, അനി വർഗീസ്, റോബിൻ ജോ വർഗീസ്, ജിഷ മറിയം, റിൻഞ്ചു എന്നിവർ പ്രസംഗിച്ചു.

നേത്രചികിത്സാ ക്യാമ്പ്



കല്ലുകൽ സെന്റ് ഇഗ്നേഷ്യസ് പഴയ പള്ളി യുവജനപ്രസ്ഥാനത്തിന്റെയും പരമല സെന്റ് ഗ്രീഗോറിയോസ് മിഷൻ ആശുപത്രിയുടെയും സംയുക്താഭിമുഖ്യത്തിൽ നടന്ന സൗജന്യ നേത്രചികിത്സാ ക്യാമ്പ് തിരുവല്ല എം.എൽ.എ അഡ്വ. മാത്യു റ്റി. തോമസ് ഉദ്ഘാടനം ചെയ്തു. യൂണിറ്റ് പ്രസിഡന്റ് ഫാ. ജേക്കബ് ചെറിയാൻ അദ്ധ്യക്ഷത വഹിച്ചു. ഫാ. തോമസ് തേക്കിൽ, ഡീ. മത്തായി ജോർജ്ജ്, OCYM ഉമയാറ്റുകര ഡിസ്ട്രിക്ട് ഓർഗനൈസർ തോമസ് വി. ജോൺ, റ്റിബിൻ തേക്കിൽ, ടോജി വിൽസൺ എന്നിവർ പ്രസംഗിച്ചു. ക്യാമ്പിൽ 150 ഓളം ആളുകൾ പങ്കെടുത്തു.

തിരുശേഷിപ്പ് പേടകം കുദാശ ചെയ്തു



ഉമയാറ്റുകര സെന്റ് തോമസ് ഓർത്തഡോക്സ് വലിയ പള്ളിയിൽ പരിശുദ്ധ പരമല കൊച്ചുതിരുമേനിയുടെ തിരുശേഷിപ്പ്, പുതുതായി പണികഴിപ്പിച്ച പേടകം കുദാശ ചെയ്ത് പ്രതിഷ്ഠിച്ചു. അഭിവന്ദ്യ ഡോ. യുഹാനോൻ മാർ ക്രിസോസ്റ്റമോസ് തിരുമേനി കാർമ്മികത്വം വഹിച്ചു. വികാരി ഫാ. ഫിലിപ്പ് ജേക്കബ് മൂലമണ്ണിൽ, ട്രസ്റ്റി ജോൺ ഏബ്രഹാം, സെക്രട്ടറി റജി വർഗീസ് എന്നിവർ ക്രമീകരണങ്ങൾക്ക് നേതൃത്വം നൽകി.

ആർദ്ര ദാരവാഹികൾ ചുമതലയേറ്റു

മലങ്കര ഓർത്തഡോക്സ് സഭയുടെ സേവന വിഭാഗമായ ആർദ്ര ചാരിറ്റബിൾ സൊസൈറ്റിയുടെ 2013-2015 വർഷങ്ങളിലെ ദാരവാഹികൾ ചുമതല ഏറ്റെടുത്തു. ജനറൽ സെക്രട്ടറിയായി അഡ്വ. (ഡോ.) ഐസക്ക് പാമ്പാടിയും ട്രഷററായി തോമസ് കുതിരവട്ടം (EX. MP) യുമാണ് സ്ഥാനമേറ്റത്. പ്രസിഡന്റ് അഭി. തോമസ് മാർ അത്താനാസിയോസ് (ചെങ്ങന്നൂർ ഭദ്രാസന മെത്രാപ്പോലീത്ത) അദ്ധ്യക്ഷത വഹിച്ചു. പ്രൊഫ. ജോൺ മാത്യു കൂടാരത്തിൽ, ഒ.എ. മാത്തൻ, എം.കെ. കുര്യൻ, കെ.ജി. പത്രോസ് എന്നിവർ സംസാരിച്ചു.



കല്ലുകൽ സെന്റ് ജോർജ്ജ് ഓർത്തഡോക്സ് ഇടവകയിൽ പുതുതായി നിർമ്മിക്കുന്ന കൊടിമരത്തിന്റെ ശിലാസ്ഥാപനം ഇടവക വികാരി ഫാ. എം.കെ. ഇമ്മാനുവേൽ നിർവ്വഹിക്കുന്നു. ട്രസ്റ്റി ശ്രീ. ചാക്കോ വർഗീസ്, സെക്രട്ടറി മാത്യു വർഗീസ് എന്നിവർ സമീപം.